

مطالعہ قرآن حکیم کا منتخب نصاب

درس ۱

مسلمانوں کی سیاسی و ملّی زندگی کے رہنماء اصول

سورۃ الحجرات کی روشنی میں

ڈاکٹر اسرار احمد

مرکزی انجمن خدام القرآن لاہور

اس کتابچے کی اشاعت و طباعت کی ہر شخص کو کھلی اجازت ہے

نام کتابچہ	مسلمانوں کی سیاسی و ملی زندگی کے رہنماء صول (درس 14)
طبع اول	(اپریل 2001ء) 2200
طبع دوم	(اپریل 2005ء) 2,200
ناشر	نااظم نشر و اشاعت مرکزی انجمن خدام القرآن لاہور
مقام اشاعت	36۔ کے ماذل ٹاؤن لاہور
فون	5869501-03
طبع	شرکت پرنگ پر لیس، لاہور
قیمت	24 روپے



مسلمانوں کی سیاسی و ملیٰ زندگی کے رہنمای اصول سورۃ الحجرات کی روشنی میں

انسان کی عملی زندگی کے ذیل میں اس منتخب نصاب میں چھٹا اور آخری مقام سورۃ الحجرات تکلیف ہے۔ عظیم سورت اجتماعیاتِ انسانی کے ذیل میں عام سماجی و معاشرتی ماحلات سے بلند رتبے پر نہ صرف قومی دلچسپی امور سے بحث کرنی ہے اور یہ بتاتی ہے کہ ملتِ اسلامیہ کی تہسیں اور تکمیل کن بنیادوں پر ہوتی ہے اور اس میں اتحاد واتفاق اور یک جماعت و ہم زندگی کے برقرار رکھی جائیکی ہے بلکہ ریاست و ریاست کے متعلق امور سے بھی بحث کرنی ہے کہ اسلامی ریاست کس بنیاد پر قائم ہوتی ہے، اس کا دستور اسلامی کیا ہے، اس کی شہریت کے متعلق ہوتی ہے اور اس کا دنیا کے دوسرے معاشروں یا اس کی دوسری ریاستوں کے تعلق کن بنیادوں پر استوار ہو گا۔

اس سورت کو بغرض تفہیم تین حصوں میں منقسم بخواہا ہیتے۔

پہلا حصہ مسلمانوں کی حیات اجتماعی کے متعلق اصول یعنی اسلامی ریاست کے دستور اسلامی اور ملتِ اسلامیہ کی شیرازہ بندی کے متعلق وہی مرکزی مکملت سے بحث کرتا ہے۔

چنانچہ پہلی ہی آیت نے غیر مسلم طور پر واضح کر دیا کہ مسلمان معاشرہ اور اسلامی ریاست مادر پردازاء

لے کتا۔ ملتِ بیضا کی چھپرزاہ بندی ہے یہ شاخ ہشی کرنے کو ہے چھرگ و بردیا

نہیں بلکہ اللہ اور اس کے رسول کے احکام کے پابند ہیں، اور مسلمانوں کی آزادی کے معنی صرف یہ ہے کہ خدا اور رسول کی اطاعت کے لیے دوسری ہر طرح کی غلامی سے آزاد ہو جائیں۔ گویا کہ ایک فرد کی طرح اجتماعیت بھی صرف وہی مسلمان، قرار دی جاتی ہے جو نبی اکرم صلی اللہ علیہ وسلم کی بیان کردہ تشبیہ کے مطابق ہی طرح اللہ اور اس کے رسول صلم کے احکام کے مطابق بندگی ہوتی ہو جیے ایک گھوڑا اپنے کھون نے سنبھالا ہوا ہوتا ہے۔ اس طرح یہ آیت مسلمانوں کی ہمیت اجتماعی کے اصل الاصول یعنی ایک اسلامی ریاست کے دستور اسلامی میں حاکیت سے تعلق اولین دفعہ کو تحقیق کر دیتی ہے کہ یہاں حاکیت نہ کسی فرد کی ہے بلکہ قوم کی ہے نہ جگہ وہ کسی بلکہ صرف خدا کی ہے رَبُّ الْحُكْمِ إِلَّا إِلَّهٌ^(FUNCTION) اور اسلامی ریاست کا کام صرف یہ ہے کہ رسول کی تشریع و توضیح کے مطابق خدا کی مشخص و منشأ کو پڑا کرے۔

آیت کے اندر یہ اس اطاعت کی اصل رووح کی جانب بھی اشارہ کرو گایا ہے یعنی تقویٰ اللہ اس کے بعد مسلمانوں کی ہمیت اجتماعی کی اصل شان، کو واضح کیا گیا جس کے گروہ مسلمانوں کی حیات میں کی اصل شیرازہ بندگی ہوتی ہے یعنی رسول اللہ صلی اللہ علیہ وسلم کا ادب اب کی تفہیم و توقیر اپ سے محبت اور عرض اور اپ کے مقام و مرتب سے آگاہی (وَاعْلَمُوا أَنَّ فِينَكُمْ رَسُولُ اللَّهِ) اور یہ اس قول فعل یارو یہے اور بتاؤ سے کمال ابنتاب جس سے ادنیٰ ترین درجے میں بھی گلتاخی یا تحریر تو ہیں کا پہلو نکلا ہو رہا (ع) ادب کا ہیست زیرِ اسماء از عرش نازک تر!

مسلمانوں کی ہمیت اجتماعی کی ان دو بنیادوں میں سے پہلی پوری تعریفہ توحید فی الاوامریت کا لازمی نتیجہ ہے اور اس اعتیار سے گویا قرآن حکیم کے ہر صفحے پر بطریق جلی اس کا ذکر موجود ہے لہذا اس مقام پر اس کا ذکر صرف ایک آیت میں کر دیا گیا۔ اس کے بال مقابل اصل شانی پر انتہائی زور دیا گیا۔ اور بعض تحقیق و احکام پر گرفت اور سرزنش کے ضمن میں واضح کرو گایا کہ

بصطفهِ برسان خلیل را کر دیں ہمارا دست!

اگر پا اور رسیدی تمام بولہی است!

اس یہ کہ حقیقت یہ ہے کہ اخضور صلی اللہ علیہ وسلم کی ذاتِ گرامی ایسی ثابت اسلامی کے پاس وہ مرکزی شخصیت، موجود ہے جس سے تدبیں انسانی کی وہ فطری ضروریت بتام و کمال اور نیز پیشہ و تکلف پوری ہو جاتی ہے جس کے لیے دوسری قوموں کو باقاعدہ مخالفہ اعتمام کے ماتحت شخصیتوں کے پشت تراشناہ اور ہمیرو (HEROES) گھمٹنے کا حکم یہ مول لینا پڑتا ہے۔ مزید بآں دنیا کی دوسری اقوام کو

می تراشند فکر ماہر دم خداوند سے وگر کے مصدق مجبو رہیں کرہر دو دلیں ایک نئی شخصیت کا بنت تراشیں،
 لیکن تبت اسلامیہ کے پاس ایک دائم و قائم مرکز، موجود ہے جو اس کے ثقافتی تسلی
 (CULTURAL CONTINUITY) کا خانہ ہے (اس اعتبار سے دیکھا جائے تو "آن فیت کم سوؤل اللہ"
 میں خطاب صرف صحابہ کرام حضوان اللہ علیہم اجمعین ہی سے نہیں بلکہ تمام قیامت پوری امت مسلمہ
 سے ہے، اس دوام اور تسلی کے ساتھ ساتھ، امت مسلمہ کی وحدت اور پھیلاؤ پر بھی مجاہد ہے تو یہ حقیقت
 سامنے آتی ہے کہ یہ اکھنوار صلی اللہ علیہ وسلم کی مرکزیت، ہی کافروں سے کو شرق اقصیٰ سے لے کر مغرب
 بعید تک پھیلی ہوئی قوم میں نسل و سان کے شدید اختلاف اور تاریخی و جغرافیائی عوامل کے انتہائی بعد کے
 علی الظہر ایک گہری ثقافتی یکسری (CULTURAL HOMOGENEITY) موجود ہے۔ اور اسی کی
 فرع کے طور پر اس حقیقت پر بھی ہمیشہ متین رہنا چاہیے کہ مختلف مسلمان مذاہک میں علیحدہ علیحدہ قیادتوں
 اور علاقائی شخصیتوں کو لوں ایک مذہب کی ایجاد ناچاہیے، اس سے سمجھا وزیر کی صورت میں اس سے
 "حدت ملت" کی جڑی کمزور ہونے کا انذیر ہے۔ گواہیں علام اقبال سے
 یہ زائرین حرم یہ مغرب ہزار رہبڑیں ہلے۔ ہمیں بھلان سے داخل گیا جو تجھ سے ہاؤں تباہیں
 روئے زمین کی تمام مسلمان اقوام کو معیار قیادت ایک ہی رکھنا چاہیے اور وہ ہے ذاتِ محمدؐ فدا ای بی دانی
 صلی اللہ علیہ وسلم

مسلمانوں کی ہست اجتماعی کی متذکرہ بالاد بنیادوں میں سے ایک زیادہ تر عقلی و منطقی ہے اور
 دوسری ایسا جذباتی۔ پہلی پر کستور و قانون کا دار و مدار ہے اور دوسری پر تبذیب و ثقافت کی تعمیر و نعمتی
 ہے اور ان دونوں کا باہمی رشتہ ایک دائرے اور اس کے مرکز کا ہے مسلمان اجتماعیت کے اس
 دائرے میں اکھنوار صلی اللہ علیہ وسلم کی دلاؤیز اور دلنوڑ شخصیت کو حاصل ہے جن کے اتباع کے جنبے سے
 اس ہست اجتماعی کو ثقافتی یکسری نصیب ہوتی ہے اور جن کی محبت کر دشته سے اس کے افراد
 ایک مرکز سے بھی والیت رہتے ہیں اور باہم و گردی جڑیے رہتے ہیں۔

(اب اس محدثت کے ساتھ آگے پڑتا ہوں کہ مقام سالت، کے ذکر میں طولی کلام فی الواقع
 ۶۔ لفظی پوچھا کیا دراز ترجمہ کے مصدق ہے)

دوسری حصہ ان احکامات پر مشتمل ہے جن پر عمل پیرا ہونے سے تبت اسلامیہ کے افراد اور

گروہوں اور جماعتوں کے ماہین رشته محبت والفت کے کمزور ہونے کے امکانات کم ہو جاتے ہیں اور اختلاف و اختصار اور فتنہ و فاواد کو پڑھنے سے روکا جاسکتا ہے۔ ان احکامات کو بھی مزید دو عنوانات میں تقسیم کیا جاسکتا ہے۔ ایک وہ اہم تر احکام جو دین پیمانے پر گروہوں کے ماہین تصدیم سے بیکث کرتے ہیں اور دوسرے وہ بظاہر مچھوٹے لیکن حقیقت نہیں بندی ایک احکام جو خاص انفارڈی سلچ پر نفرت اور عدالت کا سند باب کرتے ہیں۔

مقدم الذکر احکام دو ہیں: ۱۔ افواہوں کی روک تھام اور کسی حقیقی فیصلے اور عملی اقدام سے قبل اچھی طرح تحقیق و تفییش اور جہاں ہیں کا اعتماد ہے اور ۲۔ نزاع کے واقع ہو جانے کی صورت میں صحیح حل علن یعنی لیکہ کفر لیقین کے ماہین صلح کرنے کو تبلیغی ذمہ داری اور معاشرتی فرض سمجھا جاتے۔ گویا کہ اسلامی کی روشنگیری طور صحیح نہیں، بلکہ اس کے بعد بھی اگر ایک فرقی زیادتی ہی پر مضر ہے تو اب اس کا مقابلہ صرف فرقی غانی ہی کو نہیں پوری ہستیت اجتماعی کرنا چاہیے اور جب وہ گردان جھکا دے تو از سر نو عدل و قسط پر مبتنی صلح کرادی جائے۔ (اس مقام پر عدل اور قسط کا مکر رٹوکہ ذکر خاص طور پر اس لیے ہے کہ جب پوری ہستیت اجتماعی اس فرقے سے ٹکرائے گی تو خطری طور پر اس کا امکان موجود ہے کہ دوبارہ صلح میں اس فرقے پر عضتے اور جنمبلہ بہت کی بنابری زیادتی ہو جاتے ہیں) موقر الذکر احکام چھ نو ہیں لیکن ان میں اُن چھ معاشرتی برائیوں سے منع فرمائی گیا ہے جن کے باعث بالعموم دو افراد یا گروہوں کے ماہین رشته محبت والفت کمزور پڑ جاتا ہے اور اس کی جگہ افرت عدالت کے نیچے بوتے جاتے ہیں اور اسی کو درست پیدا ہو جاتی ہے جو چھ کسی طرح نہیں بخليقی۔ اس لیے کعام ضرب امثل کے مطابق تواروں کے گھاؤ بھر جاتے ہیں لیکن زبان کے زخم کبھی منزل نہیں ہوتے اور چھ چیزیں یہ ہیں۔ ۱۔ تخر (اس کے سند باب کے لیے اس نہایت گہری حقیقت کی طرف اشارہ کیا گیا کہ ایک انسان دوسرے انسان کے صرف ظاہر کو دیکھتا ہے اور اسی کی وجہ سے تخر کا مرکب ہو یہیتا ہے حالانکہ اصل چیز انسان کا باطن ہے اور خدا کی نگاہ میں انسانوں کی قدر و قیمت اُن کے باطن کی بیانار پر ہے) ۲۔ عیب جوئی اور تہمت (اس کے ذیل میں اس حقیقت کی طرف قوبہ دلائی کہ جب سلمان اپس میں

۳۔ اس سلسلے میں آنحضرت صل اللہ علیہ وسلم کے یہ الفاظ مبارک تخر رہنے چاہیں کہ کفی بالمر گئے ببا آن یختدیت پہلی ماسنع ایک شخص کے جھوٹے ہونے کے لیے بات بالکل کافی ہے کہ وہ جو مجھے نہیں آئے آگے بیان کر لیں اگے بیان کرنے سے قبل اس کی صحت کی تحقیق و تصدیق نہ کرے)

بھائی بھائی میں تو کسی دوسرے سلطان کو عیوب لگانا گا کویا خدا اپنے آپ کو عیوب لگانا ہے)۔ تابعہ بالفاظ
لیعنی لوگوں یا گروہوں کے تو ہیں آئینہ نام رکھ لینا (اس کے ضمن میں اشارہ فرمایا کہ اسلام لانے
کے بعد بڑائی کا نام بھی نہایت بڑا ہے)۔ ۷۔ سوہن (اس لیے کہ بہت سے تن گناہ کے درجے میں
ہیں) ۸۔ تجسس اور ۹۔ آخری اور اہم ترین غیبت جس کی شاعت کے اظہار کے لیے حدود جمع لشیر
اختیار کی لیعنی یہ کہ کسی سلطان کی غیبت الیسی ہے جیسے کسی مردہ بھائی کا گوشت کھانا۔ (اس لیے کہ جس طرح
ایک مردہ اپنے جسم کا دفاع نہیں کر سکتا اسی طرح ایک غیر موجود شخص بھی اپنی عزت کے تحفظ پر قادر
نہیں ہوتا)

الغرض ان آٹھ اور نو ایسی سے سلازوں کی بہت اجتماعیہ کا تحکام مطلوب ہے۔ اس لیے
کہ جس طرح بڑی سے بڑی فضیل بھی بہر حال اینٹوں ہی بھی ہوتی ہے اور اس کے تحکام کا ادارہ مدارجیاں
انٹوں کی تکمیل اور مضبوطی پر ہوتا ہے وہاں انٹوں کو جوڑنے والے گارے یا چونے یا کسی دیگر مادے
(CEMENT SUBSTANCE) کی پانیداری پر بھی ہوتا ہے۔ اسی طرح ملتِ اسلامیہ کے تحکام کیلئے
بھی جس قدر سلازوں میں سے ہر فرد کا سیرتِ کوکوار کے اعتبار سے پختہ ہو ناضر ہے، اسی قدر ان
کے ماہینہ رشته محنت و الافت کی استواری بھی لازمی ہے۔ یہ البتہ واضح رہے کہ ملتِ اسلامیہ کا تحکام
عام قومی تصورات کے تحت ذیروی علم و اقتدار کے لیے نہیں بلکہ اس لیے مطلوب ہے کہ وہ یہ "هم ایکی
ہیں کہ دنیا میں تر انہم ہے" اسے کے مصدق خدا کی زمین پر خدا کی رضی پوری کرنے کا ذریعہ اور اکام

ہے!

تیسرا حصہ دو انتہائی اہم مباحثہ پر متعلق ہے!

۱۔ پہلی بحث انسان کی عزت و شرف کے معیار سے متعلق ہے جس کے ذیل میں واضح کر دیا گا ہے
کہ انسان کی عزت و ذلت یا شرافت و رذالت کا معیارہ کہنے ہے: قبیلہ، نژاد، نسل ہے ز قوم، ز رنگ
ہے ز نسل، ز ملک ہے ز طبل، ز دولت ہے ز ثروت، ز شکل ہے ز صورت، ز حیثیت ہے ز
وجاہت، ز پیشہ ہے ز صرف اور ز مقام ہے ز مرتب بلکہ صرف انتقاؤ ہے اس لیے کہ پوری نوع انسانی
ایک ہی خدا کی خلوق بھی ہے اور ایک ہی انسانی جوڑے (آدم و خوا) کی اولاد بھی۔

یہ بحث فی نظرم بھی نہایت اہم ہے اس لیے کہ واقعیہ ہے کہ دنیا میں بدائی اور انشار اور
انسانوں کے ماہین تصادم اور گھروں کا بہت بڑا سبب نسل اور سبب نسب کا غرور ہی ہے اور یہ قومی گروہی
مخالفت ہی ہے جو مابین الانسانی معاشرت کا اصل سبب بنتی ہے (اس سلسلے میں یہ حقیقت میش نظر

رہتی چاہئے کہ آنحضرت صلی اللہ علیہ وسلم کے بذریں دشمن لے بھی معرفت ہیں کہ آپ نے واقعہ انسانی عزت و شرود کی مذکورہ بالاتمام غلط بنیادوں کو منہدم کر دیا اور انسانی مساوات اور اخوت کی بنیادوں پر ایک معاشرہ عملاً فائم فرمایا، لیکن خاص طور پر اس مقام پر اس بحث کے ڈورخ لائق توجہ ہیں۔ ایک:

یہ کہ اور جن سماجی برائیوں سے منع فرمایا گیا تھا مشاہدہ استہزا اور عیسیٰ وہ دو گوئی اُن کی بھروسی جو مگر اسی کار فرما ہے وہ حاصل میں یہی نسل و نسب کی غیر اپرفاخر و تباہی کا حصہ ہے اور دوسرا ہے یہ کہ اسلام ان میں سے کسی پیغمبر کی بنیاد پر انسانوں کے ماہین تفریق و تقسیم کا قابل نہیں بلکہ وہ ایک خالص نظریاتی معاشرہ اور بریاست قائم کرنا چاہتا ہے۔ اس کے یہاں انسانوں کے ماہین صرف ایک قسم معتبر ہے اور وہ ہے ایمان کی قسم اور ایمان کے سطح میں بھی اس کے نزدیک صرف ایک عیار عزت و شرف معتبر ہے اور وہ قوتوی کا معیار!

اس سلسلے میں مشین طور پر ایک دوسری نہایت اہم حقیقت کی طرف بھی اشارہ ہو گیا یعنی یہ کہ اسلامی معاشرہ اور بریاست کا باقی انسانی معاشروں اور بریاستوں سے ربط و تعلق ان دو بنیادوں پر قائم ہو سکتا ہے جو پوری نوع انسانی کے ماہین شرک میں یعنی اور حدت الٰہ اور ۲۔ حدت اُدم۔ اسی اہم حقیقت کو اجاگر کرنے کے لیے اس مقام پر تخلص اس سوت کے عام اسلوب سے ہٹ کر بجائے "بِأَيْمَانِ الَّذِينَ آمَنُوا" کے "بِأَيْمَانِ النَّاسِ" سے ہوا و امتحن رہے کہ قرآن مجید میں سورہ الحجرات کی اس آیت مبارکہ کا مشتمی سورہ لانا کی ہلی آیت ہے جس میں یہ تمام حالت ایک عکسی ترتیب سے بیان ہوتے ہیں)

۲۔ دوسری اہم بحث اسلام اور ایمان کے ماہین فرق و تفہیز کی وضاحت سے تعلق ہے: واضح رہے کہ قرآن مجید میں ایمان و اسلام اور مومن و مسلم کی اصطلاحات اکثر و بیشتر ہم صنی اور تراویث الفاظ کی حیثیت سے استعمال ہوئی ہیں۔ اس لیے کہ واقعہ یہی ہے کہ ایک بھی تصویر کے ڈورخ ہیں۔ لور ایمان انسان کی جس دخلی کیفیت کا نام ہے اس کا خارجی ٹھہر رہے، لہذا جو انسان قلب میں ایمان دیتیں

۱۔ چنانچہ پہنچی دریز (H. G. WELLS) "لف اپی مختصر تاریخ عالم" میں آنحضرت صلی اللہ علیہ وسلم کے خلیفہ جماعت اور اس کے زیل میں واضح طور پر اس کیا ہے کہ انسانی مساوات اور اخوت کے بنیاد پر اپنے دعوے تو اگرچہ سعی ناصری (علی ہبیاد علیہ الصَّلَاةُ وَالسَّلَامُ، کیہیں بھی موجود ہیں لیکن ان بنیادوں پر تاریخ میں ہلی بار ایک معاشرے کا واقعی قیام صرف تحریکی (صلی اللہ علیہ وسلم و مددہ الٰہ (امی)، کا کار نامہ ہے۔

کی دولت کھتا ہو اور علی میں اسلام اور اطاعت کی روشن اختیار کر لے اسے "آئیاتِ کا مسئلہ عوائشہ
الأسماع الْحُسْنَیٰ" ایک انگریزی مقصود کے مصدق اپنے ہے مون کہہ لیا جاتے چاہئے سلبہات ایک
ہی ہے، بخلاف اس مقام کے کہ یہاں ایمان و اسلام کو ایک دوسرے کے مقابل لایا ہے اور ایمان
کی فتح کا مکالمہ علی الرغم اسلام کا ثبات لیا گیا ہے۔

اس مقام پر اس بحث کے واسنے کا محل مقصود یہ ہے کہ یہ امام اور بنیادی حقیقت واضح ہو جاتے کہ
اسلامی معاشرے میں تشویلیت اور اسلامی ریاست کی شہریت کی بنیاد ایمان پر نہیں ہے بلکہ اسلام پر ہے
اس لیکے کہ ایمان ایک باطنی حقیقت ہے جو کسی قانونی بخشش تلقیش اور ناپ توں کا موضع نہیں بن سکتی۔
لہذا مجبوری ہے کہ دنیا میں بین الانسانی معاشرات کو صرف فارجی رویت کی بنیاد پر استوار کیا جائے جس میں
ایمان کا زیادہ سے زیادہ صرف "اعواد بالیسان" والا پہلو شاہل ہو سکتا ہے۔

اس کے علاوہ اس بحث سے دو مزید عظیم خالق کی جانب رہنمائی ہو گئی ہے۔

ایک یہ کہ انسان کی ایک ایسی حالت بھی ہے کہ اس کے دل میں نہ تمبست و ایکابی طور
پر ایمان ہی متشق ہوئے منہی دلبی طور پر نہا، بلکہ ایک خلا کی سی کیفیت ہو لیکن اس کے عمل میں اللہ اور
اس کے رسول کی اطاعت موجود ہو۔ اس حال میں اگرچہ اس قaudہ مکاتیہ کی رو سے کہ بغیر ایمان انسان
کا کوئی عمل باگاہ و خداوندی میں تتمہل نہیں ہو سکتا، یہ چیز بھی سبی برصل ہی ہوتی کہ ایسی اطاعت قبل
ذکی جاتی لیکن "اللہ تعالیٰ کا خصوصی فضل و کرم ہے" وہی کی جانب اشارہ دے سائے سخنی اخنووہ احمد رسم
سے کر دیا گیا، کہ اس اطاعت کو سمجھی سند قبل عطا فرما دی گئی۔ واضح رہے کہ اخنووہ صلی اللہ علیہ وسلم کی
حیات طیبۃ کے آخری نہاد میں جب "وَرَأَيْتَ النَّاسَ يَدْخُلُونَ فِي دِيْنِ اللَّهِ أَفْوَاجًا" کی
صورت ہوئی تو اس وقت بھی بیست سے لوگوں کے ایمان و اسلام کی نوعیت یہی تھی اور بعد میں توہڑوں
میں امت سمل کے سوا اعلم کا حال یہ رہا ہے!

دوسرے یہ کہ حقیقی ایمان کی بھی ایک جامع دلائل تعریف بیان ہو گئی، اور واضح کرو دیا گیا کہ حقیقت
ایمان نام ہے اللہ اور اس کے رسول صلی اللہ علیہ وسلم کے پر ایسے پختہ تلقین کا جس میں شکوک و شبہات کے
کامنے پڑھے زردہ گئے ہوں اور جس کا اؤین اور نایاں ترین علی ظہر جملوں میں اللہ ہے لیکن یہ کہ انسان میلت
آسمانی کی نشر و اشتاعت اور حق کی شہادت، اور اللہ کے دین کی تبلیغ و تلقیم اور اس کے غلبہ والکبار کے یہے

جان و مال سے کوشش کرے اور اس جدوجہد میں تین بھن سب قرآن کر دے۔ آیت کے آخر میں مزکیں علی
دیگا کہ صرف ایسے ہی لوگ اپنے دعویٰ ایمان میں پتے ہیں۔

سورۃ الحجۃ کی اس آیہ کریمہ (إِنَّ الْمُؤْمِنُونَ الَّذِينَ أَمْتَنَوا بِاللَّهِ وَرَسُولِهِ ثُمَّ لَمْ يَرْتَابُوا
وَجَاهَهُدُوا بِأَمْوَالِهِمْ وَأَنْفَسُهُمْ فِي سَبِيلِ اللَّهِ أَنَّكَ هُمُ الصَّادِقُونَ) پر گویا ہے کہ
منتخب نصاب کا جزو ثانی ختم اور جزو ثالث شروع ہو جاتا ہے۔ اس لیے کہ سورۃ الحجۃ میں بیان شدہ چار
لازم بخات کو اس آیت میں دو اصطلاحات میں جمع کر دیا گیا ہے، ایک ایمان حقیقی جو جامع ہے ایمان قویٰ اور
عمل صالح دوں کا اور دوسرا ہے جو ادنیٰ سبیل اللہ تجویج جامع ہے تو اسی بالحق اور قویٰ باصبر کا چنانچہ ہیں
سے تو اسی بالحق کی تفصیلی بحث کا آغاز ہوتا ہے۔

اعوذ بالله من الشیطان الرجیم - بسم الله الرحمن الرحيم

﴿ يَا أَيُّهَا الَّذِينَ آمَنُوا لَا تَقْدِمُوا بَيْنَ يَدِيِ اللَّهِ وَرَسُولِهِ وَاتَّقُوا اللَّهَ
إِنَّ اللَّهَ سَمِيعٌ عَلَيْهِمْ ﴾ صدق الله العظيم

”اے ایمان والو! مت آگے بڑھو اللہ اور اس کے رسول (صلی اللہ علیہ وسلم) سے اور اللہ کا
تقویٰ اختیار کرو۔ یقیناً اللہ سب کچھ سنتے والا سب کچھ جانتے والا ہے۔“

مطالعہ قرآن حکیم کے جس منتخب نصاب کا مسلسلہ دار درس ان مجالس میں ہو رہا
ہے، اس کا درس نمبر جو دہ سورة الحجۃ مسئلہ ہے۔ ترتیب مصحف کے اعتبار سے یہ
سورہ مبارکہ، جو امخارہ آیات اور دور کو عوں پر مشتمل ہے، ۲۶ دویں پارے میں سورۃ
الفتح کے فوراً بعد وارد ہوئی ہے۔ اگر اس کے مضامین پر غور کیا جائے تو یہ حقیقت سامنے
آتی ہے کہ سورۃ الفتح کی آخری دو آیات میں جو مضامین آئئے ہیں، یہ پوری سورۃ
مبارکہ ان کی مزید تشریح اور توضیح پر مشتمل ہے۔

ہمارے منتخب نصاب میں ربط مضمون کے اعتبار سے اس کا جو مقام ہے، اسے بھی
ذہن میں تازہ کر لینا، ان شاء اللہ، مفید ہو گا۔ اس منتخب نصاب کا تیراحد اعمالِ صالح
کے مباحث پر مشتمل ہے۔ اعمال انسانی کے ضمن میں پہلے دو دروس میں افراودی سیرت
و کردار سے متعلق قرآن مجید کی رہنمائی ہمارے سامنے آئی تھی۔ اس کے بعد ایک درس

میں انفرادیت سے اجتماعیت کی طرف جو پلا قدم ہے، یعنی گھر پیلو زندگی، خاندان کا ادارہ، عائلی نظام، اس سے متعلق ہم نے پوری سورۃ الحجیم پڑھی تھی۔ اجتماعی زندگی میں اس سے بلند تر سطح پر ہماری معاشرتی یا سماجی زندگی کا دائرہ ہے۔ اس کے متعلق ہم نے گزشتہ درس میں سورۃ بنی اسرائیل کے تیرے اور چوتھے رکوع کا مطالعہ کیا تھا۔ اب جو اجتماعیت کی بلند ترین سطح ہے، یعنی قوی و ملی اور سیاسی و ریاستی زندگی، اس سے متعلق نہایت اہم مضامین اس سورۃ مبارکہ میں وارد ہو رہے ہیں۔

قرآن حکیم کا مطالعہ کرتے ہوئے یہ بات ذہن نشین رہنی چاہیئے کہ قرآن حکیم اس طرح کی کتاب نہیں ہے جیسی عام طور پر انسانی تصنیف ہوتی ہیں۔ انسانی تصنیف میں ابواب ہوتے ہیں۔ پھر ہر باب کا ایک عنوان ہوتا ہے جو اس باب کے مضامین کی نشاندہی کرتا ہے۔ پھر وہ باب ذیلی عنوانات یا فضول میں منقسم ہوتا ہے اور ہر فصل میں بحث کا ایک حصہ مکمل ہو جاتا ہے، جبکہ قرآن مجید درحقیقت اس نوع کی کتاب نہیں ہے، بلکہ اسے ہم خطبیات الہیہ کے مجموعے سے تعبیر کر سکتے ہیں اور یہ تعبیر غلط نہیں ہوگی۔ نبی کریم ﷺ کی حیات طیبہ کے دوران مختلف مواقع اور مراحل پر یہ خطبیات الہیہ نازل ہوتے رہے اور حضور ﷺ کی انتقالی دعوت توحید کو جن حالات، موانعات، اعتراضات اور مخالفتوں سے سابقہ پیش آتا تھا، ان کی مناسبت سے حضور ﷺ کوہدیات دی جاتی رہی ہیں اور متعلقہ بحثیں نازل ہوتی رہیں۔ ان ہی کے ضمن میں وہ داعی وابدی رہنماء صول بھی دے دیئے گئے جن پر اللہ تعالیٰ اس دنیا میں انسان کی اجتماعی زندگی استوار دیکھنا چاہتا ہے، لیکن ان کے لئے قرآن حکیم میں غور و فکر اور تدبیر لازم ہے۔ ان کو معلوم اور اخذ کرنے کے لئے آیات کے بین المطوف جھانکنی پڑتا ہے اور سورتوں کے مضامین کا تجزیہ کر سکے یہ پڑیں کرنی پڑتی ہے کہ یہاں کون سے داعی وابدی رہنماء صول ہمیں مل رہے ہیں۔

اس پہلو سے اگر غور کریں تو اگرچہ سورۃ الحجرات کے شانِ نزول کے ضمن میں بھی ہمیں روایات ملتی ہیں، لیکن تفسیر قرآن کا ایک مستقل اصول ہے کہ "الاعتباز لعموم اللفظ لالخصوص السبب" یعنی قرآن مجید کے فہم کے ضمن میں اصل اعتبار افاظ کے عموم کا ہو گا، نہ کہ اس کے سب کا جو کسی خاص واقعہ کے اعتبار سے شانِ نزول بنا ہے۔ اگر اس عموم کو پیش نظر کھیں گے تو واقعہ یہ ہے کہ عقل انسانی دنگ رہ جاتی ہے کہ

ریاست کی سطح پر اس سورہ مبارکہ میں کتنی اعلیٰ ترین اور جامع ترین رہنمائی دے دی گئی ہے۔ حالانکہ تصورِ ریاست (Concept of State) انسانی تاریخ کے اعتبار سے ایک جدید تصور ہے، لیکن قرآن مجید نے ریاست کی سطح پر ان دائیجی و بنیادی اصولوں کی رہنمائی نوعِ انسانی کو عطا فرمادی تھی کہ جنہیں اسلامی ریاست میں زوال بدل لایا جائے گا۔ ان سب کے لئے بنیادی و اساسی رہنمائی ہمیں اس سورہ مبارکہ میں مل جاتی ہے۔

اس سورت کو ہم بغرض تقسیم تین حصوں میں تقسیم کر سکتے ہیں۔ البتہ یہ بات جان لیجئے کہ یہ تقسیم قطعی تعین کے ساتھ نہیں ہو گی بلکہ مضامین کی overlapping ہو گی۔ لیکن بحیثیت مجموعی یہ بات سامنے آئے گی کہ اس کے تین حصے ہیں جو تقریباً چھوپ آیات پر مشتمل ہیں۔ پہلے حصہ میں اسلامی بیت اجتماعیہ کے جو بنیادی اصول ہیں اور جن ستونوں پر یہ عمارت کھڑی ہے، ان کو مھین کیا گیا ہے۔ دوسرے حصہ میں مسلمانوں کی قوی و ملی زندگی کو انتشار سے بچانے اور امت کی شیرازہ بندی کو قائم و برقرار رکھنے کے ضمن میں آٹھ احکام دیئے گئے ہیں، جن میں ہم دیکھیں گے کہ دو بہت اہم اور بنیادی احکام ہیں اور چھوپ ان دونوں کے مقابلہ میں نسبتاً چھوٹے احکام ہیں۔ آخری حصہ میں پھر ایک تو یہ مسئلہ سامنے آتا ہے کہ مسلمانوں کی بیت اجتماعیہ کا پوری نوعِ انسانی کے ساتھ ربط و تعلق کیا ہے اور ان تعلقات کی بنیادیں کیا ہیں؟ پھر سب سے اہم مسئلہ یہ زیر بحث آتا ہے کہ مسلمانوں کی معاشرتی زندگی میں کسی شخص کو شامل کرنے کے لئے معیار کیا ہے؟ یا زیادہ واضح الفاظ میں یوں سمجھئے کہ اسلامی ریاست میں شریعت کی بنیاد اور اساس کیا ہے؟ پھر اس کے ضمن میں ایک اہم مضمون آئے گا جس پر یہ سورہ مبارکہ ختم ہو گی کہ اسلام اور ایمان میں کیا فرق ہے؟ میں نے بطور تحریک ایک اجمالی اور مختصر ساجائزہ آپ حضرات کے سامنے رکھ دیا ہے کہ یہ ہیں وہ اہم مضامین جو اس سورہ مبارکہ کے مطالعہ کے نتیجہ میں ہمارے سامنے آتے ہیں۔

اسلامی ریاست کے دستور اساسی کا اصل الاصول

اس تحریک کے بعد اب آئیے کہ ہم اس سورہ مبارکہ کی پہلی آیت پر اپنی توجہات کو مرکز کریں۔ فرمایا : ﴿يَا أَيُّهَا الَّذِينَ آمَنُوا لَا تَفْدِمُوا يَقِنَ يَتَدَبَّرُ اللَّهُ وَرَسُولُهُ وَأَتَقْهُوا اللَّهُ إِنَّ اللَّهَ سَمِيعٌ عَلَيْهِمْ﴾ ”اے ایمان والو! اللہ اور اسکے رسول (صلی اللہ علیہ وسلم)“

سے آگے مت بڑھو اور اللہ کا تقویٰ اختیار کرو، اور جان رکھو کہ اللہ (ہر چیز کا) سنتے والا، جانے والا ہے۔ — اس کے معنی کیا ہیں؟ یہ کہ جیسے ایک مسلمان فرد اپنی انفرادی حیثیت میں اللہ اور اس کے رسول ﷺ کے احکام کا پابند ہوتا ہے، اور اس کے لئے مادر پدر آزادی کا کہیں وجود نہیں ہے، ویسے ہی ایک مسلمان معاشرہ اور ایک اسلامی ریاست بھی مادر پدر آزاد نہیں ہے بلکہ اللہ اور اس کے رسول ﷺ کے احکام کی پابند ہے۔ اسلام میں آزادی کا تصور یہ ہے کہ اللہ کی بندگی کے لئے ہر نوع کی دوسری غلامی سے نجات حاصل کر لی جائے۔ علامہ اقبال نے اسے یوں ادا کیا ہے۔

یہ ایک سجدہ ہے تو گرائ سمجھتا ہے

ہزار سجدے سے رہتا ہے آدمی کو نجات

اسی بات کو نبی اکرم ﷺ نے اس طور سے تعبیر فرمایا (مَثَلُ الْمُؤْمِنِ وَمَثَلُ الْأَذَادِيِّ كَمَثَلِ الْفَقْرَمِ فِي أَنْجِيلِهِ) (مسند احمد) "مؤمن اور اذادي کی مثال اس گھوڑے کی سی ہے جو ایک گھونٹ سے بندھا ہوا ہے" — بڑی پیاری تمثیل ہے۔ ایک گھوڑا تو وہ ہے جس پر کوئی پابندی نہیں ہے، کوئی بندش نہیں ہے، وہ جدھر چاہے من مارے، جدھر چاہے زندگا نہیں، آزادی کے ساتھ جس طرف چاہے اور جہاں تک چاہے خوب دوڑ لگائے۔ اس کے بر عکس ایک گھوڑا وہ ہے جو ایک گھونٹ سے بندھا ہوا ہے۔ اب آپ فرض کیجئے کہ دس گز کی ایک ری ہے، جس سے وہ گھوڑا اپنے گھونٹ سے بندھا ہوا ہے۔ لہذا وس گز نصف قطر کے دائرہ کے اندر وہ گھوم پھر سکتا ہے۔ اس گھوڑے کو اتنی آزادی ہے کہ وہ اس دائرے کے اندر جس طرف چاہے پانچ سات گز کے فاصلہ پر جا کر بینے جائے، مزید آگے جانا چاہے تو چند قدم اور اٹھا لے، لیکن دس گز سے آگے ہر گز نہیں جا سکتا، اس لئے کہ وہ بندھا ہوا ہے — بقول اقبال

صنوبر باغ میں آزاد بھی ہے پا بگل بھی ہے

انھی پابند یوں میں حاصل آزادی کو تو کر لے

تو یہ نہایت بلیغ تمثیل اور تشبیہ ہے جو نبی اکرم ﷺ نے دی کہ ایک بندہ مؤمن کی زندگی ایک پابند زندگی ہے۔ وہ اللہ اور رسول ﷺ کے احکام اور اوامر و نواہی کا پابند ہے۔ اب ظاہریات ہے کہ جب مسلمان فرد اللہ اور اس کے رسول ﷺ کے احکام کا پابند ہے

تو مسلمانوں کی بیست اجتماعیہ ان سے کیسے آزاد ہو جائے گی؟ مسلمانوں کی اجتماعی زندگی کی ہر سطح پر ان احکام کی پابندی ضروری ہے۔ میں عرض کرچکا ہوں کہ عالمی زندگی اجتماعیت کی پہلی سطح ہے، معاشرتی زندگی اس سے بلند تر سطح ہے اور سیاسی زندگی یعنی ریاستی سطح پر ہمارے معاملات یہ اجتماعیت کا بلند ترین قصور ہے۔ پس ہماری زندگی کی ہر سطح اللہ اور اس کے رسول ﷺ کے احکام کی پابند ہے۔ اگر مسلمانوں کی بیست اجتماعیہ موجود ہے اور ان کی ایک آزاد خود مختار ریاست قائم ہے تو اس کے معاملات میں، اس کے دستور و آئین میں اور اس کے قوانین میں اللہ اور اس کے رسول ﷺ کے احکام سے تجاوز نہیں کیا جاسکتا۔ یہ ہے حقیقی مفہوم اس سورہ مبارکہ کی پہلی آیت کے اس حصہ کا: «یا آتیہم الَّذِينَ امْتَنُوا لَا تُقْدِمُوا يَنْهَى اللَّوْزَ سَوْلِه» ”اے اہل ایمان! مت آگے بڑھو اللہ اور اس کے رسول ﷺ سے۔“ یہاں جو لفظ ”تُقْدِمُوا“ آیا ہے اس کا الفاظی ترجمہ ہو گا ”مت آگے بڑھاؤ“۔ اس سے آگے لفظ ”الْفَسْكُمْ“ کہ ”اپنے آپ کو آگے نہ بڑھاؤ“ یا لفظ ”رَأَيْتُمْ“ کہ ”اپنی رائے کو آگے مت بڑھاؤ“ محفوظ مانا پڑے گا۔ «یَنْهَى اللَّوْزَ سَوْلِه» ”اللہ اور اس کے رسول سے۔“ آیت کا یہ حصہ دونوں محفوظ الفاظ کے ساتھ جڑا رہے گا۔ مفہوم یہ ہو گا کہ یہ ایک دائرہ ہے۔ تمہاری زندگی خواہ انفرادی معاملات سے متعلق ہو، خواہ اجتماعی زندگی کے مسائل سے تعلق رکھتی ہو، اس دائرے کے اندر اندر محمد و درہنی چاہیئے۔

اگر غور کیا جائے تو یہ اسلامی ریاست کی سطح پر اس کی حیات اجتماعی اور دستور اساسی کا اصل الاصول ہے، یا یوں کہئے کہ اس کی پہلی دفعہ اس آیت سے معین ہوتی ہے۔ اس لئے کہ ریاست کے ضمن میں سب سے پہلی بحث یہ آئے گی کہ حاکیت (Sovereignty) کس کی ہے؟ اور اسلامی ریاست میں حاکیت مطلقاً صرف اللہ کی ہے۔

— بقول علامہ اقبال مرحوم —

سروری زیبا فقط اس ذات بے ہتا کو ہے

عکراں ہے اک وہی باقی بتان آزری

لہذا مسلم معاشرتی نظریہ (Muslim Social Thought) یا مسلم سیاسی خیال

(Muslim Political Thought) میں اساسی و بنیادی اور اہم ترین بات یہ ہے کہ

حاکیت مطلقہ صرف اللہ کے لئے ہے۔ قرآن مجید میں اس بات کو متعدد مقامات پر مختلف اسالیب سے بیان کیا گیا ہے۔ سب سے زیادہ معروف الفاظ سورہ یوسف کے ہیں : «إِنَّ الْحُكْمَ إِلَّا لِلَّهِ» یعنی «حکم دینے کا اختیار مطلق اللہ کے سوا اور کسی کو نہیں ہے»۔ اسی بات کو سورۃ الکھوف میں متفق انداز میں یوں فرمایا : «وَلَا يُشَرِّكُ فِي حُكْمِهِ أَحَدًا» اور وہ اپنے حکم (کے اختیار) میں کسی کو شریک کرنے کے لئے تیار نہیں ہے۔

البنت یہ ضرور ہے کہ اللہ کی حاکیت کے اصول کا انسانی معاشرہ میں عملی طور پر جو نفاذ ہو گا وہ رسول اللہ ﷺ کی اطاعت کے واسطے ہے ہو گا۔ اس لئے کہ اللہ تو غیب کے پردوں میں ہے، اس کا حکم سب لوگوں کو برداشت راست نہیں پہنچتا بلکہ اس نے اپنے احکام لوگوں تک پہنچانے کے لئے اپنی حکمت بالغہ سے نبوت و رسالت کا سلسلہ جاری فرمایا جس کی آخری کڑی ہیں خاتم النبیین سید المرسلین جناب محمد رسول اللہ ﷺ — اللہ اکیت الہیہ کی جو عملی تکمیل ہو گی وہ سورۃ النساء کی اس آیت کے حوالے سے ہو گی کہ «أَطِيبُوا اللَّهُ وَأَطِيبُوا الرَّسُولَ وَأُولَى الْأَمْرِ مِنْكُمْ» «اطاعت کرو اللہ کی اور اطاعت کرو رسول ﷺ کی اور تم میں سے جو صاحب امر ہیں ان کی۔ اس آیتے مبارکہ میں «أَطِيبُوا» جو صیغہ امر ہے، دو مرتبہ آیا ہے، اللہ کے ساتھ بھی اور رسول ﷺ کے ساتھ بھی۔ «أَطِيبُوا اللَّهُ وَأَطِيبُوا الرَّسُولَ» «اطاعت کرو اللہ کی اور اطاعت کرو رسول ﷺ کی۔ لیکن آگے جب اس اطاعت کی زنجیر کی تیسری کڑی آئی تو فعل امر «أَطِيبُوا» کو لوٹایا نہیں گیا بلکہ فرمایا گیا : «وَأُولَى الْأَمْرِ مِنْكُمْ» «اور ان کی جو تم میں سے صاحب امر ہوں۔ اس اسلوب سے معلوم ہوا کہ اللہ اور اس کے رسول کی اطاعت بالذات اور مطلق ہے، جبکہ «أُولَى الْأَمْرِ مِنْكُمْ» کی اطاعت مشروط ہو گی کہ وہ اللہ اور اس کے رسول ﷺ کے احکام کے دائرہ کے اندر اندر حکم دے سکتے ہیں، اس کے باہر نہیں۔ اس کے لئے تجی اکرم ﷺ نے دامنی طور پر یہ اصل الاصول معین فرمادیا ہے کہ ((الْأَطَاعَةُ لِمَخْلُوقٍ فِي مَعْصِيَةِ الْخَالِقِ)) یعنی کسی ایسے معاملہ میں خلوق میں سے کسی کے حکم کی اطاعت نہیں کی جائے گی جس سے خالق کی محضیت یعنی اللہ کی نافرمانی لازم آرہی ہو۔

پس قرآن مجید میں مختلف مقامات پر مختلف اسالیب سے اللہ اور اس کے رسول ﷺ

کی اطاعت کے جواہام دیئے گئے ہیں، ان سب کو جمع کیا جائے تو اس کا جو حاصل نہ کا ہے اسے بڑی جامیت اور بڑی خوبصورتی کے ساتھ سورۃ الحجرات کی پہلی آیت میں باس الفاظ مبارکہ بیان فرمادیا گیا ہے : ﴿يَا أَيُّهَا الَّذِينَ آمَنُوا لَا تُقْدِمُوا يَنِي نَدِي اللَّهُ وَرَسُولُهُ﴾ ”اے الیمان! مت آگے بڑھو اللہ سے اور اس کے رسول (صلی اللہ علیہ وسلم) سے۔“

یہاں یہ بھی عرض کر دوں کہ یہ بڑے دستوری، آئینی اور قانونی الفاظ ہیں اس اصول الاصول کی تعین کے لئے کہ انفرادی و اجتماعی زندگی کے تمام امور و مسائل اور معاملات اللہ اور اس کے رسول (صلی اللہ علیہ وسلم) کی اطاعت کے دائرے کے اندر اندر رہیں گے، اس سے تجاوز جائز نہیں ہو گا۔ البتہ اس دائرے کے اندر رہتے ہوئے حسب حالات اور حسب موقع اپنی مرضی استعمال کرنے کا حق حاصل ہے۔ میں یہ بات اس لئے عرض کر رہا ہوں کہ اہل افت و نحو تمام کے تمام اس اصول کو تسلیم کرتے ہیں کہ ”امر“ کے مقابلہ میں ”نہی“ میں زیادہ زور (emphasis) ہوتا ہے۔ یعنی ایک یہ کہ حکم دیا جائے کہ ”اللہ اور اس کے رسول کی اطاعت کرو“ اور دوسرے یہ کہ بات یوں کی جائے کہ ”اللہ اور اس کے رسول (صلی اللہ علیہ وسلم) سے آگے مت بڑھو“ تو یہ جو دوسرا انداز ہے اس میں تأکید کا رنگ زیادہ غالب ہے۔

پھر یہ کہ اگر غور کریں تو نظر آئے گا کہ خالص دستوری اعتبار سے یہ الفاظ نہایت جامع (comprehensive) ہیں۔ یہ الفاظ اس طریقہ سے اس بات کا احاطہ کر لیتے ہیں کہ اللہ اور اس کے رسول (صلی اللہ علیہ وسلم) کے جو واضح احکام ہیں ان سے تجاوز نہیں کیا جاسکے گا، ان کے اندر اندر آزادی حاصل ہے، جیسے گھوڑے کی مثال کے ضمن میں عرض کیا گیا تھا کہ کھونٹے سے بند ہے ہوئے گھوڑے کو بس اتنی آزادی ہے کہ وہ اپنی رسی کی مقدار کے مطابق ایک میں دائرے کے اندر اندر گھوم پھر سکتا ہے اور جس ست چاہے اور رسی کی حدود میں رہتے ہوئے جتنے قابلے پر چاہے جا کر بیٹھ سکتا ہے۔ لہذا سورۃ الحجرات کے ان الفاظ کے ذریعے سے ایک دائرہ کھینچ دیا گیا کہ اللہ اور اس کے رسول (صلی اللہ علیہ وسلم) کے احکام کی حیثیت ”حدود اللہ“ کی ہے۔ ان سے تجاوز نہیں کیا جاسکتا۔ البتہ اس دائرے کے اندر اندر تمیں اختیار حاصل ہے کہ اپنے ریاستی، ملکتی اور انتظامی امور اپنی

صواب دید سے طے کر سکتے ہو، اپنے قوانین بنا سکتے ہو۔

اسلامی ریاست میں شوریٰ کی اہمیت

لیکن اس کے لئے ایک اصل الاصول سورۃ الشوریٰ میں بیان کر دیا گیا ہے جسے اختیارات کے دائرے میں بھر حال محفوظ رکھنا ہو گا۔ وہ اصل الاصول یہ ہے کہ ﴿وَأَمْرُهُمْ شُرُّذِيٰ يَتَّهِمُونَ﴾ (اور (اہل ایمان) اپنے معاملات باہمی مشورے سے چلاتے ہیں۔) (آیت ۳۸) یعنی اللہ اور اس کے رسول ﷺ کے احکام کے دائرے کے اندر بھی کسی فرد واحد، کسی خاندان، کسی طبقہ یا کسی گروہ کو یہ اختیار حاصل نہیں ہے کہ وہ قوت نافذہ پر قابض ہو کر اس طرح بینجہ جائے کہ گویا وہ اصل حکمران ہیں اور بقیہ لوگ صرف ان کی رعیت ہیں کہ جس طرح چاہیں ان پر اپنی مرضی نہ ہوں دیں۔ اسلام اس نوع کے خاندان میں اختیارات کے ارتکاز کی ہرگز اجازت نہیں دیتا۔ اسلامی ریاست کے معاملات کو چلانے کے لئے شورائیت کا نظام از روئے قرآن مجید لازم ہے۔ سورۃ الشوریٰ کی اس آیت میں یہ اصل الاصول اور اسلامی نظام حیات کی یہ خصوصیت بیان کی گئی ہے کہ اس میں وہ تمام اجتماعی امور جن کے متعلق قرآن و سنت میں کوئی صریح حکم یا ہدایت نہ ہو، مشورے سے انجام پاتے ہیں۔

البته بیان شوریٰ کی کوئی خاص شکل تعین نہیں کی گئی ہے اور اس کے بارے میں ہمیں قرآن میں کسی دوسرے مقام پر بھی کوئی تفصیل نقشہ نہیں ملا کہ نظام حکومت کیا ہو!۔ صدارتی ہو یا پارلیمنٹی ہو! وحدتی ہو کہ وفاقی ہو! اور اگر عام انتخاب ہوں تو اس کے لئے ووٹ کا حق کے ہے، کسے نہیں ہے؟ یہ تمام معاملات انتظامی امور ہیں۔ تمدن کے ارتقاء کے اعتبار سے جس طبقہ پر جو معاشرہ ہو گا، اس کی مناسبت سے ﴿لَا تَفْدِي مُؤْمِنُينَ يَنْدِي اللَّهُ وَرَبُّهُ﴾ کے اصول کے پیش نظر تمام معاملات اس دائرے کے اندر اندر رہیں جو کتاب و سنت نے کھینچ دیا ہے۔ اور یہ معاملات باہمی مشورے سے انجام پائیں۔ نظام شورائیت کی کوئی مسمیں شکل نہ دینے کی یہ حکمت بھی میں آتی ہے کہ اسلام کے دائری وابدی اور احرار نواعی اور احکام ساری دنیا کے لئے، ہر دو اور ہر زمانہ کے لئے اور یہ شد کے لئے ہیں، لہذا شوریٰ کا ایک خاص طریقہ ہر دو، ہر سماں اور ہر تمدن کے لئے

یکساں موزوں نہیں ہو سکتا۔ البتہ شوریٰ کا جو قاعدہ آیت کے اس حصہ میں بیان کیا گیا ہے کہ ﴿أَمْرُهُمْ شُوُرٰى يَنْتَهُمْ﴾ (اہل ایمان) اپنے کام باہم مشاورت سے چلاتے ہیں“ یہ قاعدہ تین باتوں کا مقتضی ہے۔ ایک یہ کہ معاملہ جن لوگوں کے اجتماعی کام سے متعلق ہو، ان سب کو مشورے میں شریک ہونا چاہیے، خواہ وہ برآہ راست شریک ہوں یا اپنے منتخب کردہ نمائندوں کے توسط سے شریک ہوں۔ دوسرا یہ کہ مشورہ آزادانہ ہے لاگ اور مخصوصہ ہونا چاہیے۔ دباو یا لالج کے تحت مشورہ لینا مشورہ نہ یعنی کہ برابر ہے۔ تیرے یہ کہ جو مشورہ اہل شوریٰ کے اتفاقی رائے سے دیا جائے یا جسے ان کی اکثریت کی تائید حاصل ہو، اسے تسلیم کیا جائے اور اس کے مطابق حکومت اور اجتماعیت کے تمام معاملات چلائے جائیں۔

اب آپ غور کیجئے کہ یہ مملکت خدا ادا پاکستان ہم نے قائد اعظم محمد علی جناح کے الفاظ میں اس لئے حاصل کی تھی کہ ہم ایک آزاد و خود مختار خط اس مقصد کے لئے حاصل کرنا چاہتے ہیں کہ اسلام کے جو ابدی اصول ہیں ہم اس مملکت کو ان پر عمل پیرا ہونے کے لئے ایک تجربہ گاہ بنائیں، اسے ایک نمونہ کا اسلامی معاشرہ اور نمونہ کی ایک اسلامی ریاست بناؤ کر پوری دنیا کے سامنے پیش کریں۔

الحمد للہ ہمارے یہاں ”قرارداد و مقاصد“ میں یہ بات طے ہو گئی کہ ”حاکیت مطلقہ اللہ کی ہے۔“ ہم نے پہلی بار اس اصول سے دنیا کو روشناس کرایا اور یہ بات پیش نظر رکھئے کہ تاریخ انسانی میں پہلی مرتبہ کسی آزاد و خود مختار اور ذمہ دار اسمبلی نے (وہ ہماری دستور ساز اسمبلی تھی) اس طریقہ سے ایک اجتماعی فیصلہ کا اعلان و اظہار کیا کہ ریاست میں حاکیت مطلقہ اللہ کی ہے۔ اس کے متعلق ہم یہ کہ سکتے ہیں کہ ریاست کی سطح پر یہ گویا کلمہ شادوت تھا : آشہدُ آنَ لَا إِلَهَ إِلَّا اللَّهُ وَآشہدُ آنَّ مُحَمَّدًا رَسُولُ اللَّهِ جس کا اعلان و اظہار قرارداد و مقاصد کے ذریعے سے پوری دنیا کے سامنے ہوا۔ اور میں آج خراج تحسین ادا کرنا چاہتا ہوں اس شخص یا ان اشخاص کو جنوں نے اس دفعہ کے الفاظ میں کئے ہیں جو یہیش سے دستور پاکستان کے رہنماء اصولوں میں شامل رہی ہے۔

No legislation will be done repugnant to the Quran and the Sunnah.

”کوئی قانون سازی نہیں کی جائے گی جو قرآن اور نبیت سے مخالف اور

مصادم ہو۔"

میں نہیں جانتا کہ ان کے پیش نظر سورۃ الحجرات کی یہ آیہ مبارکہ تھی یا نہیں، لیکن واقعیہ ہے کہ اس دفعہ کے الفاظ کامل ترین نمائندگی کرتے ہیں اس آیہ مبارکہ کے الفاظ کی ﴿لَا نَفِدُ مُؤْمِنَيْنَ يَذَّلِّي اللَّهُوَرَمْزُلَهُ﴾ "مت آگے بڑھو اللہ اور اس کے رسول سے۔"

اللہ تعالیٰ کا فرمان، قرآن مجید ہے۔ اگر آپ اس سے آگے نہیں بڑھتے تو اس کے معنی یہ ہیں کہ آپ اللہ سے آگے نہیں ہوئے۔ اور رسول اللہ ﷺ کی منت آپ کے افعال و اقوال پر مشتمل ہے۔ اگر ہم اس سے آگے نہ بڑھتے کا اقرار کرتے ہیں تو اس کا مطلب یہ ہوا کہ ہم نے رسول اللہ ﷺ کے احکام کے دائرہ کے اندر رہنے کا عزم کیا ہے — میرے نزدیک یہ دفعہ اسلامی دستور کی بنیادی شرط کو تمام و کمال اور باصن و جوہ پورا کرتی ہے، بشرطیکہ یہ دفعہ محض رہنمای اصول (Directive Principles) میں نہ ہو بلکہ نافذ العمل دفعات (Operative Clauses) میں شامل ہو۔ بد قسمتی سے ہماری کوتاہی یہ رہی ہے کہ اس کو تماhal نافذ العمل دفعہ بنانے کے بعد نے صرف رہنمای اصولوں میں رکھا گیا ہے۔ البتہ موجودہ دور میں وفاقی شرعی عدالت کے قیام کی صورت میں یوں سمجھتے کہ اس دفعہ پر عمل کا کسی نہ کسی درجے میں آغاز ہوا ہے^(۱) اور دوسرے جدید میں اسلامی ریاست کے تقاضوں میں سے ایک بنیادی تقاضے کو، تا قص شکل ہی میں سی پورا کرنے کا کام شروع ہو گیا ہے۔ اللہ کرے کہ وہ دن جلد از جلد پاکستان پر طلوع ہو کہ اسلامی ریاست کے جو بھی تقاضے ہیں ان پر بھرپور انداز اور عزم بالجزم سے اقدامات شروع ہوں۔

﴿يَا أَيُّهَا الَّذِينَ امْتَنَّا لَأَنَّنَا لَا تَرْفَعُونَا أَصْنَوْا لَكُمْ فَوْقَ صَوْتِ النَّبِيِّ وَلَا تَجْهَزُوا لَهُ بِالْقَوْلِ كَجَهْرٍ بِعَضْكُمْ لِيَغْضِبُ أَنْ تَعْجَظَ أَعْمَالَكُمْ وَأَنْتُمْ لَا تَشْغُرُونَ۝ إِنَّ الَّذِينَ يَغْضُبُونَ أَصْنَوْا لَهُمْ عِنْدَ رَمْزُلِ اللَّهِ أُولَئِكَ الَّذِينَ امْتَخَنَ اللَّهُ قُلُّوْتُهُمْ لِلثَّقُولِ۝ لَهُمْ مُّغْفِرَةٌ وَأَجْزَوْ عَظِيمٍ۝ إِنَّ الَّذِينَ يَتَادُونَكَ مِنْ وَرَآءِ الْحَجَرَاتِ أَكْثَرُهُمْ لَا يَنْقُلُونَ۝ وَلَوْ أَنَّهُمْ

(۱) واضح رہے کہ محترم ڈاکٹر صاحب کا یہ خطاب پاکستان ٹیلی ویژن پر ۱۹۸۱-۸۲ء کے دوران نثر ہوا تھا۔ (مرتب)

صَبَرُوا حَتَّىٰ تَعْرِجَ النَّيْمَمَ لَكَانَ خَيْرًا لَّهُمْ ۖ وَاللَّهُ غَفُورٌ رَّحِيمٌ ۝
 يَا أَيُّهَا الَّذِينَ آمَنُوا إِنَّ جَاهَةَ كُمْ فَاسِقٌ بِتِبَاعِ فَتَبَيَّنُوا أَنَّ ثَبَيِّنُوا قَوْمًا
 بِجَهَالَةٍ فَتَضَبِّحُوا عَلَىٰ مَا فَعَلُوكُمْ نَدِمِينَ ۝ وَاعْلَمُوا أَنَّ فِيْكُمْ رَسُولٌ
 اللَّهُ ۖ لَوْ يُطِيقُكُمْ فِي كَثِيرٍ مِّنَ الْأَمْرِ لَعَيْشُمْ وَلَكِنَّ اللَّهَ حَيْثُ
 أَنْتُمُ الْإِيمَانَ وَزَيْنَةٌ فِيْكُمْ وَكَرَّةٌ إِنْكُمُ الْكُفَّارُ وَالْفَسُوقُ
 وَالْعُصْبَيَانَ ۝ أُولَئِكَ هُمُ الرَّذِيلُونَ ۝ فَضْلًا مِّنَ اللَّهِ وَبِعَمَّةٍ ۝ وَاللَّهُ
 عَلَيْهِ حَكِيمٌ ۝) (آیات ۲-۵)

”اے ایمان والو! مت بلند کرو اپنی آوازوں کو نبی کی آواز پر اور مت گفتگو کرو
 ان سے بلند آوازی کے ساتھ جیسے تم باہم ایک درے سے گفتگو کر لیتے ہو،
 مبادا تمہارے تمام اعمال رائیگاں ہو جائیں اور تمہیں اس کا شکور تک نہ ہو۔
 یقیناً وہ لوگ جو اپنی آوازوں کو اللہ کے رسول (صلی اللہ علیہ وسلم) کے سامنے پست رکھتے ہیں،
 وہی ہیں کہ جن کے دلوں کو اللہ نے تقویٰ کے لئے جائز لیا ہے۔ ان کے لئے
 بخشنش بھی ہے اور بہت بڑا اجر بھی۔ بلاشبہ وہ لوگ جو اپنے نبی (صلی اللہ علیہ وسلم) آپ کو
 پکارتے ہیں جھروں کے باہر سے، ان میں اکثر نا سمجھ ہیں۔ اور اگر وہ صبر کرتے
 یہاں تک کہ آپ خود ان کے پاس تشریف لاتے تو یہ ان کے لئے کہیں بہتر تھا۔
 اور اللہ بخشش والا، رحم فرمائے والا ہے۔ اے ایمان والو! اگر تمہارے پاس کوئی
 فاسق کوئی اہم خبر لے کر آئے تو چنان میں کر لیا کرو، مبادا تم نادانی میں کسی قوم کے
 خلاف اقدام کرنے تھوڑا اور پھر تمہیں اپنے کئے پر مچھتا نا پڑے۔ اور جان رکھو کہ
 تمہارے مابین اللہ کے رسول (صلی اللہ علیہ وسلم) موجود ہیں۔ اگر وہ تمہارا کہنا کثیر معاملات
 میں مانے لگیں تو تم خود مشکل میں پڑ جاؤ گے، لیکن اللہ نے تو ایمان کو تمہارے
 نزدیک محبوب بنا دیا ہے اور اسے تمہارے دلوں میں کھبادیا ہے، اور تمہارے
 نزدیک بہت ناپسندیدہ بنا دیا ہے کفر کو بھی اور ناقرمانی کو بھی اور معصیت کو بھی۔
 سیکی ہیں وہ لوگ جو اصل میں کامیاب ہونے والے ہیں۔ یہ فضل ہے اللہ کی
 طرف سے اور مظہر ہے اس کی نعمت کا۔ اور اللہ سب کچھ جانے والا، کمال حکمت
 والا ہے۔“

مسلمانوں کی حیاتِ ملّی کی دو سری اہم بنیاد نبی اکرم صلی اللہ علیہ وسلم کا ادب و احترام

سورۃ الحجرات کی آیات ۲۷۸ میں مسلمانوں کی بیتہت اجتماعیہ یا ان کی حیاتِ ملّی کی شیرازہ بندی کی جو دو سری اہم بنیاد ہے، اس کا ذکر ہے۔ پہلی بنیاد جس کا ذکر اس سورۃ مبارکہ کی پہلی آیت میں ہے، دستوری اور آئینی نوعیت کی تھی کہ ایک اسلامی ریاست یا ایک اسلامی بیتہت اجتماعیہ یا ایک اسلامی معاشرہ پابند ہے اللہ اور اس کے رسول ﷺ کے احکام کا۔ اللہ اور اس کے رسول ﷺ کے احکام کا دائرہ وہ دائرہ ہے کہ مسلمان خواہ فرد ہو، خواہ معاشرہ ہو، خواہ پوری ملتِ اسلامیہ ہو، خواہ کوئی اسلامی ریاست ہو وہ اس دائرے کے اندر محدود رہے گی۔ اب اس دائرے کا ایک مرکزی بھی ہے اور مرکزی شخصیت ہے جناب محمد رسول اللہ ﷺ کی۔ اور مسلمانوں کی حیاتِ ملّی کی شیرازہ بندی میں جہاں اس پہلی اصل کو بہت بڑی اہمیت حاصل ہے جو دستوری و آئینی اصل ہے، وہاں دوسری بنیاد مرکزی نقطہ کی حیثیت کی حامل ہے کہ حضور ﷺ سے دلی محبت ہو، حضور ﷺ سے عقیدت ہو، حضور ﷺ کا ادب و احترام ہر آن طور کھا جائے۔ آپ ﷺ کی تقویٰ و تعلیم ہو۔ گویا انہم لدھنے ہر مسلمان کے دل میں جناب محمد رسول اللہ ﷺ کی محبت اور آپ کی تعلیم جاگزیں ہو۔

یہ درحقیقت وہ جذباتی بنیاد ہے جس سے ہمارے تمدن اور ہماری تہذیب کا نقشہ بنتا ہے۔ یہ بات ذہن میں رکھئے کہ انسان میں صرف عقل و ذہانت (Intellect) ہی نہیں بلکہ اس میں جذبات (sentiments) بھی ہیں۔ اور کسی بھی معاشرے میں جہاں اس کی عقلی اور فلسفیانہ اساسات کو اہمیت حاصل ہے، وہاں جذبات کے لئے بھی کوئی مرکز ضروری ہے، جس کے ساتھ اگر جذباتی وابستگی نہیں ہوگی تو دل پھٹے رہیں گے، آپ میں بعد رہے گا اور شافت میں کوئی یک رنگی پیدا نہیں ہو سکے گی۔ چنانچہ کوئی تہذیبی و شافتی ہم آہنگی (Cultural Homogeneity) وجود میں نہیں آ سکے گی۔ ایک مسلمان معاشرے میں یہ مطلوبہ کیفیت درحقیقت نبی اکرم ﷺ کے اتباع کے ذریعے سے ہی پیدا

ہوتی ہے۔

یہاں یہ بات بھی ذہن میں رکھنی ضروری ہے کہ ایک ہے اطاعت اور ایک ہے اتباع — ان دونوں میں زمین و آسمان کا فرق ہے۔ اطاعت تمام ہے اس روایہ کا کہ جو حکم ملے اسے پورا کر دیا جائے — اور یہ روایہ تواصل میں اس دستوری اور آئینی بنیاد کا جزو ہے جس پر پہلے گفتگو ہو چکی ہے۔ اتباع کا دائرہ بست و سمع ہے۔ جو عمل بھی اس شخصیت سے منسوب ہے جسے اللہ کا رسول مانا گیا ہے، جس پر اینماں لایا گیا ہے، جس کی اللہ کے نبی و رسول کی حیثیت سے تقدیق کی گئی ہے، اب اس شخصیت کی نشست و برخاست کا، اس کی گفتگو کا، اس کے رہن سن کا، اس کی وضع قطعی، اس کی تہذیب اور اس کی پوری خوبی و مجلسی زندگی کا جو بھی انداز ہو، اس پرے نقشے کو اپنے سیرت و کردار میں جذب کرنا، اس روایہ اور اس کیفیت کا تمام دراصل اتباع ہے — اور اس کا دائرہ بست و سمع ہے۔

شقاقی ہم آہنگی کا اہم ذریعہ : اتباعِ رسول

پھر یہ کہ مسلمانوں کی تہذیب اور اس کے تمدن کے جو اصل خدوخال ہیں وہ در حقیقت اسی اتباعِ رسول ﷺ سے وجود میں آئے ہیں — یہ بات پیش نظر ہے کہ ہر معاشرے کو اس کی ضرورت ہوتی ہے۔ وہ جو علامہ اقبال نے ایک خاص پس مظفر میں کہا ہے کہ ”خوگر پیکر محسوس تھی انسان کی نظر“ تو آپ اسے چاہے انسان کی کمزوریوں میں سے ایک کمزوری شار کریں، لیکن یہ انسان کی عالمگیر (universal) کمزوری ہے کہ کوئی دل آؤیز اور دلو از شخصیت ایسی ہو کہ اگر اس سے محبت اور قلبی لگاؤ ہے تو اس معاشرے کے افراد آپس میں ایک دوسرے سے قریب رہیں گے، ان کے دلوں کی دھڑکنوں میں ہم آہنگی ہو گی۔ انسان کی یہ ضرورت ہے کہ اس کے قلبی لگاؤ کے لئے ایسی شخصیت موجود ہو جو معاشرے کی شیرازہ بندی میں نقطہ ماسکہ کا کردار ادا کرے۔ اسے آپ ہیرو کہیں، آپ اسے کسی دوسرے اعلیٰ قلب سے پکاریں۔ لیکن واقعی یہ ہے کہ تمام معاشروں کو یہ ہیرو باقاعدہ گھٹنے پڑتے ہیں، یہ شخصیتیں تراشنی پڑتی ہیں۔ اس لئے کہ یہ ان کی ضرورت ہے۔ جذباتی وابحتجی کے لئے ایک ایسا مرکز لازم ہے۔

کتنی بڑی خوش قسمتی ہے امت محمد (علی صاحبہا الصلوۃ والسلام) کی کہ یہاں کوئی

مصنوعی شخصیت تراشنے اور گھر نے کی ضرورت نہیں ہے۔ دوسروں کو تو مصنوعی شخصیتیں گھر نی پڑتی ہیں اور ان کا معاملہ یہ ہوتا ہے کہ ہر دور میں انہیں ایک نئی شخصیت کی ضرورت ہوتی ہے۔ اس بات کی وضاحت کے لئے علامہ اقبال کا یہ مصروف بداپارا ہے کہ طے "می تراشد فکرِ ماہر دم خداوندے دُگر!" لیکن ہمارے پاس نبی اکرم ﷺ کی محبوب "دنواز" دلاؤریز "من موہنی" مسراج انسانیت پر فائز شخصیت، جن کی سیرت و کردار پر کوئی دشمن بھی کہیں کوئی اٹگلی نہ رکھ سکا، انسان کامل، انسانی عظمت کا مظراطم شخصیت موجود ہے۔ آپ ﷺ کی شخصیت ہماری ملی شیرازہ بندی کے لئے مرکزی شخصیت ہے۔ آپ "کے ساتھ دلی محبت، آپ" کا ادب، آپ "کی تعظیم، آپ" کا احترام، آپ "سے عقیدت، اگر اسلامی معاشرہ میں ان تمام امور کا جذبہ موجود رہے گا تو معاشرہ بنیان مرصوص ہمارا ہے گا۔ آپ ﷺ کو وہ شخصیت ہیں کہ جن کے متعلق بالکل صحیح کہا گیا ہے۔

ادب گاہست زیرِ آسمان از عرش نازک تر

نفس گم کردہ می آید جنید و بایزید ایں جا!

آپ وہ شخصیت ہیں جن کے بارے میں علامہ اقبال نے بالکل درست کہا ہے کہ

بِصَطْفِی بِرْسَانِ خویش را کہ دیں ہمہ ادست

اگر پہ اُد نہ رسیدی تمام بولہی است

اب اگر ہم ان دونوں کو جمع کریں تو ایک ہے ہماری بیست اجتماعیہ یا حیات ملی کے لئے دستوری، آئینی اور قانونی بنیاد — اور وہ ہے اللہ اور اس کے رسول ﷺ کے احکام کی اطاعت۔ یہ گویا ایک دائرہ ہے اور اس دائرے کے درمیان ہے ایک انتہائی دلنواز اور دلاؤریز شخصیت، بقول شاعر طے "نگہ بلند خن دل نواز جاں پر سوز" کا مصدقہ کامل — اس کے لئے اگر "مرکز ملت" کی اصطلاح اختیار کی جائے تو مجھے اعتراض نہیں، لیکن اس شرط کے ساتھ کہ ہمارا یہ مرکز دام و قائم ہے۔ یہ کسی بھی دور میں بدلتے والا نہیں ہے، بلکہ یہ تو ہمہ بھیش کے لئے تا قیام قیامت جناب محمد رسول اللہ ﷺ کی شخصیت ہے جو "مرکز ملت" کے مقام پر فائز رہے گی اور حضور ﷺ کو معیارِ مطلق بنانا ہو گا۔ مختلف مسلمان معاشروں اور مختلف مسلمان ملکوں میں یقیناً جب رہنماء اور مصلح سامنے آتے ہیں تو ہمیں ان سے محبت و عقیدت پیدا ہوتی ہے۔ اگر ترکوں کے دلوں میں

مصطفیٰ کمال کی عظمت ہے تو تھیک ہے، وہ ان کے محض تھے۔ اسی طرح پاکستانی مسلمانوں کے دلوں میں اگر قائدِ اعظم محمد علی جناح مرحوم کی محبت ہے تو درست ہے، وہ ہمارے محض ہیں۔ لیکن ہمیشہ کے لئے اور جو ابدی معیار قائم و دائم رہے گا وہ شخصیت جناب محمد رسول اللہ ﷺ کی ہے۔ اگر ہم نے اس معیار کو مجرور کر دیا تو یہ جان لجھنے کے پھر مسلمانوں کی حیات میں کی ایک اہم اساس منہدم ہو جاتی ہے۔ یہ ہمارا وہ معیار ہے جو مستقل ہے، دائم و قائم ہے۔ یہ نہ صرف ہماری تہذیبی و شفاقتی ہم آنہکی کی ضمانت دیتا ہے، بلکہ اس تہذیبی و شفاقتی ہم رنگی، ہم آنہکی اور یکسانیت کے ساتھ تہذیب و شفاقت کا ایک تسلیم و تو اتر ہے جو چودہ سو سال سے جاری و ساری ہے۔ وضع قطعی اور لباس کے حدود و تقویٰ و اور نشست و پر خاست کے انداز، حضور ﷺ کے اسوہ حسنے کے اتباع سے مسلمانوں میں فروغ پذیر ہوئے۔ یہی وجہ ہے کہ مسلمان چاہے مشرق بعید کے رہنے والے ہوں یا مغرب بعید کے، غرض دنیا کے کسی خطے میں بننے والے مسلمان ہوں، ان سب کے درمیان ایک مناسبت، ہم رنگی، اور یکسانیت نظر آتی ہے۔ یہ اسی لئے ہے کہ ان کے لئے مرکزی شخصیت ہمیشہ ہمیشہ کے لئے جناب محمد رسول اللہ ﷺ کی ہے۔

مرتبہ و مقامِ محضیٰ کا لحاظ اشد ضروری ہے

ان آیات کے مطابعے سے معلوم ہوتا ہے کہ آنحضرت ﷺ کی حیاتِ طیبہ کے دوران کچھ واقعات ایسے ہوئے کہ جن میں لوگوں سے کچھ بے احتیاطی ہوئی، جس سے حضور ﷺ کا بلند، ارفع و اعلیٰ مقام مجروح ہونے کا کچھ اندیشہ ہوا۔ کسی نے کبھی اپنی آواز کو حضور ﷺ کی آواز سے کچھ بلند کر لیا — اس پر فرمایا گیا کہ مسلمانو! ہرگز ایسا نہ کرنا۔ یہ وہ عمل ہے کہ تمہیں محسوس بھی نہیں ہو گا لیکن یہ اتنی بڑی گستاخی شمار ہو گی کہ تمہارے بچھٹے کئے کرائے سارے اعمال را یہاں ہجھائیں گے، تمہاری ساری نیکیاں اکارت جائیں گی — پھر مشتبہ انداز میں بھی فرمایا کہ اللہ تعالیٰ نے تقویٰ کی تعلیم اور اس کی افرانش کے لئے اپنی حضرات کے دلوں کو جائیج کر اور پرکھ کر منتخب فرمایا ہے کہ جو اپنی آوازوں کو نبی ﷺ کی آواز کے سامنے پست رکھتے ہیں۔ اس معاملہ میں باہر سے آنے والے بد وؤں سے کچھ بے احتیاطی ہو جاتی تھی۔ جیسے کتب سیرت میں واقعہ ملتا ہے کہ نبی نجمیک کے کچھ لوگ آئے اور جیسا کہ وہاں کے بد وؤں کا ایک مزاج تھا، انہوں نے مسجد نبوی

میں آکر پارنا شروع کر دیا "یا محمد اخراج علینا" یعنی۔ "اے محمد (صلی اللہ علیہ وسلم) باہر آئیے" اس پر ان کو نوک دیا گیا، لیکن ساتھ ہی فرمادیا کہ یہ لوگ تا سمجھ ہیں۔ ان کی نیت میں خلل نہیں ہے، یہ ان کے مزاج کا اکھڑپن ہے جو ان کی طبیعت ثانیہ بن گیا ہے، اسی کا یہ ظہور ہے، لذاتوں کے ساتھ ہی فرمایا گیا کہ : ﴿وَاللَّهُ غَفُورٌ رَّحِيمٌ﴾ "اللہ بختے والا ہے، رحم فرمائے والا ہے" لیکن احتیاط کی ضرورت ہے۔

اس کے بعد آیت ۶ میں جو بات آئی ہے، اس پر ان شاء اللہ بعد میں حنگو ہو گی۔ گزشتہ نشست میں میں نے اس سورہ مبارکہ کے مضامین کو تین موضوعات میں تقسیم کیا تھا۔ چھٹی آیت کا تعلق ان معین موضوعات میں سے دوسرے موضوع سے ہے، لیکن آیات ۷ اور ۸ میں وہ اہم ترین بات آئی ہے جو آج کی حنگو سے متعلق ہے۔

فرمایا : ﴿وَاعْلَمُوا أَنَّ فِيْكُمْ رَسُولُ اللَّهِ﴾ "اچھی طرح جان لو کہ تمہارے مابین (جو محمد ﷺ کی شخصیت ہے وہ) اللہ کے رسول ہیں" — اگرچہ یہ صحیح ہے کہ یہ محمد بن عبد اللہ بن عبد المطلب ہیں، لیکن تمہیں آپ کی جو شان ہر آن طխوز رکھنی چاہئے وہ یہ حقیقت ہے کہ حضور ﷺ اللہ کے رسول ہیں۔ اب فرض کیجئے کہ حضرت عباس علیہ السلام یہ سمجھ کر کہ حضور ﷺ میرے کیجئے ہیں، آپ کے ساتھ اس طرح کا معاملہ کریں جیسا ایک بڑا اپنے چھوٹے سے کرتا ہے تو یہاں حضور ﷺ کی رسول کی حیثیت کے محروم ہونے کا اندریشہ تھا۔ لذات فرمایا گیا : ﴿وَاعْلَمُوا أَنَّ فِيْكُمْ رَسُولُ اللَّهِ﴾ "اور جان لو تمہارے مابین اللہ کے رسول ہیں"۔ ان کے ساتھ وہ معاملہ کرو جو ایک امتی کو رسول کے ساتھ کرنا چاہئے اور وہ یہ ہے کہ حضور ﷺ کا ادب و احترام اور آپ ﷺ کی تنظیم و توقیر کو ہر آن طخوز رکھو — اس ضمن میں صحابہ کرام رضوان اللہ علیہم کا یہ قشہ خاص طور پر سامنے لاایا گیا کہ اللہ نے تمہارے دلوں میں ایمان کو راخ اور جاگزیں کر دیا ہے، اسے تمہارے دلوں میں کھبادیا ہے، تمہارے دلوں کو ایمان سے مزن کر دیا ہے اور کفر و فتن سے اور معصیت سے تمہیں طبعاً نفرت ہو چکی ہے۔ اس اسلوب میں جس صحابہ کرام ﷺ کی مدح ہے، وہاں یہ ترغیب و تشویق کا بھی انداز ہے کہ اس معاملے میں ذرا احتیاط طخوز رکھنے کی ضرورت ہے کہ حضور ﷺ کی رسول اللہ ہونے کی حیثیت کسی حال میں بھی نظر انداز نہ ہونے پائے۔

مقام رسالت کے حوالے سے ہماری ذمہ داری؟

آخری بات یہ سانسے رکھئے کہ اس حکم پر ہم کیسے عمل کریں! اس کا تعلق ہم سے ہے کہ حضور ﷺ کی ثابت شدہ سنتیں اور حضور ﷺ کی احادیث حضور ﷺ کی قائم مقام ہیں۔ نبی اکرم ﷺ آج بھی معاشرے میں موجود ہیں، اس لئے کہ حضور ﷺ کی سنتیں آج بھی زندہ و پاسنده ہیں۔ حضور ﷺ کا اسوہ حست آج بھی نصف انسار کے خورشید کی طرح درخشاں و تباہ ہے۔ ہمارے سامنے جب بھی کوئی بات حضور ﷺ کی آئے ہمیں اپنی عقل کو ایک طرف رکھ دینا چاہئے، اپنے فلسفے بگھارنے بند کر دینے چاہئیں، اپنی منطق کو پس پشت ذات دینا چاہئے، اپنے "اقوال" پر تلاذ ذات دینا چاہئے۔ تحقیق تو ہو سکتی ہے کہ حضور ﷺ نے یہ بات فرمائی یا نہیں فرمائی، لیکن ادب کا تقاضا یہ ہے کہ حضور ﷺ کی حدیث کے حوالے سے جب بات سامنے آئے تو زبان فوراً بند ہو جائے، سر فوراً جھکا دینے جائیں۔ بعد میں اگر تحقیق سے معلوم ہو کہ روایت صحیح نہیں تو تحریک ہے، اس پر اب عمل نہیں ہو گا۔ لیکن اوب کا تقاضا یہ ہے کہ حضور ﷺ کی کوئی بات اگر سامنے آئے تو فوراً سر تسلیم ختم کر دیا جائے۔ لیکن اگر اس کے بر عکس پھر بھی ہم اپنے فلسفے چھانٹیں اور اپنی منطق بگھاریں تو یہ وہ طرز عمل ہو جائے گا کہ «أَنْ تُخْبِطَ أَعْنَالَكُمْ» "سیاد انسارے تمام اعمال اکارت ہو جائیں" «وَآتُهُمْ لَا تَشْغُرُونَ ۝» "اور تمہیں اس کا اور اسکے واحساس تک نہ ہو۔"

اس کے بعد ہم آیت ۱۶ اور آیات ۹، ۱۰ کا مطالعہ کرتے ہیں۔ فرمایا:

﴿يَا أَيُّهَا الَّذِينَ امْتَلَأُوا إِنْ جَاءَكُمْ فَاسِقٌ يَنْبَأُ فَتَبَيَّنُوا أَنَّ تُصِيبُونَا فَوْمًا

بِجَهَالَةٍ فَتُضْبِحُوا عَلَىٰ مَا فَعَلُوكُمْ نَذْمِنَ ۝﴾ (آیت ۱۶)

﴿وَإِنْ طَائِفَتْنِ مِنَ الْمُؤْمِنِينَ افْتَلُوا فَأَضْلَلُهُمْ إِنْ هُمْ مَا ۚ فَإِنْ يَنْبُتْ

إِنْذِهُمْ عَلَى الْأَخْزَى فَقَاتِلُوا الَّتِي تَبْغِي حَتَّىٰ تَفْنِي ۖ إِلَى أَمْرِ اللَّهِ ۖ

فَإِنْ قَاتَلُوكُمْ فَأَضْلَلُهُمْ إِنْ هُمْ بِالْمُذْلَىٰ وَأَقْبِلُوهُمْ ۗ إِنَّ اللَّهَ يُحِبُّ

الْمُقْبِطِينَ ۝ إِنَّمَا الْمُؤْمِنُونَ إِخْرَاجٌ فَأَضْلَلُهُمْ إِنْ هُمْ أَخْوَنِكُمْ وَأَنْقُرُوا

اللَّهُ لَعْنُكُمْ تَرْخِمُونَ ۝ ﴿آیات ۹، ۱۰﴾

”اے ایمان والو! اگر تمارے پاس کوئی فاسق کوئی اہم خبر لے کر آئے تو چنان
ہین کر لیا کرو۔ مبادا تم بلوائی میں کسی قوم کے خلاف اقدام کر بخواہ رپھر تھیں
اپنے کے پر بچتا ناپڑے۔“

اس کے بعد فرمایا :

”اوہ اگر اہل ایمان میں سے دو گروہ آپس میں لڑ پڑیں تو ان کے مابین صلح کر ادؤ،
اوہ اگر ان میں سے ایک گروہ دوسرے پر زیادتی کرنے پر مصروف ہے تو اس سے
لڑو یہاں تک کہ وہ اللہ کے حکم کے سامنے جنک جائے۔ پھر اگر دوہوہ اللہ کے حکم کو
تلیم کر لے تو پھر صلح کر ادواں دونوں کے مابین انصاف کے ساتھ، اور عدل سے
کام لو، یقیناً اللہ انصاف کرنے والوں سے محبت کرتا ہے۔ یقیناً تمام الٰی ایمان
آپس میں بھائی بھائی ہیں۔ پس تم اپنے بھائیوں کے مابین صلح کر دیا کرو، اور اللہ
کا شرعی اختیار کرو (اس کی نافرمانی سے بچو) تاکہ تم پر رحم کیا جائے۔“

دوبڑے احکام :

اہم خروں کی چھان بچک اور رزاع کی صورت میں صلح کرانے کا حکم

جیسا کہ اس سے قبل عرض کیا جا چکا ہے کہ مسلمانوں کی حیات میں کی شیرازہ بندی کو
محکم رکھنے کے لئے چند نہایت اہم احکام ہیں جو سورۃ الحجرات میں وارد ہوئے ہیں۔
مسلمانوں کی حیات میں یا بیت اجتماعیہ کی جو دو بنیادیں ہیں ان کی نشاندہی بھی ہو چکی ہے۔
ایک دستوری، آئینی و قانونی بنیاد جس پر نظام حکومت قائم ہوتا ہے۔ دوسری وہ جذباتی
بنیاد جس سے تمدن اور تہذیب و ثقافت وجود میں آتی ہے۔ اب اس بیت اجتماعیہ کی
شیرازہ بندی کو مضبوط رکھنے کے لئے دو احکام زیر مطالعہ آیات میں وارد ہوئے ہیں اور
یہ دونوں احکام نہایت اہم ہیں۔

افواہوں کی روک تھام

پلا حکم یہ ہے کہ بخشن افواہ پر کوئی اقدام نہ کیا جائے۔ اگر کسی سے کوئی خبر آئے

اور خبر بھی اہم قسم کی ہو (عربی میں ”نبأ“) اہم خبر کو کہتے ہیں تو اس کے ضمن میں سب سے پہلے یہ دیکھنا ہو گا کہ یہ خبر لانے والا کون ہے؟ اگر وہ کوئی انتہائی معترض خصیت ہو مثلاً حضرت ابو بکر صدیق، عمر فاروق، عثمان غنی، یا علیؑ بھی جیسے جلیل القدر صحابہؓ میں سے کوئی خبر دے رہا ہو تو کسی تحقیق، کسی تبیین اور کسی تفتیش کی ضرورت نہیں ہے، لیکن اگر اس خبر کو لانے والا کوئی ایسا شخص ہے کہ جو احکام الہی پر اس طور سے کاربند نہیں ہے جس طرح ایک مومن صادق کو ہونا چاہیے تو ایسے شخص کی لائی ہوئی خبر پر کوئی اقدام کرنا بہت خطرناک ہو سکتا ہے، لہذا اس کی تحقیق، تبیین اور تفتیش ضروری ہے۔ اور اسی سے یہ بات از خود سامنے آتی ہے کہ اگر وہ شخص ایسا ہے کہ جس کے بارے میں معلوم نہیں ہے کہ یہ شخص متی ہے یا فاسق، تو سب سے پہلے اس شخص کے بارے میں تحقیق کرنی ہو گی کہ اس کا کردار کیا ہے؟ اس کا اخلاق کیا ہے؟ دین کے ساتھ اس کے رو یہ اور طرز عمل کا معاملہ کیا ہے! — تو یہ دونوں چیزوں سامنے رکھیے کہ خبر لانے والے کے بارے میں بھی تحقیق و تفتیش — اور پھر جو ”خبر“ لائی گئی ہو، اس کے بارے میں بھی پوری چجان بین کرنی ضروری ہے۔ ان دونوں مرطبوں سے گزر کر پھر کوئی فیصلہ کیا جائے اور اس فیصلے کے مطابق پھر کوئی اقدام ہو۔

واقہ یہ ہے کہ اگر ان معاملات میں سل انگاری سے کام لیا جائے اور ان اختیاطوں کو محوظہ رکھا جائے تو ہو سکتا ہے کہ نادانی، نادانگلی اور جہالت میں کسی غلط اطلاع کی بنیاد پر کوئی اہم اقدام ہو جائے اور بعد میں معلوم ہو کہ یہ اطلاع ہی سرے سے غلط تھی۔ یہ معاملہ عام طور پر خود ہمارے معاشرے میں نظر آتا ہے کہ ایک افواہ کہیں سے چلی اور پھر وہ بڑھتی چلی گئی، ایک کی زبان سے نکلی اور دوسرے کے کان تک پہنچی۔ اب دوسرے کی زبان سے نکلتی ہے تو اس میں اضافے ہوتے ہیں اور پھر یہ افواہ انسافوں کے ساتھ معاشرے میں جگل کی آگ کی طرح پھیل جاتی ہے اور لوگ اس پر یقین کر لیتے ہیں۔ لہذا یہ بات بڑی اہم ہے کہ تحقیق و تفتیش کے ذریعے صحیح معلومات حاصل کرنے کے بعد کوئی اقدام ہو۔ اس سلسلے میں نبی اکرم ﷺ کا ایک فرمان بہت ہی پیارا ہے۔ آپ نے ہمارے سامنے ایک ایسا معیار رکھا ہے کہ واقعتاً اگر اس پر انسان کسی درجے میں بھی عمل پیڑا ہو جائے تو اس طرح کے تمام اندیشوں کا سد باب ہو جائے گا۔ حضور ﷺ نے ارشاد

فرمایا : ((کفی بالمرء کذب اُن یُحَدِّث بِكُلِّ مَا شَعَّ)) "کسی شخص کے جھوٹا ہونے کے لئے یہی بات کافی ہے کہ وہ جو کچھ سنے اسے آگے بیان کر دے" — اب دیکھئے کہ یہ بڑی عجیب اور بڑی پیاری بات ہے جو حضور ﷺ نے ارشاد فرمائی کہ ایک شخص نے کسی سے کچھ سننا، اس میں کوئی اضافہ بھی نہیں کیا، وہی بات جوں کی توں آگے بیان کر دی تو یہ طرز عمل ہی اس کے جھوٹا ہونے کے لئے کافی ہے۔ غور کیجئے کہ بات کیا ہے؟ اسے یہ چاہیئے تھا کہ اس بات کو اپنی زبان سے نکالنے سے پہلے فواد اس کی تحقیق کر لیتا۔ بالفرض وہ بات غلط ہے تو اس غلط بات کے پھیلانے میں وہ بھی ایک واسطہ بن گیا۔ اس کے ذریعے سے وہ جھوٹ کتنی دور تک پھیل سکتا ہے، اس کا اندازہ ہر شخص خود کر سکتا ہے۔

احادیث مبارکہ کے معاملے میں خصوصی احتیاط

اب اس حصن میں ایک بات مزید نوٹ کر لیں۔ زیر مطالعہ آیت سے اگلی آیت (ثیرے) جس کا ہم مطالعہ کر چکے ہیں، اس میں خاص طور پر نبی اکرم ﷺ کے مقام کو بڑی وضاحت سے سامنے لایا گیا ہے کہ «وَاعْلَمُوا أَنَّ فِيْكُمْ رَسُولُ اللَّهِ» ساقوں آیت کے اس جزو کا چھٹی آیت سے بھی ربط ہے۔ وہ اس پہلو سے کہ تمام اطلاعات اور تمام خبروں کی تحقیق و تفییش ہوئی چاہیئے، لیکن جو بات خاص طور پر نبی اکرم ﷺ کی طرف منسوب ہو رہی ہو، چاہے وہ کتنی چھوٹی سے چھوٹی بات ہی کیوں نہ ہو، ہر مسلمان کے لئے وہ بات اس اعتبار سے بہت بڑی ہے کہ یہ حضور ﷺ کے فرمان کے طور پر پیش کی جارہی ہے۔ اسی سے تو ہماری ساری شریعت اور ہمارے تمام قوانین کا ڈھانچہ بنے گا اور اسی پر ہمارے تمدن اور ہماری تہذیب و ثقافت کی تشکیل ہو گی، لہذا اس معاملہ میں بدل انگاری، صرف نظریات اسلام عام معاملات کے مقابلے میں بہت زیادہ خطرناک ہتھ پیدا کر سکتا ہے۔

یہ ہے وہ اہم بات جس کے تحت ہمارے محدثین کرام ﷺ نے احادیث کی تحقیق و تفییش میں اپنی پوری پوری زندگیان لگادیں۔ اللہ تعالیٰ انسیں اجر عظیم عطا فرمائے کہ انہوں نے حضور ﷺ کی احادیث بیان کرنے والے راویوں کے حالات کی بھی پوری چھان بین کی اور جرح و تحدیل کے اصول میں کئے۔ اس طرح اسماء الرجال کا ایک بہت بڑا علم اور ایک بہت بڑا فن وجود میں آیا۔ ہزاروں راویوں احادیث کی زندگیوں کے بارے میں تحقیق ہوئی، پھر ان کے حالات مدون کر کے بسط تحریر میں لائے گئے، پھر ان کی

درجہ بندی کی گئی۔ اگر کسی شخص نے نبی اکرم ﷺ کی طرف منسوب کر کے کوئی بات کی تو اسے محض اس بیان پر قبول اور تسلیم نہیں کر لیا جائے گا کہ یہ بات "قال قال رسول اللہ صلی اللہ علیہ وسلم" کے الفاظ سے بیان کی گئی ہے، بلکہ اس کی پوری تحقیق و تفییش اور پوری چجان میں ہو گی، روایتاً بھی ہو گی اور درایتاً بھی۔ ان روایوں کے حالات پر بھی جرح ہو گی جو اس کو بیان کرنے والے ہیں۔ حدیث میں یعنی بھی واسطے اور links، ان کی شاہت اور ان کے تین کی بھی تحقیق ہو گی۔ پھر حدیث کے متن پر درایتاً بھی غور کیا جائے گا۔ یہ سارے کام سار انظام و رحقیقت اسی حکم کے تحت ہے کہ "اے اہل ایمان، اگر تمہارے پاس کوئی فاسق شخص کوئی اہم خبر لے کر آئے تو تحقیق اور تفییش کر لیا کرو۔"

بآہمی نزاع کی صورت میں صلح کرنے کا حکم

اب آئیے اس دوسرے بڑے حکم کی طرف جو آیات نمبر ۱۹ اور ۲۰ میں ہمارے سامنے آیا — اگر اس ساری احتیاط کے باوجود مسلمانوں کے دو گروہوں کے مابین کوئی نزاع بزپا ہو جائے، کوئی جھکڑا ہو جائے، کسی نوع کا اختلاف ہو جائے اور یہ اس شدت کو پہنچ جائے کہ وہ ہاتھم ایک دوسرے سے لڑپڑیں تو ایک مسلم معاشرے کا کپارویہ ہو! فرمایا: ﴿وَإِنْظَافَنُوا مِنَ الْمُؤْمِنِينَ أَفْتَلُوا...﴾ "اور اگر مسلمانوں کے دو گروہ آپس میں لڑپڑیں..." اس کے معنی یہ ہیں کہ مسلمان بھی آخر انسان ہیں۔ خطاب اور نیسان کا ارتکاب ہر انسان سے ہو سکتا ہے، لہذا مسلمانوں کے مابین اگر کوئی جھکڑا کھڑا ہو جائے، وہ ہاتھم لڑنے اور جھکڑنے لگ پڑیں تو یہ کوئی انسوں بات نہیں ہے، ایسا ہو سکتا ہے۔ پوری نیک نیت کے ساتھ بھی اختلاف ہو سکتا ہے۔ پھر حالات ایسی صورت بھی اختیار کر سکتے ہیں کہ دونوں فریق اگرچہ نیک نیت ہوں، لیکن پھر بھی مسئلہ البتا چلا جائے۔ خاص طور پر اس صورت میں جب کہ کچھ خارجی عناصر بھی موجود ہوں اور کوئی سازشی عنصر اندر بھی موجود ہو کہ جو دونوں فریقوں کو بھڑکا رہا ہو، تو ہو سکتا ہے کہ خلوص اور نیک نیت کے باوصف وہ جھکڑا بآہمی قیال اور جنگ کی صورت اختیار کر جائے۔ اس صورت حال کا مطلب یہ نہیں ہو گا کہ ان میں سے کسی ایک فریق کو دائرۃ الاسلام سے خارج قرار دے دیا جائے یا ان کے ایمان کی نفی کر دی جائے۔ واضح رہے کہ اس آہت کے آغاز میں دونوں لڑنے جھکڑنے والے گروہوں کے متعلق فرمایا گیا ہے کہ ﴿وَإِنْظَافَنُوا مِنَ الْمُؤْمِنِينَ

انقلوا) "اور اگر اہل ایمان کے دو گروہ آپس میں لڑ پڑیں۔" چنانچہ یہ بات نوٹ کرنے کی ہے کہ ان میں سے کسی کے بھی ایمان کی نفی نہیں کی گئی ہے۔

مصالححت کا قانون

آگے چلتے، اس سورہ مبارکہ کی آیات زیر مطالعہ میں ایک پورا قانون بیان ہوا ہے، جس کی کئی دفعات ہیں۔ پہلی دفعہ یہ ہے کہ ﴿فَأَصْلِحُوا إِيَّاهُمَا﴾ کہ یہ تمہارا فرض ہے کہ ان کے مابین صلح کر اداو۔ یعنی یہ تلقی کارو یہ صحیح نہیں ہے کہ ہمیں مداخلت کی کیا ضرورت ہے، یہ ان کا آپس کا معاملہ ہے جس سے وہ خود نہیں۔ یہ روش چھوٹی سطح پر بھی غلط ہے اور بڑی سطح پر انتہائی غلط ہے۔ اگر دو بھائیوں کے مابین اختلاف ہو گیا ہو اور بقیہ بھائی یا قریبی اعزہ یہ سوچیں کہ یہ اپنا اختلاف آپس ہی میں طے کریں، ہم اگر ایک کے حق میں بات کریں گے تو خواہ مخواہ دوسرے کی خلکی اور ناراضگی مول لیں گے اور دوسرے کے حق میں بات کریں گے تو پلا خنا اور ناراض ہو جائے گا۔ تو یہ یہ تلقی کا رو یہ بہت غلط ہے۔ اس کیلئے اگر یہی محاورے "Nip the evil in the bud" کے مطابق عمل ہونا چاہیے۔ چنانچہ برائی نے جماں بھی ظہور کیا ہے، وہ ایک رخدہ ہے جو مسلمانوں کی ویسٹ اجتماعیہ میں روشن ہوا ہے، اس فیصل میں ایک دراڑپڑ گئی ہے، اگر یہ دراڑ بڑھ گئی تو اس سے غیم کو اندر آنے کا موقع طے گا، وہیں اندر تھم آئے گا، لہذا پہلی فرصت میں اس دراڑ کو بند کرو اور اس رخنے کو ختم کرو۔ چنانچہ حکم دیا گیا ﴿فَأَصْلِحُوا إِيَّاهُمَا﴾ یہ پہلی دفعہ ہے اور چونکہ "أَصْلِحُوا" فعل امر ہے اور وقت میں عام طور پر یہ اصول مانا جاتا ہے کہ "الامر للوجوب" پس معلوم ہوا کہ یہ مسلمانوں پر واجب اور فرض کیا جا رہا ہے کہ وہ مصالحت کرائیں۔

اب اس کے بعد دوسری دفعہ ہے ﴿فَإِنْ بَعْثَتْ إِلَيْهَا عَلَى الْأَخْزَى﴾ "پس اگر (مصالححت اور صلح کی) کوشش کے باوجود (ایک گروہ دوسرے گروہ پر زیادتی کرتا جا رہا ہے)" — اس زیادتی کی دشکلیں ہو سکتی ہیں۔ ایک یہ کہ وہ گروہ مسلمانوں کی جو مجموعی طاقت اور قوت ہے، اسے صلح سے انکار کر کے ضعف پہنچانے کا سبب بن رہا ہے اور یہ جا طور پر اپنی زیادتی پر مصروف ہے۔ دوسری یہ کہ ان کے مابین جو صلح اور مصالحت کرائی گئی تھی، اس کی شرائط پر وہ کاربند نہیں رہا، اس نے از سرنو کوئی زیادتی کی ہے۔

ان دونوں حالتوں کے بارے میں حکم مل رہا ہے: «فَقَاتِلُوا الظَّالِمِينَ» "اب تم اس گروہ سے لڑو جو زیادتی کر رہا ہے" — یعنی اب یہ بھکڑا دو فریقوں کے مابین نہیں رہا بلکہ ملت کا بھیثت جمیعی جو مقام و مرتبہ ہے، اس گروہ نے اسے چھینج کیا ہے، وہاںے غیر مؤثر بنا نے اور نقصان پہنچانے کے درپے ہے۔ لہذا اب امت کی جمیعی طاقت بروئے کار آئے اور وہ زیادتی کرنے والے گروہ سے لا کر اسے مجبور کرے کہ وہ اس زیادتی سے باز آجائے۔ چنانچہ فرمایا ﴿حَتَّىٰ تَفْهَمَ إِلَىٰ أَمْرِ اللَّهِ﴾ "یہاں تک کہ وہ اللہ کے حکم کے سامنے جھک جائے"۔ یہاں "امر اللہ" میں ان شرائط کی طرف اشارہ ہے جو ملت کی بیت اجتماعیہ نے ان دونوں فریقوں کے مابین طے کرائی تھیں۔ وہی شرائط درحقیقت امر اللہ ہیں۔

تیری وفعہ یہ بیان فرمائی: «فَإِنْ فَاعْتَدُوا فَاصْلِحُوهُا إِنْ تَمْهِمَا بِالْعُدْلِ وَأَقْسِطُوا» "پھر اگر وہ فریق لوٹ آئے، زیادتی سے باز آجائے تو پھر ان کے مابین از سرنو عدل کے ساتھ صلح کراؤ، اور انصاف سے کام لو۔" — آئت کے اس حصے پر غور فرمائیے۔ یہ قرآن حکیم کا اعجاز ہے اور یہ وہ مقام ہے جہاں واقعتاً گھستے نہیں پڑتے ہیں اور سر جھکانا پڑتا ہے کہ یہ انسان کا کلام نہیں ہو سکا، یہ اللہ ہی کا کلام ہے — یہاں بات دو اسلوبوں سے فرمائی گئی ہے: «بِالْعُدْلِ وَأَقْسِطُوا» یعنی اب جو صلح کراؤ تو عدل کے ساتھ کراؤ اور دیکھو انصاف کا دامن ہاتھ سے چھوٹنے نہ پائے۔ یہ حکما رکیوں ہوئی؟ یہ اس لئے کہ جب ملت نے بھیثت جمیعی ایک فریق کو صلح پر مجبور کیا ہے تو ہو سکا ہے کہ جذبات میں آکر اس فریق پر کوئی نار و ازیادتی ہو جائے اور اسے زیادہ دبانے کا راجحان پیدا ہو جائے، لہذا یہ خاص اختیاط کا مقام ہے کہ کہیں ایسا نہ ہو کہ اب بطور سزا اس پر ایسی شرائط عائد کر دی جائیں جو نامناسب و ناروا ہوں اور جو زیادتی کے زمرے میں آتی ہوں۔ چنانچہ متتبہ کر دیا گیا ہے کہ زیادتی کرنے والا فریق بھی آخر مسلمان ہی ہے، اہل ایمان ہی میں سے ہے، لہذا اب کہیں اس پر زیادتی نہ ہو جائے اور عدل و قسط کا دامن ہاتھ سے نہ چھوٹ جائے۔ آئیت کے آخر میں فرمایا : «إِنَّ اللَّهَ يَعِظُ الْمُفْسِدِينَ ۝۵﴾ "جان رکھو کہ بلاشک و شبہ اللہ تعالیٰ انصاف کرنے والوں سے محبت کرتا ہے۔"

صلح و مصالحت کی اصل بنیاد

اس کے بعد اگلی آیت میں ایک حقی و قطعی ضابطہ اور سری اصول بیان فرمادیا گیا کہ مسلمانوں کے مابین معاملات اور تازعات طے کرتے ہوئے جو روح کار فرمائیں چاہیے، جو اہم ترین بات پیش نظر رکھنی چاہیے وہ کیا ہے؟ اس کی ان الفاظ مبارکہ میں تعلیم دی گئی اور تلقین فرمائی گئی 『إِنَّمَا الْخُوْمُنُونَ إِخْرَوَةٌ』 ”یقیناً تمام مسلمان“ تمام اہل ایمان آپس میں بھائی بھائی ہیں“ 『فَأَصْلِحُوا بَيْنَ أَخْوَيْكُمْ』 ”لذا اپنے بھائیوں کے مابین صلح، صفائی اور مصالحت کر دیا کرو“ ۔ ان الفاظ مبارکہ کے ذریعے سے فطرت انسانی کو اپیل کیا گیا ہے۔ یہ انسان کی فطرت سیمہ کا تقاضا ہے کہ دو بھائیوں کے مابین بھگڑے کو دیکھ کر کوئی خوش نہیں ہوتا۔ دو بھائیوں کو ٹوٹا بھگڑا دیکھ کر ہر سیمہ الفطرت انسان یہ چاہے گا کہ ان کے مابین صلح اور مصالحت کرائے۔ تو اسی فطرت کو اپیل کیا جا رہا ہے کہ مسلمان توبہ کے سب آپس میں بھائی بھائی ہیں، ان سب کا ایک دوسرا سے رشتہ، اخوت ہے، لذا اگر مسلمانوں کے مابین کہیں ایسا اختلاف ہو جایا کرے کہ بھگڑے اور لڑائی کی نوبت آجائے تو اسی جذبے اور روح کے ساتھ جو بھائی بھائی ہونے کے ناطے تم میں ہونی لازمی ہے، ان کے مابین صلح کرنے کی کوشش کرو۔ آخر میں فرمایا: 『وَاتَّقُوا اللَّهَ لَعِلَّكُمْ تُرَحْمَونَ』 ”اور اللہ کا تقویٰ اختیار کرو، اس کی تاقویٰ سے بچتے رہو، اسی طرز عمل کے نتیجے میں تم امید کر سکتے ہو کہ تم پر رحم کیا جائے گا، تم پر رحمت خداوندی کا سایہ ہو گا۔“

ہمیں ان احکام کو اپنی گھر بلو سطح پر، برادری کی سطح پر اور محلہ کی سطح پر پیش نظر رکھنا چاہیے اور اللہ تعالیٰ سے یہ دعا کرتے رہنا چاہیے کہ اللہ سبحان و تعالیٰ جلد وہ دن بھی لائے کہ پوری امت مسلمہ ایک وحدت کی شکل اختیار کر لے، ان کے آپس کے جھگڑے، تنازعات، اختلافات ختم ہو جائیں اور یہ بات صورت واقع اختیار کر لے کہ ۔

ایک ہوں مسلم حرم کی پاہانی کے لئے

نیل کے ساحل سے لے کر ٹا بنائیں کاشنر

یا چیزے علامہ اقبال مرحوم نے اپنے لیکھریز میں کہا ہے کہ مسلمان قوموں کی ایک دولت

مشترکہ (Common Wealth) یعنی وجود میں آجائے۔ پھر عجیب بات ہے کہ علامہ نے اس ضمن میں طہران کا تذکرہ کیا تھا کہ۔

طہران ہو گر عالمِ مشرق کا جیوا
شاید کہ ارض کی تقدیر بدل جائے!
الله تعالیٰ اگر ہمیں عالمِ اسلام کا ایک "کامن ویلٹچ" قائم کرنے کی توفیق عطا فرمائے تو ہم اس بلند سطح پر بھی ان احکامِ قرآنیہ پر عمل کرنے کے قابل ہو جائیں گے جو نہ کورہ بالا آیات کی روشنی میں ہمارے سامنے آئے ہیں۔

چھ معاشرتی و مجلسی برائیاں

اور ان سے باز رہنے کے تأکیدی احکام

﴿يَا أَيُّهَا الَّذِينَ آمَنُوا لَا يَسْخَرْ قَوْمٌ مِّنْ قَوْمٍ عَلَىٰ أَنْ يَكُونُوا خَيْرًا
مِّنْهُمْ وَلَا يَسْأَءْ قَوْمٌ نِّسَاءٍ عَلَىٰ أَنْ يَكُنْ خَيْرًا مِّنْهُنَّ ۚ وَلَا تَلْمِزُوا
أَنفُسَكُمْ وَلَا تَنابِرُوا بِالْأَلْقَابِ ۖ إِنَّ الْإِسْمَ الْفُضُوقُ بَعْدَ الْإِيمَانِ ۗ
وَمَنْ لَمْ يَثْبُتْ فَأُولَئِكَ هُمُ الظَّالِمُونَ ۝ يَا أَيُّهَا الَّذِينَ آمَنُوا إِذْ جِئْنَا
كَثِيرًا مِّنَ الظَّنِّ ۗ إِنَّ بَعْضَ الظَّنِّ إِثْمٌ وَلَا تَجْحِسْنُوا ۗ وَلَا يَغْثِبْ بَعْضُكُمْ
بَعْضًا ۗ أَيُّحِبُّ أَخْذَكُمْ أَنْ يَأْكُلَ لَعْمَ أَخْيِهِ مِنْهَا فَكَرْهَتُمُوهُ ۖ وَأَنْقُوا
اللَّهُ ۖ إِنَّ اللَّهَ تَوَاتُ رَحْمَمٍ ۝﴾ (الحجرات ۱۱، ۱۲)

"اے ایمان والو! تم میں سے کوئی گروہ کسی دوسرے گروہ کا ذمہ ادا نہ اڑائے" ہو ملکا ہے کہ وہ گروہ ان سے بیٹر ہو۔ اور نہ ہی عورتیں دوسری عورتوں کا ذمہ ادا نہ اڑائے۔

اڑائیں، ہو سکتا ہے کہ وہ ان سے بہتر ہوں۔ اور نہ ہی تم اپنے آپ کو عیب لگاؤ اور نہ ہی ایک دوسرے کے بڑے نام رکھو۔ ایمان کے بعد تو برائی کا نام بھی برائے ہے۔ اور جو اس سے باز نہیں آئے گا تو (اللہ تعالیٰ کے نزدیک) وہی ظالم ہیں۔ اسے ایمان والوں کثرت سے گمان کرنے سے بچو، اس لئے کہ بعض گمان گناہ ہوتے ہیں اور نہ ہی ثوہ لگایا کرو اور نہ تم میں سے کوئی کسی دوسرے کی نجیبت کرے۔ کیا تم سے کوئی شخص اسے پسند کرے گا کہ وہ اپنے مردہ بھائی کا گوشہ کھائے؟ پس یہ بات تو تمہیں انتہائی ناپسند ہے۔ اور اللہ تعالیٰ کا تقویٰ اختیار کرو، یقیناً اللہ توبہ قبول کرنے والا (اور) رحم فرمائے والا ہے۔“

سورۃ الجرأت کے درس کے بارے میں تمہیدی گفتگو میں یہ بات عرض کی گئی تھی کہ اس سورۃ مبارکہ کے مضامین کو اگر تین حصوں میں تقسیم کیا جائے تو پہلے اور آخری حصے میں مسلمانوں کی بیتہ اجتماعی اور حیات ملی سے متعلق نہایت اہم اور اساسی و بنیادی باتیں زیر بحث آئی ہیں۔ درمیانی حصے میں مسلمانوں کے مابین اتحاد و اتفاق اور محبت و مودت کی فضا کو برقرار رکھنے کے لئے اور اختلاف و افتراء و وعداوت کے سد باب کے لئے چند احکام دیئے گئے ہیں۔ میں نے عرض کیا تھا کہ دو حکم بڑے ہیں اور چھ ان دو کے مقابلے میں چھوٹے ہیں۔ میری اس بات سے کوئی غلط فہمی راہ نہ پائے، اس لئے جان لجھئے کہ قرآن مجید کی کوئی بات چھوٹی نہیں ہے، لیکن قرآن حکیم کی باتوں کے مابین ایک نسبت و تابع ممکن ہے۔ چنانچہ اب ہم جن دو آیات (۱۱، ۱۲) کا مطالعہ کر رہے ہیں، ان میں وہ چھ احکام بصورتِ فواہی آرہے ہیں۔

ان چھ احکام کے متعلق ہم یہ کہ سکتے ہیں کہ یہ وہ مجلسی برائیاں ہیں جو ہمارے یہاں بہت عام ہیں اور انہیں عام طور پر حقیر اور بست معمولی سمجھا جاتا ہے۔ لیکن ان کی وجہ سے بسا اوقات یا ہم دل پھٹ جاتے ہیں، رشتہ محبت و مودت منقطع ہو جاتا ہے اور نفرت و کد و رت دلوں میں بیٹھ جاتی ہے۔ اگر ہم امت مسلمہ کو ایک فصیل سے تشبیہ دیں تو ظاہر بات ہے کہ فصیل اینوں سے بیٹی ہوتی ہے اور فصیل کے مضبوط ہونے میں دو چیزیں فیصلہ کن ہوتی ہیں۔ ایک یہ کہ ہر اینٹ پختہ ہو اور دوسرے یہ کہ ان اینٹوں کو ہاں جوڑنے والا مصالح بھی خالص اور مضبوط ہو۔ ان دونوں میں سے ایک چیز بھی کمزور اور غیر خالص ہو گی تو اس کا نتیجہ فصیل کی کمزوری کی صورت میں نکلے گا۔ ہم نے قرآن کریم کی ان

آیات پر بھی غور کیا ہے جن میں نہایت تائید کی گئی ہے کہ اُمتِ مسلمہ کے ہر ہر فرد کے سیرت و کردار کو پختہ کیا جائے۔ اور آج ہم ان آیات کا مطالعہ کر رہے ہیں جن میں مسلمانوں کے افراد، اشخاص، کتبوں، خاندانوں، قوموں اور قبیلوں کو جوڑنے والے مسائل کو مضبوط اور خالص رکھنے کے لئے جن چیزوں سے پچنا ضروری ہے، وہ ہمارے سامنے آ رہی ہیں۔

تمسخ و استہزاء سے گریز کا حکم

سب سے پہلی چیز یہ ہے کہ آپس میں ایک دوسرے کا مذاق نہ اڑاؤ ۔۔۔ (لا) **یَسْخُذُ قَوْمٌ مِّنْ قَوْمٍ** ۔۔۔ اور (وَلَا يَسْأَءُ مَنْ تَسْأَءَ) ۔۔۔ عام طور پر قرآن مجید میں جو احکام آتے ہیں وہ صرف مردوں سے خطاب کر کے ارشاد ہوتے ہیں۔ اس کے معنی یہ نہیں ہیں کہ وہ احکام صرف مردوں ہی کے لئے ہوتے ہیں۔ عربی گرامر کا یہ قاعدہ ہے کہ خطاب میں بر سیلِ نقیب کسی ایک چیز کا ذکر کر دینے سے مراد یہ ہوتی ہے کہ دوسری چیز، جو اس کے تابع ہے وہ بھی مخاطب ہے۔ چنانچہ قرآن مجید میں اکثر و بیشتر احکام سینہ نہ کریں دیئے گئے ہیں۔ لیکن یہاں ہم دیکھ رہے ہیں کہ اس حکم کی خواتین کے لئے خاص طور پر تحریر آئی ہے۔ اس تحریر کی حکمت اور وجہ تھوڑے سے غور سے سمجھیں میں آجاتی ہے اور وہ یہ ہے کہ یہ مجلسی خرابی مردوں کے مقابلے میں عورتوں میں زیادہ ہوتی ہے۔ مردوں کے سامنے زندگی کے بہت سے اہم ترین مسائل اور تلحیح تحقیقات رہتی ہیں اور ان میں ان کی مشغولیت رہتی ہے، جبکہ خواتین کا دائرہ عمل چونکہ بالحوم محدود رہتا ہے لہذا یہ باتیں ان میں زیادہ رو اچ پا جاتی ہیں۔ کسی کے لباس پر کوئی فقرہ چست کر دیا، کسی کی شکل و صورت کے بارے میں کوئی استہزائی انداز کا تبصرہ کر دیا۔ کسی کار، ہن سن اور چلن اگر فیشن کے مطابق نہیں ہے تو اس کا تمسخ اڑا دیا گیا۔ چھوٹی چھوٹی باتوں کو اہم قرار دے کر ان پر اس طرح کی پھیتیاں چست کر دینا، ان پر استہزائی اور تمسخ کے انداز میں تبصرے کر دینا، عام طور پر عورتوں کی مجلسی زندگی میں یہ برائی زیادہ پائی جاتی ہے، لہذا اس کا یہاں خاص طور پر علیحدہ ذکر کیا گیا ہے۔ اس کے یہ معنی نہیں ہیں کہ یہ خرابی مردوں میں نہیں ہے۔ مردوں میں بھی یہ برائیاں موجود ہیں، چنانچہ پہلے انہیں خطاب کیا اور اس کے بعد اسے خواتین کے لئے دہرا دیا گیا۔

اب اگر آپ مزید غور کریں گے تو واضح ہو گا کہ باہم دوستوں میں بھی ایک دوسرے کا تصرف و استہزا اسی اوقات رخشش کا سبب بن جاتا ہے اور دوستیاں نوٹ جاتی ہیں۔ ایسا بھی ہوتا ہے کہ ایک مذاق کسی دوست سے دس مرتبہ کیا گیا اور وہ برداشت کر گیا، لیکن کسی وقت اس کاموڑ آف ہے تو ایسے میں ہو سکتا ہے کہ وہی مذاق اس کی برداشت سے باہر ہو جائے اور وہ پھٹ پڑے اور یہ پھٹ پڑنا ہو سکتا ہے کہ دیرینہ سے دیرینہ دوستی کے رخشوں کو منقطع کرنے کا باعث ہن جائے۔ یہ معاملہ غالباً افراد کی سطح پر بھی ہو سکتا ہے اور گروہوں، خاندانوں، گھنیوں اور قبیلوں کی سطح پر بھی ہو سکتا ہے۔ پس پلا حکم یہ دیا گیا کہ تصرف اور استہزا سے باز رہو۔

اب دیکھئے کہ اس میں اپیل کا ایک بڑا موڑ انداز بھی موجود ہے، جس سے زیادہ موڑ اسلوب ممکن نہیں ہے۔ مردوں کے لئے فرمایا ہے (عنتی آنِ یتکُنُوا خیراً مُنْهَمْ) اور عورتوں کے لئے فرمایا ہے (عنتی آنِ یتکُنُ خَيْرًا مُنْهَمْ) تم جس کی ظاہری کمزوری یا عیب کو دیکھ کر مذاق اڑا رہے ہو، اس پر فقرے چست کر رہے ہو، اس شخص کے متعلق تمہیں کیا معلوم کہ اس کے دل میں اللہ کی کتنی محبت ہو، اس کے دل میں محبت رسول کا کتنا بڑا سمندر رخا ٹھیں مار رہا ہو، اور اللہ کو تو قدر ان چیزوں کی ہے۔ جیسے ایک حدیث میں الفاظ آئے ہیں : ((إِنَّ اللَّهَ لَا يَنْظُرُ إِلَى أَجْسَادِكُمْ وَلَا إِلَى صُورِكُمْ وَلِكُنْ يَنْظُرُ إِلَى قُلُوبِكُمْ وَأَغْفَالِكُمْ)) ”الله تعالیٰ تمہارے جسموں اور تمہاری صورتوں کی طرف نہیں دیکھتا بلکہ اللہ کی نگاہ تو تمہارے دلوں اور تمہارے اعمال پر ہے۔“ (لذہ ہو سکتا ہے کہ وہ سیرت و کردار اور اللہ اور رسول کی محبت و اطاعت اور فرمانبرداری میں تم سے کہیں آگے ہو، اللہ کے یہاں اس کا رتبہ بست بلند ہو۔— حضرت بلاں جیشی بن خوشی کی جو شکل و صورت تھی، اس کا آپ اندازہ کر سکتے ہیں۔ پھر ان ”کا حال یہ تھا کہ عربی کے بعض تلفظ صحیح ادا نہیں کر سکتے تھے۔ یہ بات مشہور و معروف ہے کہ ان ” سے شین بالکل ادا نہیں ہوتا تھا۔ اذان میں وہ ”آسْهَدُ آنَ لَا إِلَهَ إِلَّا اللَّهُ، آسْهَدُ آنَّ مُحَمَّدًا رَسُولُ اللَّهِ“ کما کرتے، لیکن ان ” کے دل میں اللہ تعالیٰ، آخرت اور رسالت پر جو ایمان تھا اور ان ” کے ریشے ریشے میں اللہ اور اس کے رسول حضرت محمد ﷺ کی جو شدید محبت رچی۔ بھی اس کا مقابلہ کون کر سکتا ہے؟ یہی وجہ ہے کہ امیر المؤمنین، خلیفۃ المسالیین حضرت عمر فاروق

بیچو ان سے سید نابلل گھس کر خطاب فرمایا کرتے تھے۔ تو پہلی بات یہ سامنے آئی کہ کسی کا
تسرخ و استزاء نہ کرو، اور اس کے لئے نہایت موڑ اپیل کا انداز اختیار کیا گیا ہے۔

عیب جوئی کی ممانعت

دوسرا حکم یہ دیا گیا کہ : «وَلَا تُلْمِرُوا أَنفُسَكُمْ» "خود اپنے آپ کی عیب چینی نہ
کیا کرو" جو شخص نظر کھنے والا انسان ہو گا، جس کا اپنا طرف چھوٹا ہو گا، اس میں یہ بات
نظر آئے گی کہ وہ دوسروں کے عیب تلاش کرے گا، عیب چینی کرے گا، عیب جوئی کرے
گا، ان کی کسی برائی کو ان کے منہ پر دے مارے گا، دوسروں کی توہین کرنے کو اپنا وظیرہ بنا
لے گا۔ اب یہاں دیکھئے کہ کیا پر تائیر اسلوب اختیار فرمایا گیا ہے : «وَلَا تُلْمِرُوا
أَنفُسَكُمْ» کہ تم اگر کسی مسلمان کی عیب جوئی کر رہے ہو، اس پر عیب لگا رہے ہو، اس
کے عیب خاہر کر رہے ہو تو وہ تمہارا اپنا مسلمان بھائی ہے۔ گویا اس طرح تم نے خود اپنے
آپ کو عیب لگایا ہے۔ اب اس سے زیادہ موڑ اپیل کا انداز اور دلنشیں پیرا یہ ممکن نہیں
ہے۔ جیسے ایک مرتبہ نبی کریم ﷺ نے ارشاد فرمایا "اپنے ماں باپ کو گالیاں مت دیا
کرو"۔ اس پر کسی نے عرض کیا کہ "کون شخص اپنے ماں باپ کو گالی دے گا؟" "حضور
ﷺ نے جواباً ارشاد فرمایا "اگر تم کسی کے ماں باپ کو گالی دو گے اور وہ پلٹ کر تمہارے
ماں باپ کو گالی دے گا تو درحقیقت یہ تم نے خود اپنے والدین کو گالی دی"۔ اگر یہ بات
دل کی گمراہی میں اتر جائے تو «وَلَا تُلْمِرُوا أَنفُسَكُمْ» کی بلافتح و حکمت واضح ہو کر
سامنے آجائے گی۔

تحقیر آمیز ناموں سے پکارنے کی ممانعت

تمیرا حکم آیا (وَلَا تَنابِرُوا بِالْأَلْقَابِ) ایک دوسرے کے برے نام، چنانے
والے نام، تحقیر آمیز نام رکھ کر ان ناموں سے کسی کو مت پکارا کرو۔ ظاہریات ہے کہ اس
سے انسان کی عزتِ نفس محروم ہوتی ہے اور اس کا رُّ عمل ہوتا ہے۔ ہو سکتا ہے کہ وہ
کمزور ہو، احتیاج نہ کر سکے اور "قمرِ روشنی برجانِ دروشن" کے مدد اوقیانوسی
اندر رضب رہا ہو۔ لیکن اس کے یہ معنی نہیں ہیں کہ اس کے جذبات محروم نہیں ہوتے۔
یہی چیز وہ صورت اختیار کر سکتی ہے جیسے دو ایشوں کے درمیان ان کو جوڑنے والا اصلالہ

کمزور پڑ جائے اور اپنی جگہ چھوڑ دے تو یہ چیز دشمن کے اندر در آنے کا سبب بن سکتی ہے۔ لذا فرمایا گیا کہ ایسے تمام رخنوں کو بند رکھنے کا اہتمام کرو۔ اس معاملہ میں احتیاط کا دامن تھا سے رکھو۔

یہاں پھر دیکھئے کہ انتقامی موڑ اور دلشیں پیرا یہ بیان اختیار فرمایا گیا ہے : «بِسْ
الإِسْمِ الْفَسُوقِ بَعْدَ الْأَيْقَانِ» "ایمان کے بعد تو برائی کا نام بھی برائے۔ "جب اللہ نے
تمہیں ایمان جیسی دولت عطا فرمائی، تمہیں جناب محمد رسول اللہ ﷺ کے دامن سے
وابستہ ہونے کا شرف عطا فرمایا تو یہ چھوٹی چھوٹی باتیں اور پستی کی طرف تمہارا یہ رجحان
اس مقام سے مناسبت رکھنے والی چیز نہیں ہے جو اللہ نے تمہیں عطا فرمایا ہے۔

اس ترغیب کے ساتھ ہی اب تربیب و تجدید اور دھمکی بھی ہے۔ ارشاد
فرمایا : «وَمَنْ لَمْ يَثْبُتْ فَأُولَئِكَ هُمُ الظَّالِمُونَ ۝» "اور جو باز نہیں آئیں گے، رجوع
نہیں کریں گے، اللہ کی جناب میں توبہ نہیں کریں گے تو جان لو کہ اللہ کے نزدیک ایسے
لوگ ہی ظالم ہیں۔" یعنی ایسے لوگوں کو آخرت میں اپنے ایسے تمام افعال و اعمال کی
جو ابدی کرنی پڑے گی اور ان کی سزا بھکتی ہوگی، ان تمام چیزوں کو account for کرنا
پڑے گا۔ یہ چیزیں ایسے ہی نہیں رہ جائیں گی جن کا حساب نہ لیا جائے۔

اگلی آیت میں پھر تین احکام بصورت نواہی آئے۔ قرآن مجید کا عجائز بیان دیکھئے کہ
ان چھ باتوں کو دو آیتوں میں تقسیم کیا، تین پہلی آیت میں اور تین دوسری آیت میں۔
لیکن پہلی آیت میں وہ تین باتیں آئی ہیں جو زوہر زوہر ہوتی ہیں۔ ظاہر ہات ہے کہ ہنر
سامنے کیا جائے گا، طعنہ سامنے دیا جائے گا، تمسخر و استزاء سامنے ہی کیا جائے گا، تب ہی تو
اس سے لذت حاصل ہوگی۔ اسی طریقہ سے کسی کو برے نام سے پکارنے کا معاملہ بھی
علی الاعلان ہو گا۔

بدگمانی سے بچنے کی تائید

اگلی آیت میں ان تین براہیوں کا بیان آ رہا ہے جن کا اخفاء کے ساتھ یا پیغام بیچھے
ارٹکاب ہوتا ہے۔ ارشاد ہوا : «يَا أَيُّهَا الَّذِينَ أَمْلَأُوا الْجَنَّاتِ بِأَكْثَرِ أَمْلَأِ الظَّلَّنَ» "اے اہل
ایمان، گمان کی کفرت سے بچو۔" یعنی خواہ مخواہ کسی کے بارے میں دل میں ایک گمان قائم
کر لینا، کسی کے بارے میں خواہ مخواہ دل میں کوئی برا خیال بھالینا، خواہ مخواہ کسی کے

بارے میں دل میں یہ رائے قائم کر لینا کہ اسے مجھ سے دشمنی ہے، اسے مجھ سے کوئی ہے، جبکہ اس کے لئے کوئی دلیل اور بذیاد موجود نہ ہو۔ اسی طرح خواہ خواہ کسی کے بارے میں کسی اور اختبار سے سوئے غنی قائم کر لینا، اس سے روکا گیا ہے۔ یہاں بھی اپنیں کا انداز دیکھئے، ارشاد ہوا: «إِنَّ بَعْضَ الظُّنُونِ إِثْمٌ» (یقیناً بعضُ الْمَنَّاَنِ هُوَ إِثْمٌ)۔ یقیناً بعضُ الْمَنَّاَنِ گمانِ گناہ ہوتے ہیں۔ ”ہو سکتا ہے کہ تمہارا کوئی گمان درست ہو لیکن یہ غلط بھی تو ہو سکتا ہے۔ گمان تو گمان ہی ہے، علم تو نہیں ہے۔ اللہ اتم نے بغیر کسی دلیل اور بغیر کسی بنیاد کے کسی مسلمان بھائی کے بارے میں کوئی بر اخیال اپنے دل میں بھٹالا یا ہے، کوئی غلط رائے قائم کر لی ہے تو یہ گناہ ہے۔ اللہ تعالیٰ کے یہاں اس کی پکڑ ہو گی اور تمہیں اس پر سزا بھکتی پڑے گی۔

تجسس کی ممانعت

دوسری بات فرمائی: «وَلَا تجسَّسُوا» کسی کی نوہ میں رہنے اور تجسس سے منع کیا جا رہا ہے۔ چیزیں کمھی بیٹھنے کے لئے گندگی ٹلاش کرتی ہے، ایسے ہی بعض پست ذہنیت رکھنے والے لوگوں کا یہ ایک ذوق اور مشغله ہوتا ہے کہ اس نوہ میں لگے رہیں کہ اس گھر میں کیا ہو رہا ہے؟ ان دو بھائیوں کے تعلقات ٹھیک ہیں تو اس کی کیا وجہ ہے؟ ان دو دوستوں میں بڑا گمرا فقیہی تعلق ہے، ایسا کیوں ہے؟ کہیں کوئی بات سامنے آئے جس سے ان کا کوئی اختلافی معاملہ ہمارے علم میں آجائے۔ اس تجسس اور نوہ کے وظیرے سے روکا گیا۔ بلکہ احادیث میں نبی اکرم ﷺ نے یہ تعلیم دی ہے اور تلقین فرمائی ہے کہ اگر تمہارے کسی بھائی کا کوئی عیب بغیر اس کے کہ تمہارا اس کو جانتے کا ارادہ تھا، تمہارے علم میں آجائے تو حتی الامکان اس کی پرده پوشی کرو۔ اگر دنیا میں تم اپنے کسی مسلمان بھائی کے عیب کی پرده پوشی کرو گے تو اللہ تعالیٰ تمہاری آخرت میں پرده پوشی فرمائے گا۔ اس تلقین، اس تعلیم اور اس اخلاقی ہدایت کو سامنے رکھیں تو ایک مسلم معاشرے میں بہ کات ہی بر کات نظر آئیں گی۔

غیبت کی شاعت

اس آیت میں تمیری اور آخری بات فرمائی: «وَلَا يغتَبْ بَعْضُكُمْ بَعْضًا» ”اوہ ایک دوسرے کی غیبت نہ کیا کرو۔“ کسی کے پیشہ پیچھے، کسی کی عدم موجودگی میں اس کی

برائی بیان کرنا غیرت ہے جبکہ تیت اس کی توہین و تذلیل کی ہو۔ یعنی اس کے بارے میں بری بات کو اس ارادے سے لوگوں تک پہنچانا اور پھیلانا تاکہ لوگوں کی نگاہ میں اس کی وقعت نہ رہے۔ اسی آیت مبارکہ میں اس غیرت کی نہست بڑے شدید انداز میں بیان ہوئی۔ ارشاد ہوا : «أَيَّهُجَبَ أَحَدُكُمْ أَنْ يَأْكُلَ لَحْمَ أَخِيهِ مِنْتَافَكْرٍ هَشْمَوْهُ» ۱۴ کیا تم میں سے کوئی شخص اس کو پسند کرے گا کہ اپنے مردہ بھائی کا گوشت کھائے، پس اسے تم بہت ناگوار سمجھتے ہو؟ اب دیکھئے کہ اس میں مناسبت کیا ہے؟ جو شخص فوت ہو چکا ہے، وہ اپنی مدافعت نہیں کر سکتا۔ آپ جہاں سے چاہیں اس کی بولی اڑائیں۔ اسی طرح وہ شخص موجود نہیں ہے وہ اپنی عزت کی حفاظت نہیں کر سکتا۔ وہ اپنی صفائی اور مدافعت میں کچھ کہ نہیں سکتا، ہو سکتا ہے کہ آپ کو کوئی مخالفت ہو اہو، ہو سکتا ہے کہ آپ اس کے بارے میں جوبات کہ رہے ہیں وہ غلط ہو، اگر وہ موجود ہو گا تو وضاحت کر سکے گا، لیکن اگر وہ موجود نہیں ہے تو اپنی عزت کی حفاظت کرنے سے قاصر ہے، جیسے ایک مردہ لاش اپنے جسم کی حفاظت نہیں کر سکتی۔ اگر آپ نے اپنے کسی غیر موجود مسلمان بھائی کی کوئی برائی بیان کی ہے تو یہ غیرت ہے اور در حقیقت یہ اخلاقی سُلیٰ پر بالکل ایسے ہی ہے جیسے آپ کسی مردہ بھائی کی لاش سے بونیاں فوج فوج کر کھا رہے ہوں۔

چند احتشاءات

البتہ یہ بات ذہن میں رکھئے کہ یہ تینوں چیزیں وہ ہیں جن میں کچھ احتشاءات ہیں۔ بعض قرآن اور ظاہری شاہد کی بنیاد پر کسی کے متعلق بدگمانی دل میں پیدا ہو سکتی ہے۔ اسی صورت میں ضروری ہو گا کہ جلد از جلد اس کے متعلق اپنی استعداد کے مطابق تحقیق کر لی جائے۔ اسی طرح حکومت تفتیش اور صحیح صور تحال معلوم کرنے کے لئے تجسس کر سکتی ہے۔ وہ یہ جانے کے لئے تجسس کا ایک مستقل شعبہ اور ملک قائم کر سکتی ہے کہ ملک میں غیر ملک کے جاؤں تو سرگرم عمل نہیں ہیں۔ علاوہ ازیں وہ خود بھی دوسرے ممالک میں جاؤں کا کوئی نظام قائم کرے تو یہ غلط نہ ہو گا، کیونکہ اس مقدمہ کے پیچے ملک کی سلامتی کی مصلحت کار فرما ہوتی ہے۔ مزید یہ کہ کسی خاندان میں آپ اپنی اولاد کا رشتہ کرنا چاہتے ہیں، یا کسی خاندان سے آپ کے بیٹے بیٹی کے لئے رشتہ آیا ہے تو آپ صحیح معلومات حاصل کرنے کے لئے تجسس یا بالفاظ ایڈ میگر تحقیق و تفتیش کر سکتے ہیں۔

اسی طرح اس نیت اور ارادے کے بغیر کہ اپنے کسی بھائی کی عزت پر حملہ کرنا مقصود ہو، اگر کسی مسلمان کی کوئی برائی بیان کرنے کی ناگزیر ضرورت پیش آجائے تو اس کا شمار غیبت میں نہیں ہو گا۔ مثلاً حضور نے فرمایا کہ اگر آپ کے کسی بھائی کا کمیں رشتہ طے پار ہا ہے اور وہاں کی کوئی غیر مناسب بات آپ کے علم میں ہے اور آپ اپنے اس دینی بھائی کی خیر خواہی کے جذبے کے تحت اسے وہ بات بتا رہے ہیں تو یہ غیبت شمار نہیں ہو گی۔ مزید برآں جماں و اقتضا کوئی تدبی ضرورت ہو تو کسی کی غیر موجودگی میں اس کی کسی بری بات کو، جو فی الواقع اس میں ہو، بیان کر دینا غیبت کی تعریف سے خارج ہو جائیگا۔

آیت کے آخر میں ارشاد ہوا ﴿وَاتَّقُوا اللَّهَ إِنَّ اللَّهَ تَوَّابُ رَحِيمٌ﴾ (۱۰) اور (ہر حال میں) اللہ کی نافرمانی سے بچو (اگر خطاب ہو جائے تو اس کے حضور میں توبہ کرو)۔ یقیناً اللہ نہایت معاف کرنے والا رحم فرمانے والا ہے۔ «کسی بندہ مومن سے خطاب ہو جائے تو اس کے لئے صحیح ترین روایت یہ ہے کہ وہ اس پر پیشانی کا اطمینار کرے اور اللہ کی جناب میں رجوع کرے اور اس سے توبہ اور محافی کا طالب ہو۔ وہ اللہ تعالیٰ کو نہایت معاف فرمائے والا، توبہ قبول فرمانے والا اور رحم فرمانے والا پائے گا۔

بہر حال ان دو آیات میں چھ نواعی بیان ہوئے۔ تمغرو استہزادے سے بچتا، عیب جوئی اور عیب چینی سے بچتا، ایک دوسرے کے برے نام رکھنے سے بچتا، سوئے ظن سے اعتتاب کرتا، تجسس اور غیبت سے بچتا۔ اگر ان نواعی کو ملحوظ رکھا جائے تو ایک مسلم معاشرے میں افراد کو ایک دوسرے سے کائٹے یا گروہوں، خاندانوں اور کنبوں کے درمیان رشتہ محبت اور اخوت و مودت کو منقطع کرنے کے لئے جو رختہ پیدا ہو سکتے ہیں، ان سب کا سدی باب ہو جائے گا۔

﴿ يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنثى وَجَعَلْنَاكُمْ شُعُونَ بَالْأَوْقَانِ إِنَّمَا تَعْمَلُونَ إِنَّ أَكْرَمَكُمْ عِنْدَ اللَّهِ أَنْفَكُمْ إِنَّ اللَّهَ عَلَيْهِمْ حِسْبٌ﴾ (آیت ۱۳)

”اے لوگو! ہم نے تمہیں پیدا کیا ایک مرد اور ایک عورت سے اور تمہیں قوموں اور قبیلوں کی ٹھکل میں تقسیم کیا تاکہ باہم ایک دوسرے کو پہچان سکو۔ یقیناً اللہ کے

نزویک تم میں سب سے زیادہ باعزت وہ ہے جو سب سے زیادہ خدا تریس اور پرہیزگار ہے۔ یقیناً اللہ (سب کچھ) جانے والا ہے (اور) باخبر ہے۔“

آپ کو یاد ہو گا کہ اس سورہ مبارک کے پہلے حصے میں اسلامی ہیئتِ اجتماعیہ، خواہ وہ ریاست کی صورت میں ہو خواہ معاشرہ کی شکل میں ہو، اس کی دو اساسات کا ذکر تھا — ایک دستوری اور قانونی اساس کہ اللہ اور اس کے رسول ﷺ کے احکام کے دائرے کے اندر اندر رہو، اس سے تجاوز نہ کرو — اور دوسری ایک قلبی اور جذباتی بنیاد، یعنی آنحضرت ﷺ کی مرکزی شخصیت سے مفبوط تعلق خاطر، آپ سے انتہائی درجے کی قلبی محبت، آپ کا ادب و احترام اور آپ پر بخششیت رسول پختہ ایمان۔ اس آخری حصے میں انسان کی ہیئتِ اجتماعیہ سے متعلق پھر نہایت اہم باتیں سامنے آ رہی ہیں۔

مساویاتِ اسلامی کی دو بنیادیں

اب جو آئیت زیر مطالعہ ہے اس کے ضمن میں سب سے پہلے تو یہ بات نوٹ کر جائے کہ یہاں خطاب کا انداز بدل گیا۔ یعنی «يَا أَيُّهَا الَّذِينَ آمَنُوا» کی بجائے «يَا أَيُّهَا النَّاسُ» آیا، جبکہ اس سے پہلے اس سورہ میں پانچ مرتبہ خطاب کے لئے «يَا أَيُّهَا الَّذِينَ آمَنُوا» کے الفاظ آئے۔ معلوم ہوا کہ وہاں خطاب صرف اہل ایمان سے تھا۔ یہاں جو خطاب کے الفاظ بدل گئے ہیں تو وہ یوں نہیں بدلے، بلکہ اس لئے بدلے ہیں کہ اس آیت کا جو مضمون ہے وہ ایک آفاقی حقیقت (Universal Truth) اور تمام انسانوں کے مابین ایک قدر مشترک ہے، اس سے قطع نظر کہ وہ مشرق کے ہوں یا مغرب کے ہوں گورے ہوں یا کالے ہوں، مسلمان ہوں یا یہودی، عیسائی، بدھ، سکھ اور پارسی ہوں یا مشترک اور دھرمیے ہوں۔ دنیا کے تمام انسانوں کے درمیان دو چیزیں مشترک ہیں جنہیں اس آیہ مبارکہ میں بیان کیا گیا ہے۔ چنانچہ خطاب فرمایا گیا «يَا أَيُّهَا النَّاسُ» یعنی ”اے ہم نوع انسان — اے لوگو! اب وہ دو مشترک چیزیں بیان فرمائی جا رہی ہیں۔ پہلی چیز ہے «إِنَّا خَلَقْنَاكُمْ». ”ہم نے تم سب کو پیدا کیا۔“ — ہمیں نوع انسان کے دو یا چار خالق نہیں ہیں۔ ایسا نہیں ہے کہ گوروں کو پیدا کرنے والا کوئی گورا خدا ہو اور کالوں کا خالق کوئی کلاما خدا ہو۔ معاذ اللہ ثم معاذ اللہ۔ ایسا بھی نہیں کہ مشرق کے رہنے والوں کا خالق کوئی اور ہو اور مغرب والوں کو پیدا کرنے والا کوئی اور ہو۔ «لِلَّهِ الْمُشْرِقُ وَالْمَغْرِبُ»

شرق و مغرب سب کا اللہ ہی مالک ہے۔ ایسا بھی نہیں ہے کہ مسلمان کا خالق کوئی اور خدا ہو اور غیر مسلم کا خالق کوئی اور خدا ہو، بلکہ سب کا خالق صرف اللہ تبارک و تعالیٰ ہی ہے۔ جیسا کہ ہم سورۃ الشاخین میں پڑھ آئے ہیں کہ: ﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ﴾ "وہ (اللہ) ہی ہے جس نے تم سب کو پیدا کیا، پھر تم میں کوئی کافر ہے اور کوئی تم میں مومن ہے"۔ یوں سمجھتے کہ یہاں وحدت خالق اور وحدت اللہ بیان ہوتی۔ یہ وہ مشترک قدر ہے جو تمام نوع انسانی کو ایک رشتے میں فلک کرتی ہے: ﴿إِنَّا خَلَقْنَاكُمْ﴾ "ہم نے تم سب کو پیدا کیا" یہ پہلی قدر مشترک کا بیان ہوا۔

دوسری قدر مشترک کیا ہے! وہ ہے: ﴿مَنْ ذَكَرَ رَبَّهُ أَنْتَيْ﴾ — "ایک مرد اور ایک عورت سے۔" یہ وحدت آدم اور وحدت حوا کا ذکر ہوا۔ تمہاری شلیں کتنی ہی مختلف ہیں، تمہاری رہنمیں کتنی ہی جدا ہیں، تمہارے نقوش، تمہاری شکلیں، تمہاری شباتیں کتنی ہی مختلف ہیں، تمہاری زبانیں کتنی ہی جدا ہیں، لیکن تم سب اصل میں ایک ہی نسل ہو، تم سب کے سب آدم اور حوا کی اولاد ہو۔ پس یہ دو مشترک قدریں ہیں جو تمام نوع انسانی کو ایک وحدت کے رشتے میں پر دئے ہوئے ہیں۔ اور چون نکہ یہ دو چیزیں وہ ہیں جو تمام انسانوں سے متعلق ہیں، اللہ ایمان خطاب ﴿يَا تَنَاهَا النَّاسُ﴾ سے ہوا۔

قوموں اور قبیلوں کی تقسیم تعارف کے لئے ہے

اس کے بعد ایک بڑی اہم حقیقت ہے جس کی طرف اشارہ ہو رہا ہے۔ وہ یہ کہ قوموں اور قبیلوں کی جو تقسیم بالفعل موجود ہے وہ بھی ہماری پیدا کردہ ہے۔ یعنی یہ تقسیم بھی اللہ سبحانہ و تعالیٰ ہی کی طرف سے ہوتی ہے۔ ہمارے ہاں اکثر ویژتبردا افراط و تفریط کا معاملہ ہوتا ہے۔ وہ یہ کہ ہم کبھی جوش میں آکر اس تقسیم و تفرقی کی بالکل لغتی کر دیتے ہیں، جبکہ قرآن مجید اس کو تسلیم کر رہا ہے۔ اس حقیقت سے انکار ممکن نہیں کہ قوی خاصیں بھی ہوتے ہیں، قبیلوں کی بھی اپنی چند خصوصیات ہوتی ہیں۔ یہ تمام چیزیں واقعی اور فطری ہیں۔ زبانوں کا فرق ہے تو وہ حقیقی ہے۔ اسی طرح شکل و شابہت کا فرق ہے، چہروں کے نتوش جدا ہیں، رنگوں میں فرق ہے۔ کوئی گورا ہے، کوئی کالا ہے، کوئی گندی اور زرد زو ہے۔ اس کامفادیہ ہے کہ ایک شخص کو دیکھتے ہی ہم بچاپن لیتے ہیں کہ یہ چیزیں ہے یا صبیحی ہے۔ وقس علیٰ هذا۔ اس شخص سے کوئی بات نہیں ہوتی، اس سے آپ

نے کچھ پوچھا نہیں اور صرف ظاہری رنگ اور نقوش سے پہچانتے ہی آپ نے اس کا سارا جغرافیائی پس منظر بھی جان لیا اور اس کا پورا تاریخی پس منظر بھی آپ کو معلوم ہو گیا۔ یہ ساری چیزیں درحقیقت تعارف اور پہچان کے لئے ہیں۔ چنانچہ فرمایا گیا : «وَجَعْلْنَاكُمْ شَعُونَىٰ وَقَبَائِلَ لِتَعْاَزَ فُؤَادُكُمْ» (۱۷) اور ہم نے ہائیں تمہاری قومیں اور تمہارے قبیلے ہائے ایک دوسرے کو پہچانو۔ آپ خود سوچنے کہ اگر تمام انسان ایک رنگت کے ہوتے، تمام انسانوں کے نقوش ایک جیسے ہوتے۔ تو کتنی کیسا نیت صورت ہوتی۔ اس اختلاف اور فرق و تفاوت میں حسن ہے۔

گلہائے رنگ رنگ سے ہے زینتِ چن

اے ذوق اس چن کو ہے زیب اختلاف سے!

تو اس تقسیم و تفریق اور اختلاف میں جو بہتری کا پہلو ہے اسے سامنے رکھا جانا چاہیے۔ درستہ سوچنے کہ کتاب پریشان کن معاملہ ہوتا اور کیسے پہچانتے کہ یہ کون ہے؟ بسا اوقات ایسا ہوتا ہے کہ جڑواں اور ہم شکل بھائیوں یا بہنوں کے معاملے میں پڑے مغالطے ہوتے ہیں اور بہت سے لطفیے وجود میں آتے ہیں۔ ان کے مابین تمیز و اختیاز برا مشکل ہو جاتا ہے۔ پس معلوم ہوا کہ یہ فرق و تفاوت اور یہ اختلاف و اختیاز بالکل فطری (natural) ہے اور اس کا ایک مقصد ہے۔ اس کا ایک برا تمدنی فائدہ یہ ہے کہ «لتعاز فُؤَادُكُمْ» (۱۷) کہ تم ایک دوسرے کو پہچان سکو۔ اس کی نفعی کرنا اسلام کی رو سے صحیح نہیں ہے۔

عزت و شرف کی واحد بنیاد: تقویٰ

رنگ و نسل کی بنیاد پر انسانوں میں اونچی خیچ کا تصور قائم کرنا کہ فلاں نسل اعلیٰ ہے اور فلاں اونٹی نوع انسانی کا فلاں طبقہ بڑھیا ہے اور فلاں گھٹھیا۔ یہ بالکل غلط نظریہ اور سراسر غلط تصور ہے۔ یہ انسانوں کے درمیان فساد، نفرت اور عداوت پیدا کرنے والا تصور و نظریہ ہے۔ یہ اونچی خیچ اور اعلیٰ اونٹی کی تقسیم اس فطری فرق و تفاوت کا بالکل غلط استعمال ہے، نہ قرآن حکیم صحیح تدیم کر رہا ہے کہ: «وَجَعْلْنَاكُمْ شَعُونَىٰ وَقَبَائِلَ لِتَعْاَزَ فُؤَادُكُمْ» (۱۷) اور ہم نے تمہاری قومیں اور تمہارے قبیلے ہائے ہائے کہ تم باہم ایک دوسرے کو پہچانو۔ لیکن ایک ہائے شرف اور ہائے عزت بھی اللہ نے رکھی ہے: «إِنَّ أَكْثَرَنَاكُمْ

عَنْهُ اللَّهُ أَنْفُكُمْ 》 — جان لو کہ اللہ کے نزدیک تو تمہارے مابین اونچی خیچ کا محاملہ صرف ایک بنیاد پر ہے اور وہ بنیاد رنگ نہیں ہے، خون نہیں ہے، نسل نہیں ہے، وطن نہیں ہے، زبان نہیں ہے، مثل و صورت نہیں ہے، قویت نہیں ہے، بلکہ وہ واحد بنیاد ہے تقویٰ، خدا ترسی، پرمیزگاری، نیکو کاری، اعلیٰ سیرت و کردار، اعلیٰ اخلاق اور احسن معاملات۔ اللہ کو نزدیک کوئی اونچا ہے تو ان اوصاف کی بنیاد پر اور کوئی نیچا ہے تو ان کے نقدان کی بناء پر۔ اونچی خیچ اور شرافت و رذالت کے لئے اس کے سوا اللہ تعالیٰ کے یہاں کوئی اور بنیاد نہیں ہے۔

اب اس آیت کے آخری حصے پر نگاہوں کو مرکوز کیجئے۔ فرمایا جا رہا ہے: «إِنَّ اللَّهَ عَلَيْهِمْ خَبِيرٌ» "بے شک اللہ تعالیٰ جانتے والا ہے، باخبر ہے۔" — ان الفاظ کے ذریعہ سے اس حقیقت کو واضح کر دیا گیا کہ تقویٰ تو اگرچہ دل میں ہوتا ہے اور کوئی انسان کسی دوسرے کے دل کو چیز کر نہیں دیکھ سکتا لیکن اللہ تو باخبر ہے کہ کسی کے دل میں کتنا تقویٰ ہے۔ کوئی شخص بہروپیا ہو، متقویوں جیسی صورت و مثل بنالے اور لباس پہن لے، نیز محض ریاء و سمع کے لئے ظاہری طور پر خوش خلقی اور حسن سیرت و کردار کا پیکر بنانے پر ہے اور اس طرح دنیا میں اپنا کوئی رعب گاٹنے بھی لے، لیکن وہ اللہ کو کوئی دھوکہ نہیں دے سکتا۔ اللہ علیم ہے، خبیر ہے۔ وہ جانتا ہے کہ کون کتنے پانی میں ہے؟ کون واقع ناخدا ترس ہے اور کون صرف دکھاوے کے لئے مقی بنا ہوا ہے؟ جیسے حضور ﷺ نے فرمایا ((خَشِيَةُ اللَّهِ فِي السِّرَّ وَالْعَلَانِيَةِ)) یعنی اصل تقویٰ وہ ہے جو خلوت میں بھی ہو جلوت میں بھی ہو۔ اگر اس کے بر عکس صورت یہ ہو کہ طے "چوں مخلوت می رو و در کار و مگری کند" تو پھر یہ بہروپ ہے، تقویٰ نہیں ہے۔ پس اگر تمہارا اپنے رب کے ساتھ تعلق ہے تو اچھی طرح سمجھ لو کہ رب تو علیم ہے، خبیر ہے اور اس کی شان تو یہ ہے کہ وہ علیمِ بدابت الصُّدُورِ ہے اور ﴿وَإِنْ تَبْدُوا مَا فِي أَنفُسِكُمْ أَوْ تُخْفُوا مَا يَحْبِبُكُمْ مِّنَ اللَّهِ﴾ "اگر تم اپنے جی کی بات ظاہر کرو گے، یا اس کو چھپاؤ گے، اس کا وہ (اللہ) تم سے حساب لے لے گا۔"

زیر مطالعہ آیت مبارکہ کے دو ریخ

اب اس پوری آیت کے بارے میں یہ بات توٹ کیجئے کہ اس کے دو ریخ ہیں۔ ایک

رخ تو اس مضمون کی طرف ہے جو پچھلے سبق میں آچکا ہے کہ استہزا اور تمسخر نہ کرو، کسی کا مذاق نہ اڑاؤ، فقرے چست نہ کرو، کسی کو حقارت کی نگاہ سے نہ دیکھو، کسی کے برعے نام نہ رکھو، کسی کی نوہ میں نہ لگو، خواہ تواہ کسی کی بدگمانی سے بچو، کسی کی خوبیت نہ کرو؛ بلکہ مطلوب یہ ہے کہ اسلامی معاشرہ میں باہمی اخوت ہو، محبت ہو، ہمدردی اور دماسازی ہو۔ تو اس کے لئے جو اصول اس آیت میں سامنے آیا وہ بڑی بنیادی اہمیت کا حامل ہے — دیکھئے؟ حقارت کیوں ہوتی ہے؟ اپنے آپ کو بڑھایا سمجھنے کی وجہ سے۔ کوئی اپنے آپ کو اعلیٰ نسل کا سمجھتا ہے تو وہ ہر دوسرے کو ادنیٰ نسل کا سمجھے گا۔ اگر کسی کو اپنے کسی خلقی وصف، جیسے رنگت یا اچھی شکل و صورت پر، کوئی غرور پیدا ہو رہا ہے تو وہ ان کی بناء پر دوسروں کو حقارت کی نگاہ سے دیکھے گا اور ان کا تمسخر و استہزا کرے گا؛ حالانکہ یہ تمام چیزیں اختیاری نہیں ہیں، یہ تو اللہ تعالیٰ کی دی ہوئی ہیں۔ لہذا اس آیت میں اس اصل مرض کی بڑی کاثد دی گئی، غرور کی علت پر تیش چلا دیا گیا کہ میں بڑا ہوں، میں اعلیٰ ہوں، میں اوپنچا ہوں۔ یہی وہ پندار ہے جو دوسرے کو حقیر اور ادنیٰ سمجھنے اور اس کا استہزا و تمسخر کرنے پر ایک دنیٰ الطبع شخص کو آمادہ کرتا ہے۔ لہذا اس آیت میں یہ حقیقت بیان کردی گئی کہ تمام انسان، انسان ہونے کے ناطے ایک ہیں۔ ان کا خالق بھی ایک اور ان کا جدراً ابھر بھی ایک ہے۔

اسی بات کو نبی اکرم ﷺ نے مجتبی الوداع میں بائیں الفاظ فرمایا تھا :

((لَيْسَ لِعَزِيزٍ عَلَى عَجْمَى فَضْلٌ وَلَا لِعَجْمَى عَلَى عَزِيزٍ فَضْلٌ وَلَا لِأَسْوَدَ عَلَى أَحْمَرَ فَضْلٌ وَلَا لِأَحْمَرَ عَلَى أَسْوَدَ فَضْلٌ إِلَّا بِالْقُوَّى
— كُلُّكُمْ بِثَرَادَمْ وَأَدَمْ مِنْ تَرَابٍ))

”ند کسی عربی کو کسی عجمی پر کوئی فضیلت ہے اور نہ کسی عجمی کو کسی عربی پر کوئی فضیلت ہے، اور نہ کسی کالے کو کسی گورے پر فضیلت ہے اور نہ کسی گورے کو کسی کالے پر فضیلت ہے۔ بناۓ فضیلت صرف تقویٰ ہے۔ تم سب آدم کی اولاد ہو اور آدم ”مٹی سے تخلیق ہوئے تھے۔“

اس آیت مبارکہ کا دوسرا ذرخ اس اعتبار سے کہ آپ دیکھیں گے کہ عام طور پر دنیا میں انسانوں کی تقسیم دو طریقوں سے ہوتی ہے۔ ایک افقی (Horizontal) تقسیم ہے

اور ایک عمودی (Vertical) تقسیم ہے۔ افقی تقسیم یہ ہے کہ کوئی اوپر چاہے، کوئی اس سے بھی اوپر چاہے، کوئی اعلیٰ ہے، کوئی ادنیٰ ہے۔ یہ تو ہے درجوں کا مقابلہ۔ اور عمودی تقسیم جس سے معاشرے ایک دوسرے سے الگ تحلیل (isolate) ہوتے ہیں، وہ یہ ہے کہ کوئی اور سو سائنسی ہے، وہ اور سو سائنسی۔ یہ جو من سو سائنسی ہے، وہ انکش سو سائنسی۔ یہ فلاں ریاست ہے اور وہ فلاں ریاست۔ یہ فلاں قومیت ہے، وہ فلاں قومیت — تو یہ دو تقسیمیں ہیں۔ دنیا میں عام طور پر پہلی تقسیم نسل، رنگ، خون اور وطن کی بنیاد پر ہے۔ اسلام نے اس کی بالکلیہ بڑی کاشت دی کہ یہ اوپر چخ اور اعلیٰ و ادنیٰ کی رنگ، نسل، خون اور وطن کی بنیاد پر تقسیم اپنی اصل کے اعتبار سے فساد ہے، فتنہ ہے، انسانیت کی توہین و تذلیل ہے۔ اللہ تعالیٰ کے نزدیک شرف و عزت اور اکرام و اعزاز کا معیار اعلیٰ سیرت و کراما صن اخلاق، صن معاملات، نکو کاری، پرہیزگاری اور خدا تری یعنی تقویٰ ہے۔

اب ہے دوسری عمودی تقسیم — اور یہ تقسیم اسلام بھی کرتا ہے۔ ایک اسلامی معاشرہ کا بہر حال ایک غیر اسلامی معاشرے سے علیحدہ شخص ہے۔ ایک اسلامی ریاست میزیز (demarcate) ہوتی ہے ایک غیر اسلامی ریاست سے۔ یہاں قابل غور بات یہ ہے کہ یہ عمودی تقسیم کس بنیاد پر ہے؟ تو اچھی طرح سمجھ لیجئے کہ اس تقسیم کی بنیاد نسل ہے، نہ رنگ ہے، نہ خون ہے، نہ قوم و وطن ہے اور نہ ہی زبان ہے۔ یہ بنیاد ہے نظریہ، عقیدہ، خیالات اور اصول — یعنی یہ اللہ تعالیٰ کی توحید کو مانتے والے ہیں، یہ محمد رسول اللہ ﷺ کے دامن سے وابستہ ہیں۔ یہ بعثت بعد الموت، حشر و نشر، جنت و دوزخ اور محاسبہ اخروی کو ان تفاصیل کے ساتھ تسلیم کرتے ہیں جن کی خبردی ہے اللہ تعالیٰ نے اپنی کتاب قرآن مجید میں، اور جن کی خبردی ہے نبی اکرم ﷺ نے اپنے ارشادات و فرمودا ت کرامی میں — اسلام کی اصطلاح میں اس تسلیم و یقین کا نام ایمان ہے۔ حاصل گھنگو یہ نکلا کہ اسلام نے اس چیز کی کلی لفظی کردی جو افقی (Horizontal) اور عمودی (Vertical)، دونوں طفلوں پر نوع انسانی کو تقسیم کر رہی تھی۔ اسلام میں جو افقی تقسیم ہے وہ ہے تقویٰ یعنی نکو کاری، خدا تری اور پرہیزگاری کی بنیاد پر — اور عمودی تقسیم یعنی اسلامی معاشرہ کا غیر اسلامی معاشرہ سے علیحدہ اور میزز ہونا، وہ ہو گا نظریہ و عقیدہ یعنی ایمان کی بنیاد پر۔

پھر یہ بات پیش نظر رکھئے کہ کوئی انسان اپنی چجزی کی رنگت بدل نہیں سکتا۔ وہ چاہے سورس سے امریکہ میں رہ رہا ہو، وہ کالائی ہے۔ لہذا ایک ملک میں رہنے کے باوجود کالوں کا معاشرہ عیینہ ہو گا ٹوروس کا معاشرہ عیینہ ہو گا۔ اگر کوئی شخص انگلش نسل سے ہے تو وہ جرس نسل کا شمار نہیں ہو سکتا۔ یہ حدود تو وہ ہیں جن کو انسان cross سے کر سکتا، ان کو پھلانگ نہیں سکتا۔ یہ رکاوٹیں (barriers) مستقل ہیں۔ جبکہ نظریے اور خیالات کے barriers تو آنماقناخت ہو جاتے ہیں۔ آج کوئی شخص کلر شادت ادا کرتا ہے تو فی الفور وہ مسلمان معاشرے کا باعزم فرد بن جاتا ہے۔ ایک شخص جو خواہ ہندو سوسائٹی میں شود رہو، اچھوت ہو، جس کا ہندو معاشرے کے اندر سڑک کے درمیان سے گزرنہ بھی منوع ہو، اور اس کے کافوں میں اگر دید کے اشلوک پڑ جائیں چاہے اس کی ناد انگلی میں پڑے ہوں تو ہندو دھرم کی رو سے اس کے کافوں میں سیس پھلا کرہا لازم ہو جائے۔ لیکن آج اگر وہ کلہ پڑھ لے تو وہ سید زادے کے ساتھ، شیخ الاسلام کے ساتھ، بڑے سے بڑے مسلمان کے ساتھ بھی کاندھے سے کاندھا مالا کر مسجد میں نمازیں کھڑا ہو جاتا ہے، اور یہ نو مسلم ہر مسلمان کے ساتھ ایک ہی برتن میں کھانا کھا سکتا ہے اور ایک ہی برتن سے پانی پی سکتا ہے، جبکہ پیدا کئی شود رہندو دھرم میں یہی شہیتیں کے لئے اچھوت اور تپاک ہی رہتا ہے چاہے وہ تعلیم میں، کردار میں، اخلاق میں پیدا کئی برہمن سے کتنا ہی ترقی یافتہ ہو۔ ایمان کی تقسیم وہ نہیں ہے کہ جو مستقل بالذات ہو۔ یہ تقسیم تو وہ ہے کہ انسان جب چاہے اس رکاوٹ (barrier) کو عبور کرے اور اسلامی معاشرے میں شامل ہو جائے۔

ایک عالیٰ ریاست کا قیام : وقت کی اہم ضرورت

اس سلطے میں ایک اہم بات میں یہ عرض کروں گا کہ اس آہت مبارکہ کی جدید دنیا کے اعتبار سے خاص اہمیت ہے۔ دیکھئے جدید دنیا میں میں الاقوامی اور عالیٰ سطح پر ایک عجیب dilemma، ایک عقدہ لا-انخل پیدا ہو گیا ہے کہ سائنس اور شینکنالوگی نے فاصلے قربیا ختم کر دیئے ہیں۔ اب پوری دنیا کی حیثیت ایسی ہے جیسے کسی زمانہ میں ایک شریز ہوتا تھا اور اس کے محلہ ہوتے تھے۔ ذراائع ابلاغ و مواصلات اتنے ترقی کر گئے ہیں کہ فاصلے قربیا معدوم کے درجے میں آگئے ہیں۔ کوئی واقعہ امریکہ میں ہو رہا ہوا سے آپ نیلی دیرین پر برہان راست یہاں بینے کر دیکھتے ہیں۔ لیکن

ظاہر اور خارج میں یہ قاطلے اتنے کم ہو جانے کے بلوصف دلوں کے فاصلوں میں کوئی کی واقع نہیں ہوئی۔ دل پھٹے ہوئے ہیں۔ کوئی قدر مشترک موجود نہیں ہے۔ یہاں تک کہ امریکہ میں رہنے والا کلا اور گورا علیحدہ علیحدہ ہیں۔ ان کے دلوں کو جوڑنے والا کوئی رشتہ موجود نہیں ہے۔ اس کی وجہ یہ ہے کہ جدید دور کی مادیت اور الحادثے یہ دونوں بنیادیں منعدم کر دی ہیں۔ نہ وحدت خالق و الہ بلقی رہی، نہ وحدت آدم و خدا باقی رہی۔ کوئی تیسری چیز ہے ہی نہیں جو اسیں جوڑ سکے۔ ایک اُگریز کو ایک جرمن کے ساتھ کون ہی چیز جوڑے؟ ایک چینی کو روسی کے ساتھ کون ہی چیز ہے جو جوڑ سکے؟ ایک جیلانی اور ایک ماریٹانی کے رہنے والے کے مابین کون ہی قدر مشترک ہے جو ان کو ایک رشتہ میں فسلک کر سکے؟ یہ ہے وہ dilemma جس سے آج کی دنیا دوچار ہے، جبکہ حالات کا تقاضا یہ ہے کہ نوع انسانی ایک وحدت بنے۔ واقعہ یہ ہے کہ اس وقت اس کی شدید ضرورت ہے کہ نیشنل سینس ختم ہو جائیں اور ایک عالمی سینٹ قائم ہو۔ ورنہ نوع انسانی ہلاکت کے سخت خطرے سے دوچار ہے۔ اگر کسیں حادثاتی طور پر عالمی جنگ شروع ہو گئی تو ہم نہیں کہ سکتے کہ کیا انجام ہو گا! شاید یہ نوع انسانی کی اجتماعی خودکشی بن جائے۔ لیکن اس خطرے کے اور اک وشور اور اس کے مدارک کے احساس کے باوجود دلوں کو قریب لانے والی انسان کی اپنی سوچ کسی مضبوط پائیدار اور ٹھوس بنیاد تلاش اور فراہم کرنے میں تاحال ناکام و قاصر ہی ہے۔

یہی وجہ ہے کہ پہلی جنگ عظیم (۱۹۱۴ء تا ۱۹۱۸ء) کے بعد پہلا تجربہ لیگ آف نیشنز کا کیا گیا اور وہ ناکام ہوا۔ اس لئے کہ جب مکریں کوئی بنیاد نہیں دلوں میں جگہ نہیں تو محض ساتھ بیٹھنے اور اپنے اپنے مفہومات کی راگئے اور ان کے تحفظات کیلئے جائز و ناجائز طور پر اس نام نہاد عالمی ادارے کو استعمال کرنے سے مسائل و حل نہیں ہو جائیں گے، بلکہ وہ تو مزید ابحیثیں گے اور انکے مشارج پہلے سے بھی زیادہ خطرناک نکلیں گے، جیسا کہ پیس برس بعد ہی دوسری عظیم ترین جنگ (۱۹۳۹ء تا ۱۹۴۵ء) کی صورت میں نکلے۔ علامہ اقبال مرحوم نے اس کے بارے میں کہا تھا کہ —

بچاری کی روز سے دم توڑ رہی ہے

ڈر ہے خبرِ بد نہ مرے منہ سے نکل جائے!

لیگ آف نیشنز کی ناکامی اور دوسری جنگ عظیم کے بعد تنظیم اقوام متحدہ (UNO) اور اس کی قائم کردہ سلامتی کو نسل کا جو تجربہ ہوا ہے، وہ بھی لیگ آف نیشنز سے بہتر ہونے کے بجائے اس سے کہیں زیادہ ناکام ثابت ہوا ہے۔ اسرا میں اور چند دوسرے ممالک جس طریقے سے ان اداروں کے متفقہ فیصلوں کو بھی defy کرتے ہیں اور ٹھوک رہ دیتے ہیں، ان سے پوچھنے اور ان کے خلاف کوئی موثر اقدام کرنے کے لئے نہ سلامتی کو نسل آمادہ ہے اور نہ UNO کا پورا

ادارہ — عالی سطح پر جو ناکامیاں (failures) ہیں اور جو وجہ گیلیں ہیں، ان کا سبب یہی ہے کہ وہ فکر موجود نہیں ہے جو انسان کو انسان کے قریب لاسکے۔ نوع انسانی کی ضرورت ہے جو یہ آئت مبارکہ پوری کر رہی ہے : ﴿يَا أَيُّهَا النَّاسُ إِذَا حَلَقْتُمْ كُمْ مِنْ ذَكْرِهِ أَنْتُمْ وَجْهْلُنَّكُمْ شَغْرٌ بِهِ وَقَبْلَنَّكُمْ لِتَعْفَافٍ فَإِذَا أَنْتُمْ أَكْثَرُكُمْ عَنْ دِلْلَةِ اللَّهِ أَنْقَضْتُمْ﴾

اب میں کیا مرثیہ کھوں اور کیا امام کروں کہ جن کے پاس یہ دولت ہے، ان کے اپنے افلاس کا حال یہ ہے کہ وہ خودی منقسم ہیں۔ بقول علامہ اقبال -

یوں تو سید بھی ہو، مرزا بھی ہو، افغان بھی ہو

تم بھی کچھ ہو، پناہ تو مسلمان بھی ہو؟

ہم پر مغربی استعمار کا توسب سے بڑا کاری وار ہوا ہے وہ یہ ہے کہ علاقائی نیشنلزم کے ہلاکت خیز جراثیم انہوں نے ہمارے اندر بھی پیدا کر دیے۔ مثال کے طور پر عربوں کے حال زار پر ایک نگاہ ڈال سمجھے۔ ویشنن ایمپریلیزم نے عربوں میں علاقائی اور وطنی زہر کے جوش سے اس طور پر inject کئے ہیں کہ مصریوں کے لئے اب یہ بات ہٹائے ٹھیر ہے کہ وہ مصری ہیں، شایلوں کے لئے ہٹائے ٹھیر یہ نعروہ بن گیا کہ وہ شایی ہیں۔ یہی حال عراق، سعودی عرب اور میکن کا ہے۔ وقوف علی ہذا — ایک قوم، ایک زبان بولنے والے، اکثر ویشنشنل ایک، عظیم ترین اکثریت کاریں ایک، لیکن علاقائی نیشنلزم (Territorial Nationalism) کی جو نک گھاٹیاں بنا کر یورپی استعمار نے ان کو چھوڑا تھا تو وہ اس سے نکل نہیں پا رہے۔ اور یہی ہماری ذلت و رسالتی اور بحکمت و مسکنت کا اصل سبب ہے۔ کاش! ہم مسلمان خود اپنے محاذیکی طرف متوجہ ہو جائیں اور اس آئت مبارکہ کو اپنے لئے روشنی کا ایک مینار بنالیں۔ پہلے ہم خود وحدت اللہ و وحدت آدم یعنی وحدت انسانی کی بنیاد پر ایک ملت بن جائیں۔ بقول علامہ اقبال -

ایک ہوں مسلم ہم کی پاسانی کے لئے

نیل کے ساحل سے لے کر تماشا کا شغف!

ہم اگر دنیا کو یہ نقشہ دکھلاؤں تو یقینہ نوع انسانی کو بھی رہنمائی حاصل ہو سکتی ہے۔

”اسلام“ اور ”ایمان“ میں فرق و تفاوت

» قَالَتِ الْأَغْرَابُ أَعْنَاءٌ ۖ قُلْ لَمْ تُؤْمِنُوا وَلَكِنْ قُلُولُوا أَسْلَمْنَا وَلَنَا :
يَدْخُلِ الْإِيمَانَ فِي قُلُوبِكُمْ ۖ وَإِنْ تُطِينُوا اللَّهُ وَرَسُولُهُ لَا يَلِكُمْ مِنْ
أَعْمَالِكُمْ شَيْئاً ۖ إِنَّ اللَّهَ غَفُورٌ رَّحِيمٌ ﴿۶﴾

”یہ بد و کتنے ہیں ہم ایمان لے آئے۔ (اے نبی ﷺ) ان سے کہہ دیجئے کہ تم ہرگز ایمان نہیں لائے ہو، بلکہ یوں کہو کہ ہم اسلام لے آئے ہیں (یعنی ہم نے اطاعت قبول کر لی ہے) جبکہ ایمان ابھی تمہارے دلوں میں داخل نہیں ہوا۔ تاہم اگر تم اللہ اور اس کے رسولؐ کی اطاعت کرتے رہو گے تو اللہ تمہارے اعمال (کے اجر و ثواب) میں کوئی کمی نہیں کرے گا۔ یقیناً اللہ مجھے والا رحم فرمائے والا ہے۔“

یہ بات نوٹ فرمائیجئے کہ ایک خاص مضمون کے اعتبار سے یہ قرآن مجید کی اہم ترین آیت ہے، اور وہ خاص مضمون ہے ایمان اور اسلام کا فرق۔ قرآن مجید میں اکثر و پیشتر ”ایمان و اسلام“ اور ”مؤمن و مسلم“ ہم معنی اور مترادف الفاظ کے طور پر استعمال ہوتے ہیں۔ جو کوئی مؤمن ہے وہ مسلم ہے اور جو کوئی مسلمان ہے وہ مؤمن ہے۔ یہ بالکل ایسے ہی ہے جیسے اگر بڑی میں ہم کہتے ہیں :

Call the rose by any name, it will smell as sweet

اس لئے کہ ایمان ایک باطنی یقینت ہے جبکہ اسلام اس کا عالم و اقد میں ظور ہے۔ اب جس شخص میں یہ دونوں چیزیں موجود ہیں، دل میں ایمان بھی ہے، عمل میں اسلام بھی ہے، اسے آپ چاہے مؤمن کیسیں، چاہے مسلم کہہ لیں، کوئی فرق نہیں واقع ہو گا۔ لیکن یہاں آپ نے الفاظ قرآنی اور ان کا ترجیح ملاحظہ کیا کہ اس آئیے مبارکہ میں ان دونوں کو ایک دوسرے کے بال مقابل لایا گیا ہے اور ایک میں گروہ کے دعوائے ایمان کی پر زور نہیں کی گئی ہے۔ ”لَمْ تُؤْمِنُوا“ میں میں نہایت مؤکد نہیں ہے، اسی لئے میں نے ترجیح میں لفظ ”ہرگز“ کا اضافہ کیا ہے کہ ”تم ہرگز ایمان نہیں لائے“۔ — عربی زبان میں فعل ماضی میں نہیں پیدا

کرنے کے لئے یہ بھی ہو سکتا ہے کہ ماضی ہی پر "ما" کا اضافہ ہو جائے، جیسے مَا اعْتَشَمْ "تم ایمان نہیں لائے ہو"۔ وہ سرا قاعدہ یہ ہے کہ فعل مضارع پر "لَمْ" داخل کیا جائے۔ یہ تاکید کے لئے ہوتا ہے۔ لَمْ تُؤْمِنُوا "تم ہرگز ایمان نہیں لائے"۔ بات مکمل تھی، لیکن اسے یہ فرمایا کہ مدد کیا گیا : **﴿وَلَمَّا يَدْخُلُ الْيَقْنَانَ فَيُنَذِّلُونَكُمْ﴾** "اور ابھی ایمان تمہارے دلوں میں داخل نہیں ہوا"۔ وہ تو صرف تمہاری زبانوں پر ہے۔ معلوم ہوا کہ یہاں ایمان کی توانیت مدد کر نہیں سکتی تاکیدی اسلوب سے نہیں ہو گئی، باسیں ہمہ ان کا اسلام تسلیم کیا جا رہا ہے : **﴿وَلَكِنْ قُولُوا أَسْلِمْنَا...﴾** "البته تم کہہ سکتے ہو کہ ہم اسلام لے آئے ہیں (ہم مسلمان ہو گئے ہیں)، ہم نے اطاعت قبول کر لی ہے"۔ اس لئے کہ اسلام کے لفظی معنی ہیں to surrennder اور لفظی مقابلہ و مقاومت اور مخالفت و مراجحت چھوڑ کر سرتسلیم ختم کر دیا۔ اسے فارسی میں کہا جائے گا "گردن نہادن"۔ تو فرمایا گیا کہ یہ بدو کہہ سکتے ہیں کہ ہم اسلام لے آئے ہیں یعنی ہم نے اطاعت قبول کر لی ہے۔

آگے فرمایا گیا : **﴿وَإِنْ شَطِّينُوا اللَّهُ وَرَمْزُوهُ لَا يَلْتَكُمْ هُنَّ أَعْنَالِكُمْ شَيْئًا﴾** یعنی اگر تم اللہ اور اس کے رسول ﷺ کی اطاعت پر کار بند رہو گے تو تمہارے اعمال قبول کر لئے جائیں گے، ان کے اجر و ثواب میں کوئی کمی نہیں کی جائے گی۔ تمہارا اسلام تسلیم ہے، لیکن اگر تمہارا یہ خیال ہے کہ تم ایمان لے آئے ہو تو یہ تمہارا برا مقالظ ہے، اس کی صحیح کرلو۔ آیت کا اختتام ہوتا ہے ان الفاظ مبارکہ پر : **﴿إِنَّ اللَّهَ غَفُورٌ رَّحِيمٌ﴾** "یقیناً اللہ نہیات بخشش والا، بست رحم فرمانے والا ہے"۔ یعنی یہ جو رعایت دی جا رہی ہے کہ قلبی ایمان کے بغیر تمہارے اسلام اور تمہاری اطاعت کو قبول کرنے اور تمہاری مغفرت کرنے، تم پر رحم فرمانے کی بشارت دی جا رہی ہے، وہ اس کی شان غفاری و رحیمی کے طفیل ہے۔ اس کی مزید وضاحت ان شاء اللہ آگے آئے گی۔

آیہ مبارکہ کی تاویل خاص

اب ہم ذرا دو پہلوں سے اس آیت پر غور کریں گے۔ پہلے تو ہم اس پہلو سے اس آیت مبارکہ کو سمجھنے کی کوشش کریں گے جسے تاویل خاص کہتے ہیں، یعنی قرآن مجید کے زمانہ نزول اور اس آیت کے پس منظر کے حوالے سے سمجھا جائے کہ وہ کون لوگ تھے

جن سے یہ خطاب ہو رہا ہے۔ اس بات کی تفصیم کے لئے سیرت النبی علی صاحبہ الصلوٰۃ والسلام کے جو مختلف ادوار ہیں، ذرا ان کو ذہن میں لائیے۔ جب تک حضور ﷺ کہ میں تشریف فرمارہے، سب کو معلوم ہے کہ مسلمان کمزور تھے، کفر کا غلبہ تھا۔ جو شخص اسلام قول کرتا تھا اسے ستایا جاتا تھا، طرح طرح کی ایسا ایسی پہچائی جاتی تھیں اور ہر قسم کے شدو کاششانہ بنایا جاتا تھا۔ لہذا صرف وہی شخص زبان پر کلمہ شادست لاتا تھا جس کے دل میں یقین کامل پیدا ہو چکا ہوتا تھا۔ اتنا پختہ یقین کہ وہ اس کلمہ حق کی ادا سمجھی پر اپنی جان کی قربانی دینے کے لئے ہمہ وقت تیار ہوتا تھا۔ اتنا گمراہ یقین کہ وہ اس کلمہ شادست کو ادا کرنے پر دنیا کی ہرشے کو تج دینے کے لئے ہر وقت آمادہ ہوتا تھا۔ جب اس درجے میں اس کے دل میں اللہ پر، اس کی توحید پر، حضور ﷺ کی نبوت و رسالت پر اور بعثت بعد الموت، حشر و نشر، جزا اور سزا پر ایمان جاگزیں ہو جاتا تھا۔ وہ کہتا تھا : أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ — یعنی وہاں ایمان پسلے تھا اور اسلام بعد میں آیا۔ لیکن بھرت کے بعد مدینہ منورہ میں جب نبی اکرم ﷺ کی تشریف لے آئے تب حالات بدل گئے۔ اب اسلام کے ظہے کا ذور شروع ہوا۔ مغرب جو بعد میں مدینۃ النبی ہنا پسلے ایک ”شری ریاست“ تھی، پھر یہاں اسلام کا غلبہ بدھتا چلا گیا۔ لہذا جیسے جیسے حالات بدلتے چلے گئے اور اسلام ایک غالب قوت کی حیثیت اختیار کرتا چلا گیا ویسے ویسے کمی ڈورو والی کیفیت بھی بدلتی چلی گئی۔ اب ان مصائب و شدائد سے سابقہ پیش آناؤٹم ہو گیا جن کا سلسلہ تک میں بارہ تیرہ سال جاری رہا تھا۔ اس تبدیل شدہ صورت حال کا نتیجہ یہ تکلماں کچھ کچھ پکے لوگ بھی اسلام کے حلقوں گوش ہو گئے۔ اب چونکہ کسی تشدد اور جور و تحدی کا کوئی خطرہ موجود نہیں تھا، لہذا لوگ جو حق اسلام قبول کرنے لگے۔ اوس و خررج کے پورے کے پورے قبیلے ایمان لے آئے۔ ظاہریات ہے کہ چشم زدن میں ان کے دلوں میں حقیقی ایمان جاگزیں نہیں ہو جاتا تھا، چنانچہ یہی وجہ ہے کہ مدینہ منورہ میں منافقین کی ایک جماعت کا ظہور ہونا شروع ہوا۔

پھر فتح کے بعد صورت حال بالکل بدل گئی۔ اب تو گویا عرب میں سب سے بڑی طاقت رسول اللہ ﷺ کی تھی۔ جب قریش شکست کھا پکے اور طائف کے دو مضبوط قبائل ہوازن اور شفیق بھی مغلوب ہو گئے تو اب عرب میں اور کون تھا جو جانب محمد رسول اللہ

مُتَهَجِّل کے تہ مقابل آتا۔ لذ امام قبائل عرب میں ایک روچلی۔ سب نے اپنی اپنی جگہ طے کیا کہ نبی اکرم ﷺ سے مقابلہ کرنے اور آپ کی مزاحمت کرنے کا اب کوئی فائدہ نہیں ہے، اب ہم آپ ﷺ کی پیش قدی میں مزاحم نہیں ہو سکتے، لذا خود ہی مدینہ چلیں اور محمد ﷺ کی اطاعت قبول کر لیں ۔۔۔ یہ ہے وہ نفعہ جو آخری پارے کی سورۃ النصر میں آتا ہے کہ : ﴿إِذَا جَاءَ نَصْرًا اللَّهُ وَالْفَقْحُ ۝ وَرَأَيْتَ النَّاسَ يَنْدَعُلُونَ فِي دِينِ اللَّهِ أَفْوَاجًا ۝﴾ کبھی یہ عالم تھا کہ کہ میں میتوں میں چند لوگ ہی ایمان لائے ہوں گے اور اب یہ مظہر ہے کہ ہزاروں افراد کا نامانندہ و فرد دفعتہ آیا اور اس نے اسلام قبول کر لیا، یا بالفاظ دیگر اطاعت تسلیم کر لی۔ لیکن اس کے حق یہ تو نہیں ہیں کہ اس اجتماعی فیصلے کے نتیجے میں ان کے دلوں کی کیفیت بھی چشم زدن میں بدلتی ہو۔ لذ اب ایسے لوگ بھی وجود میں آگئے جو مسلم تو ہیں، جنہوں نے اطاعت قبول کر لی ہے، جو کلمہ شادوت ادا کر رہے ہیں، لیکن "مؤمن" ہونے کی کیفیت ابھی انہیں حاصل نہیں ہوئی۔

یہ بات پیش نظر رکھئے کہ جتنے قبائل بھی ایمان لائے ان میں سب کی کیفیت یہ نہیں تھی۔ البتہ کچھ لوگ یقیناً ایسے بھی تھے جن سے یہ خطاب ہو رہا ہے۔ اعراب یعنی بدوؤں کے بارے میں سورۃ التوبہ کی آیت نمبر ۹۹ میں یہ وضاحت موجود ہے :

﴿وَمِنَ الْأَغْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيَتَّخِذُ مَا يَنْفَقُ قُرْبَةً
عِنْدَ اللَّهِ وَصَلَوةُ الرَّسُولِ ۝ إِلَّا إِنَّهَا قُرْبَةٌ لَهُمْ ۝ سَيِّدُ خَلْقِهِمُ اللَّهُ فِي
رَحْمَتِهِ ۝ إِنَّ اللَّهَ غَفُورٌ رَّحِيمٌ ۝﴾

"اور بدوؤں" یاد یہ نہیں ہے بعض ایسے بھی ہیں جو اللہ پر اور یوم آخر پر بخت یقین رکھتے ہیں اور وہ اپنا مال خرچ کرتے ہیں اللہ تعالیٰ کا تقرب حاصل کرنے کے لئے اور رسول (مُتَهَجِّل) سے دعا کیں لینے کا ذریعہ بنانے کے لئے۔ یاد رکھو، ان کا خرچ کرتا ہے شک موجب قربت ہے۔ اللہ ان کو ضرور اپنی رحمت میں داخل فرمائے گا۔ بے شک اللہ نمایت مفترت فرمائے والا بوارحم فرمائے والا ہے۔"

یہ آیت مبارکہ اس بات پر دلالت کرتی ہے کہ سب بدوا یے نہیں تھے۔

تاویل عام کے اعتبار سے ہمارے لئے نوید جاں فرا

اب ذرا اس آیت مبارکہ پر تاویل عام کے اعتبار سے غور کجھے۔ اب اگر ہم اپنی صورت حال پر غور کریں گے تو ہمیں محسوس ہو گا کہ ہماری عظیم اکثریت کا معاملہ بھی یہی ہے۔ ہم نے اپنے انتخاب (choice) سے تو ایمان قول نہیں کیا، ہمیں دولت ایمان سوچ سمجھ کر، اپنے فیصلے سے حاصل نہیں ہوتی، بلکہ ہمیں تو اسلام و راہگانل گیا ہے۔ وہاں فتح کم کے بعد ایک رد پلی تھی کہ لوگ فوج در فوج اسلام میں داخل ہو گئے تھے۔ یہاں ایک نسلی تسلیل ہے، ایک سلسلہ ہے جو نسل کی وجہ سے خلق ہو رہا ہے۔ تو ہم میں سے بھی اکثر و بیشتر در حقیقت اس آیت کا مصدقہ ہیں۔ **إِلَّا مَا شاءَ اللَّهُ**، جن کو اللہ تعالیٰ حقیقی و قلبی ایمان و ایقان کی دولت تقسیب فرمادے۔ اور بہر حال ایسے افراد ہر دوسریں موجود رہے ہیں اور آج بھی موجود ہیں، لیکن اگر ہم اکثریت کو سامنے رکھ کر غور کریں گے تو معاملہ اسی مقام پر نظر آئے گا کہ اسلام ہے، کلمہ شادوت ہے، لیکن دلی یقین و الی کیفیت شاذ و نادر ہی نظر آئے گی۔ وہ یقین جس کے بارے میں علامہ اقبال نے کہا تھا۔

یقین پیدا کر اے ناداں! یقین سے ہاتھ آتی ہے

وہ درویشی کہ جس کے سامنے جھکتی ہے فغوری!

تو یہ یقین عنقاء ہے۔ یہ وہ شے ہے جو شاذ شاذ ہی نظر آتی ہے۔

اب اگر ہم اس صورت حال کو سامنے رکھ کر اس آیت پر مزید غور کریں تو ایک بات ہمارے لئے بڑی امید افراد اور نوید جاں فدا ہے کہ جیسے ان بد دوں سے کما گیا کہ اگر تم اپنے سینوں میں جھاگو اور تمہیں محسوس ہو کہ وہ یقین والی بات حاصل نہیں ہے تو بھی ما یوس نہ ہو۔ ”اگر تم اللہ اور اس کے رسول (صلی اللہ علیہ وسلم) کی اطاعت پر کار بند رہو گے تو ہم تم سارے اعمال میں کچھ کی نہیں کریں گے“۔ واقعہ یہ ہے کہ یہ بہت بڑی رعایت ہے۔ غور کجھے کہ اگر مطلقی اور اصولی طور پر بات سمجھی جائے تو وہ یہ ہو گی کہ ایمان کے بغیر کوئی عمل قول نہیں ہونا چاہیے، لیکن یہاں رعایت دی جا رہی ہے کہ کوئی شخص اپنے دل کو ٹوٹ لے اور محسوس کرے کہ یقین والی کیفیت موجود نہیں ہے تو بھی ما یوس نہ ہو۔ اس حالت و کیفیت میں بھی اگر تم اطاعت پر کار بند رہو گے، نافرمانیوں سے بچو گے تو ہم تم سارے اعمال قول کر لیں گے۔ ان میں کوئی کمی اور کٹوتی نہیں کریں گے۔

اب ذرا غور کیجئے کہ آیت کا اختتام اللہ تعالیٰ کی کن صفات پر ہو رہا ہے؟ فرمایا:

﴿إِنَّ اللَّهَ عَفُورٌ رَّحِيمٌ﴾ "یقیناً اللہ غفور ہے، رحیم ہے۔" یہ اس کی شان غفاری کا صدقہ اور اس کی شان رحیمی کا مظہر ہے کہ وہ تمہارے ساتھ یہ نزی بر ت رہا ہے اور تمہیں یہ رعایت دے رہا ہے کہ ایمان حقیقی اور یقین قلبی میراثہ ہوتا ہے اگر تم اللہ اور اس کے رسول کی اطاعت کرتے رہو گے تو تمہارے اعمال قول کرنے والے جائیں گے، تمہارے اجر و ثواب میں ذرہ برابر کوئی کمی اور کٹوتی نہیں ہوگی : **﴿أَعْمَالُكُمْ شَبَابًا إِنَّ اللَّهَ عَفُورٌ رَّحِيمٌ﴾**

جزوی اطاعت کی حقیقت

البتہ اس میں ایک اختباہ بھی ہے کہ اسے کہیں انسان اپنے لئے ایک کھلا انسن نہ کہجے لے، کھلی چھٹی نہ کہجے بیٹھے۔ اور کہیں ایسا نہ ہو کہ حقیقی ایمان کے حصول کی کوئی کوشش ہی نہ کرے۔ اس لئے کہ از روئے قرآن مغفرت کے لئے کلی اطاعت مطلوب ہو گی۔ جزوی اطاعت اطاعت نہیں ہے۔ اللہ اور اس کے رسول ﷺ کے بعض احکام کو مان لیتا اور بعض احکام کو ترک کر دیتا، بعض کو سرا آنکھوں پر رکھنا اور بعض کو پاؤں تلے روند دیتا، یہ اطاعت نہیں ہے۔ یہ جارت ہے، یہ ڈھانی ہے، یہ گستاخی ہے، یہ اللہ کے ساتھ تصرف و استہزا ہے۔ وہ جو کہتے ہیں "بازی بازی باریش بیا ہم بازی!" یہ کھلیل تم اللہ کے ساتھ کھلیل رہے ہو! یہ مذاق تم اللہ کے رسول ﷺ کے ساتھ کر رہے ہو! نماز پڑھنے کا حکم کس کا ہے؟ اللہ کا! وہ تو ہم پڑھیں گے۔ اللہ ہی کا حکم ہے روزہ رکھو، ہم رکھیں گے، اللہ ہی کا حکم ہے کہ رشوٹ نہ لو، لیکن اسے ہم نہیں مانیں گے۔ اس کے کیا معنی ہیں؟ یہ کہ اللہ کے بعض احکام کو تو سرا آنکھوں پر رکھنا اور بعض کو پاؤں تلے روند دیا۔ جیسا کہ میں نے ابھی عرض کیا کہ یہ جارت ہے، ڈھانی ہے، اللہ کے جناب میں بت بڑی گستاخی ہے۔ اس پر سورہ البقرۃ کی آیت ۸۵ میں شدید تحریک کی گئی ہے۔ فرمایا:

﴿فَقُرْبُ مِنْهُ مِنْ خِلْبٍ وَّ تَكْفُرُونَ بِخُصْبٍ﴾ "کیا تم حاری کتب (اور شریعت) کے ایک حصے کو ملتے ہو اور ایک حصے کو نہیں ملتے؟" — سودی کی حرمت بھی تو اسی قرآن میں ہے۔ رشوٹ لینے اور دینے سے منع بھی تو اسی شریعت اسلامی نے کیا ہے جس میں فرض عبلوات کا حکم ہے — یہ روایتی اور وطیرہ اختیار کرنے والوں کے لئے آگے وعد

آئی ہے : ﴿فَقَاتِلُوا مِنْكُمُ الظَّالِمِينَ فِي الْعِنْوَةِ الَّتِي أَنْهَا﴾ "ہیں کوئی سزا نہیں ہے اس شخص کی جو تم میں سے یہ طرز عمل اختیار کرے گا سو اے اس کے کہ اسے دنیا کی زندگی میں ذلیل و خوار کر دیا جائے" ﴿وَيَوْمَ الْقِيَمةِ يُرَدُّونَ إِلَى أَنْشَأْتَهُ الْعَذَابِ ۖ وَمَا اللَّهُ بِغَافِلٍ عَمَّا تَعْمَلُونَ﴾ اور قیامت کے دن انہیں شدید ترین عذاب میں جھوک دیا جائے گا، اور جان لو کہ اللہ عاقل اور بے خبر نہیں ہے اس سے جو تم کر رہے ہو۔ "تم لوگوں کو دھوکہ دے سکتے ہو، تم لوگوں کی زبانیں بند کر سکتے ہو لیکن اللہ سے کوئی چیز چھانپیں سکتے۔

تو یہ ہے نمایت زوردار انتباہ۔ کسی وقت کوئی خطاب ہو جائے تو وہ بات اور ہے — جذبات میں مغلوب ہو کر انسان کوئی غلطی کر بیٹھے تو یہ بات اور ہے۔ وہ فوراً رجوع کرے گا، توبہ کرے گا۔ توبہ پر ہماری ان مجالس میں بڑی تفصیل سے گفتگو ہو چکی ہے۔ میں مثال دیا کر رہا ہوں کہ آپ راہ چلتے ہوئے کہیں پھسل کر کچھ میں گرا جائیں تو وہاں پڑے نہیں رہتے، بھلی کی تیزی سے اٹھتے ہیں۔ یہی معاملہ توبہ کا ہے۔ انسان کا پاؤں پھسل سکتا ہے، لفڑش ہو سکتی ہے، انسان کسی معصیت میں، کسی گناہ میں، کسی غلط کام میں ملوث ہو سکتا ہے۔ ماحول کے کچھ و قبی اثرات غالب آجائیں، کسی وقت نفس میں کوئی طوفان آگیا ہو جس کے باعث آپ کے حواسِ محفل ہو جائیں، آپ جذبات کی شدت سے مغلوب ہو جائیں اور آپ کوئی غلط کام کر بیٹھیں، تو اگر اللہ کا خوف دامن گیرے، خدا تری ہے، آخرت کا استھنار ہے تو آپ ہوش میں آتے ہی رجوع کریں گے، پڑھنے کے، نہ امت اور پیشیانی کا اطمینار کریں گے۔ آپ اپنی خطاب کا اللہ کے سامنے اقرار کریں گے، پچے ذل سے توبہ کریں گے، ہگڑا کر اس سے استغفار کریں گے، اس سے عنوں کے طالب ہوں گے۔ آپ کی اس روشن کے جواب میں آپ کے ساتھ معاملہ یہ ہو گا۔

موتی سمجھ کے شان کریں نے جن لئے
قطرے جو تھے مرے عرقِ انفعال کے

و قبی طور پر خطاب کا صدور ہو جانا، کوئی گناہ کر بیٹھنا، کسی معصیت کا ارتکاب ہو جانا بالکل دوسری بات ہے، لیکن کسی معصیت پر مستغل ڈیرہ لگا کر بیٹھ جانا، اپنی زندگی میں کسی حرام کام کو مستغل طور پر جاری رکھنا، یہ بالکل وہی بات ہے کہ : ﴿أَفَلَمْ يَرَوْا مِنْنَنَنْ بِيَغْضِبِ

الْكِتَابُ وَ تَكْفِرُونَ بِيَقْنَصٍ ۝ — اس وظیرے اور روئیے پر جو عید آئی ہے اس کے
نامدریں آپ نے عسوس کر لیا ہوا کہ ہم جو یہ سوال کیا کرتے ہیں کہ ۔
ہیں آج کیوں ذلیل کہ کل تک نہ تمی پسند
گستاخی، فرشتہ ہماری جانب میں!

یعنی ہم دنیا میں کیوں ذلیل و رسوائی گئے اور اس ذلت و رسوائی میں اضافہ کیوں ہوتا چلا جا
رہا ہے؟ تو اس کا جواب سورۃ البقرۃ کی اسی آیت میں موجود ہے۔ یہ اس سبب سے ہے کہ
ہم نے شریعت اسلامی کے حصے بخیر کر رکھے ہیں کہ ایک کوہاٹیں گے، ایک کو نیس ماںیں
گے۔ اسی گستاخانہ روئیے کی سزا بیان ہوتی : ﴿لِجَزِيَّةٍ فِي الْحَوْلَةِ الدُّنْيَا﴾ "دنیا کی زندگی
میں رسوائی، ذلت اور خواری"۔ یعنی سزا ہے جو ہمیں مل رہی ہے اور اسی روئیے کی وجہ
سے ہم اپنے آپ کو آخرت کے عذاب کا مستحق بنا چکے ہیں۔ اللہ تعالیٰ کی شانِ غفاری و
رحمتی کے سارے اگرچہ کھارا مل جائے توبات و درستی ہے۔

اسلامی معاشرے میں "ایمان" اور "اسلام" کی اہمیت

اس آیت مبارکہ کے پارے میں اب آخری بات نوٹ کیجئے۔ اپنی جگہ پر اس کا یہ
مضمون بہت اہم ہے کہ اس میں اسلام اور ایمان کو علیحدہ کر دیا گیا — اور اس مضمون
کے اعتبار سے یہ آیت قرآن مجید کی چوتھی (Climax) اور ذروۃ السام ہے — اب
سوال یہ ہے کہ سورۃ الحجرات میں مسلمانوں کی حیات ملی کے جو مضامین آرہے ہیں، ان
سے اس بحث کا ربط و تعلق کیا ہے؟ اس لئے کہ ہر سورۃ کا جو مرکزی مضمون ہوتا ہے اس
سورۃ کی تمام آیات اس کے ساتھ مربوط ہوتی ہیں — وہ ربط یہ ہے کہ چاہے مسلمانوں
کے معاشرے میں شمولیت و شرکت کا معاملہ ہو، چاہے اسلامی ریاست کی شریعت کا معاملہ
ہو، ان دونوں کی بنیاد اسلام ہے، ایمان نہیں ہے۔ اس لئے کہ یہ تو قانونی معاملہ ہے۔
ایک مسلمان مرد کی شادی ایک مسلمان عورت سے ہو سکتی ہے اور ایک مسلمان عورت کا
نکاح صرف ایک مسلمان مرد سے ہو سکتا ہے۔ مسلمان باپ کی وراثت مسلمان اولادی کو
نکھل ہو سکتی ہے۔ یہ خالص قانونی مسئلہ ہے۔ اسلامی ریاست کا شہری مسلمان ہو گا۔
اسلام اس شریعت کی بنیاد پر ہے۔ لذات ملے کرنا پڑے گا کہ کون مسلمان ہے، کون نہیں ہے۔
جبکہ جہاں تک ایمان کا تعلق ہے تو وہ ایک باطنی کیفیت ہے، وہ دل میں ہوتا ہے۔ دل میں

لیکن ہے یا نہیں، اس کا فیصلہ ہم نہیں کر سکتے۔ آج بھی ہمارے پاس کوئی ایسا آلہ اور ذریعہ موجود نہیں ہے جس کی مدد سے ہم یہ طے کر سکیں کہ کسی کے دل میں ایمان ہے یا نہیں ہے۔ لہذا دنیا میں مسلمان معاشرے میں کسی کی شرکت و شمولیت اور اسلامی ریاست کی شریعت کی بنیاد اسلام ہے، ایمان نہیں ہے۔ البتہ آخرت میں ہمارا جواب انجام ہوتا ہے اس کی بنیاد ایمان ہے۔

”ایمان“ کی جامع و مانع تعریف

اب سوال پیدا ہوتا ہے کہ حقیقی ایمان کے کتنے ہیں اور اس کے خصائص کیا ہیں؟ یہ اس سورہ مبارکہ کی اگلی آیت کا موضوع ہے، جس کا اب ہم مطالعہ کرتے ہیں۔

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهُدُوا

بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّابِرُونَ ﴾۶﴾

”مومن تو بس وہ ہیں جو ایمان لائے اللہ پر اور اس کے رسول (صلی اللہ علیہ وسلم) پر، پھر شک میں نہیں پڑے، اور انہوں نے جہاد کیا اپنے اموال اور اپنی جانوں کے ساتھ اللہ کی راہ میں۔ صرف یہی لوگ (اپنے دعویے ایمان میں) چے ہیں۔“

یہ آیت مبارکہ بھی اپنے مضمون کے اعتبار سے قرآن مجید کا نقطہ عروج ہے۔ وہ مضمون یہ ہے کہ ایمان حقیقی کی تعریف کیا ہے؟ جب یہ واضح ہو گیا کہ ایمان اور ہے، اسلام اور ہے تو نظری طور پر ایک سوال ذہن میں ابھر کر آئے گا کہ ”ایمان“ کے کتنے ہیں! چنانچہ یہ وہ مقام ہے جسے میں ایمان کی جامع و مانع تعریف فرار دیتا ہوں۔ جامع و مانع تعریف ایک تو اس پہلو سے ہے کہ سیاق کلام میں ایمان اور اسلام کا علیحدہ علیحدہ بیان ہوا ہے۔ دیسے ایمان کی کیفیات قرآن مجید میں جا بجا بیان ہوئی ہیں۔ ایمان کے ثمرات اور اس کے نتائج کے بارے میں ہم سورۃ العقابین میں فاصیل پڑھ چکے ہیں، جس کا دوسرا رکوع ایمان کے ثمرات، ایمان کے نتائج، ایمان کے متفضیات اور ایمان کے مضرات تھی کے موضوع پر تھا۔ لیکن سہل یہ دیکھتا ہے کہ سیاق کلام کیا ہے؟ وعہے ایمان اور اسلام کا فرق۔ لہذا اس پہیں مختصر یہ مضمون آ رہا ہے کہ مومن تو بس وہ جیسی جن میں وہ دو شرطیں پوری ہوں جو اس آیت مبارکہ میں بیان ہو رہی ہیں۔ گویا یہ ایمان کی تعریف (definition) کا مقام ہے۔ دوسرے اس پہلو سے کہ اس آیت مبارکہ

کے شروع میں بھی اسلوب حصر ہے اور اختتام پر بھی۔ "حصر" ایک اصطلاح ہے، اس کو اس مثال سے اچھی طرح سمجھا جاسکے گا کہ ہم ایک جملہ کہتے ہیں "زید عالم ہے" اور ایک کہتے ہیں کہ "زید ہی عالم ہے"۔ اب غور کیجئے کہ ان دونوں جملوں میں کیا فرق واقع ہوا؟ پہلے جملے "زید عالم ہے" میں زید کے عالم ہونے کا اثبات ہوا لیکن کسی دوسرے کے عالم ہونے کی نظر نہیں ہوئی۔ یعنی زید کے علاوہ کوئی اور بھی عالم ہو سکتا ہے۔ جبکہ اس جملے میں کہ "زید ہی عالم ہے" زید کے عالم ہونے کا اثبات اور دونوں کے عالم ہونے کی نظر ہو رہی ہے۔ یعنی زید کے سووا اور کوئی عالم نہیں ہے۔ گویا علم تھا کہ زید میں۔ اس کو اسلوب حصر کہتے ہیں۔ چنانچہ آیت کے شروع میں آیا : ﴿إِنَّمَا الْمُؤْمِنُونَ الَّذِينَ...﴾ معنی ہوں گے "مومن قوبیں وہ لوگ ہیں" یا "مومن تو صرف وہ لوگ ہیں"۔ آخر میں بھی اسلوب حصر ہے : ﴿أُولَئِكَ هُمُ الصَّابِرُونَ ۝﴾ "صرف یہی لوگ چے ہیں"۔ یعنی دعاۓ ایمان تو انہوں نے بھی کیا تھا جن کا ذکر پچھلی آیت میں ہوا : ﴿قَاتَلَ الْأَعْزَابُ أَمَّا...﴾ ایمان کے مدعاً اور دعوے دار تو بت سے ہیں، لیکن اس دعاۓ ایمان میں چے چے صرف وہ ہیں جو ان شرطوں کو پورا کریں جو اس آیت مبارکہ میں بیان کی جا رہی ہیں۔

ایمان اور جہاد کا تعلق

آیت کے اس اڈل و آخر کو سمجھ کر اب آئیے یہ دیکھیں کہ اس آیت کا اصل مضمون اور اصل content کیا ہے! — آیت پر تھوڑے سے غور سے یہ بات سامنے آتی ہے کہ ایمان حقیقی کے دو لوازم ہیں۔ یا اگر بفرض تفہیم فقی اصطلاح استعمال کی جائے تو کما جائے گا کہ ایمان حقیقی کے دو ادار کان ہیں۔ دیکھئے کہ ار کان اسلام سے ہر مسلمان واقف ہے جو حدیث میں بیان ہوئے ہیں : ((يَنِي الْأَسْلَامُ عَلَىٰ خَنْسِيٍّ شَهَادَةٌ أَنَّ لَا إِلَهَ إِلَّا اللَّهُ وَأَنَّ مُحَمَّدًا عَنْدَهُ وَرَمَضَنُهُ وَأَقَامَ الصَّلَاةُ وَإِيمَانُ الرَّزْكَةِ وَالْحِجَّةِ وَصَوْمُ رَمَضَانَ)) (بخاری و مسلم) "اسلام کی بنیاد پانچ باتوں پر ہے : کلمہ شہادت، نماز، زکوٰۃ، حج اور صوم رمضان"۔ یہ پانچوں کیا ہیں؟ یہ ار کان اسلام ہیں؟ اسلام کے ستوں ہیں! — اس اصطلاح کو ہن شین کر لیجئے اور دیکھئے کہ اس آیت مبارکہ کی رو سے ایمان کے دوار کان کیا ہیں؟ پسlar کن ہے اللہ اور اس کے رسول (صلی اللہ علیہ وسلم) پر وہ ایمان جس میں شکوک و شبہات باقی نہ رہیں۔ یہاں بھی دیکھئے کہ "ریب" سے فعل مضارع

”یقیناً“ سے پہلے ”لَمْ“ آیا۔ معنی ہوئے ”ہرگز جگ نہ کریں“۔ یعنی مکون و شہمات کے کائنے بالکل نکل چکے ہوں۔ معلوم ہوا کہ یہ ہے ”یقین قلبی“ — یہ فکر و نظر یعنی عقیدے کا اخلاص ہوا۔ یہ ہے ایمانِ حقیقی کا پلا رکن۔ دوسرا رکن عمل سے متعلق ہے اور وہ ہے جمادی سبیل اللہ، اپنے اموال اور اپنی جانوں سے۔ پس ایمانِ حقیقی کے دو اور کان ہوئے، ایک ”یقین“ جو قلب میں ہو گا اور دوسرا ”جہاد“ جو عمل میں ہو گا۔

یہاں ایک نکتہ مزید سمجھ لجھئے۔ ایمانِ محفل کے الفاظ ہیں: امْتَنَتْ بِاللَّهِ كَمَا هُوَ بِاسْمَاهِ وَ صِفَاتِهِ وَ قَبِيلَتْ جَمِيعَ أَخْكَامِهِ إِقْرَارًا بِاللِّسَانِ وَ تَضْدِيقًا بِالْقَلْبِ۔ ان الفاظ سے معلوم ہوا کہ ایمان کے دو پہلو یا دو درجے ہیں۔ ایک زبان سے اقرار اور دوسرا دل سے تصدیق یا قلبی یقین۔ اب ان میں سے پہلا درجہ یعنی إِقْرَارًا بِاللِّسَانِ ایمان قانونی یا اسلام کا رکن ہے — شَهَادَةً أَنَّ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ۔ یہ تصدیق ہے، ایک شخص زبان سے اقرار کرے کہ میں مانتا ہوں کہ اللہ کے سوا کوئی معبود نہیں اور تسلیم کرے کہ حضرت محمد ﷺ کے رسول ہیں، تو اس إِقْرَارًا بِاللِّسَانِ کی حیثیت اسلام کے رکن کی ہو گی جبکہ تصدیق باختبار ایمانِ حقیقی کا رکن ہو گا۔

ایمانِ حقیقی کے دو اور کان میں سے پہلے رکن یعنی یقین قلبی پر پہلے بھی ٹھنڈو ہو چکی ہے کہ اس کے کیا آثار ہیں؟ یقین موجود ہے تو اس کے کیا نتائج و ثمرات انسان کے عمل میں ظہور پذیر ہوں گے؟ ان امور کا ہم سورۃ التغابن میں تفصیل سے مطالعہ کر چکے ہیں۔ لہذا اب ہمیں ٹھنڈگو کو زیادہ مرکوز کرنا ہو گا دوسرے رکن یعنی جمادی سبیل اللہ کے موضوع پر۔ یہ تو معلوم ہو گیا کہ یہ رکن ہے ایمانِ حقیقی کا، یعنی اگر یہ موجود ہے تو حقیقی ایمان موجود ہے اور اگر یہ نہیں ہے تو ایمانِ حقیقی حاصل نہیں ہے۔

”جہاد فی سبیل اللہ“ کی اصل حقیقت

اب سوال پیدا ہوتا ہے کہ یہ جمادی سبیل اللہ ہے کیا؟ جہاد کے بارے میں ہمارے یہاں دو بڑے بڑے مقالے ہیں۔ ایک یہ کہ جہاد کے معنی جنگ کے لئے جاتے ہیں۔ یہ بات صحیح نہیں ہے، اس کی بلند ترین چوٹی جنگ ہے۔ اس کی وضاحت آگے بیان کی جائے گی۔ دویسے جنگ کے لئے قرآن مجید کی اصطلاح قول فی سبیل اللہ ہے — ”جہاد“ کا

لفظ "جد" سے بنا ہے، اور جد کے معنی کو شش کے ہیں۔ جد و جد کا لفظ ہم بولتے ہیں۔ "قال" کا لفظ "قل" سے بنا ہے، اس کے معنی جنگ کے ہیں۔ دوسرا مفاظ یہ ہے کہ مسلمان جو بھی جنگ کرے، جہاد ہے۔ یہ گویا ہائے فاسد علی الفاسد ہے، یعنی ایک غلط بات پر ایک اور غلط بات کی تباہ درکھ دینا۔ مسلمان کی صرف وہ جنگ قوال فی سبیل اللہ یا جہاد کی چوٹی کے اعتبار سے جہاد فی سبیل اللہ ہو سکتی ہے جس کا مقصد صرف اللہ کے کلمہ کو سربلند کرنا ہو۔ اگر وہ ہوں ملک گیری کی غرض سے ہے، اپنے دنیوی اقتدار کی توسعہ کے مقصد کے تحت ہے تو وہ قوال یا جہاد فی سبیل اللہ نہیں ہے۔ لذ ا ان دونوں مخالفوں کو ذہن سے نکال دیجئے اور اب مثبت طور پر سمجھئے کہ جہاد کے کہتے ہیں؟

جیسا کہ میں نے عرض کیا کہ اس کا مادہ (root) جد ہے، اور جد کے معنی کو شش کے ہیں۔ انگریزی میں اسے یوں ادا کریں گے "to strive for something"۔ یہ جہد ہے — لیکن مجاہد یا جہاد کے الفاظ میں ایک اضافی معنی پیدا ہو جاتے ہیں۔ مجاہدہ وہ ہو گا جہاں جد، جد سے نکرانے، جہاں کو شش کا کو شش سے مقابلہ ہو۔ عربی زبان میں باپ مفہوم میں جو الفاظ آتے ہیں ان میں اکثر الفاظ میں آپ کو یہ خاصیت ملے گی کہ دو فرقہ بالمقابل آکر ایک ہی عمل کر رہے ہوں اور ایک دوسرے کو ذیر کرنا چاہتے ہوں۔ یہ مباحثہ ہے۔ مباحثہ میں دو فرقہ ہوتے ہیں، اس کا ایک موقف ہے، دوسرے کا کوئی دو سرا موقف ہے۔ یہ اپنے حق میں دلیل دے گا، وہ اپنے حق میں دلیل دے گا۔ یہ اس کی دلیل کو کاٹے گا، وہ اس کی دلیل کو کاٹے گا۔ یہ مباحثہ ہے۔ اسی طرح مقابلہ کے معنی ہیں ایک دوسرے کے سامنے آتا۔ مقابلہ یا مقابلہ کے معنی ہوئے ایک دوسرے کو قتل کرنے کی کوشش کرتا۔ چنانچہ جہاد یا مجاہدہ یہ ہے کہ جد، جد سے نکرانی ہو، کوششوں کا تصادم ہو رہا ہو۔ فارسی میں اس کو کٹکش اور کشاکش سے تعبیر کریں گے۔ انگریزی میں اس کے لئے struggle بالکل صحیح لفظ ہے۔ یقیناً کسی resistance کے خلاف ہوتی ہے، کسی مزاحمت کے مقابلے میں ہوتی ہے۔ اسی لئے اس کے بعد صدقہ یعنی preposition کے طور پر against آتا ہے۔

اب دیکھئے، دنیا میں کیا ہوتا ہے؟ ایک شخص کا ایک نظریہ ہے، دوسرے کا دوسرا۔ مثال کے طور پر ایک شخص مارکسٹ ہے، دوسرا شخص مغربی جموروی سرمایہ دارانہ نظام کا قائل ہے۔ یہ بھی اخلاص کے ساتھ اپنے نظریے کا قائل ہے اور وہ بھی اپنے

نظریے میں مخلص ہے۔ ان دونوں کے درمیان تصادم ہو کر رہے گا۔ یہ تصادم پہلے نظریاتی سطح پر ہو گا۔ وہ اپنے نظریے کی تشریکرے گا، یہ اپنے نظریے کو پھیلانے گا۔ وہ اپنے ہم خیال لوگوں کی جماعت بنانے گا، یہ اپنے ہم خیالوں کی تنظیم بنانے گا۔ پھر ان کے درمیان تکشیش ہو گی۔ جو جیت جائے گا، اس کے نظریے کے مطابق اس ملک میں نظام قائم ہو جائے گا۔ لذاد اقدیم یہ ہے کہ اگر خلوص کے ساتھ کسی نظریہ کو تسلیم کیا گیا ہو تو اس کے لئے جدوجہد اور مجاہدہ ناگزیر ہے۔ اگر نہیں ہو رہا ہے تو یہ قطعی طور پر اس بات کا ثبوت ہے کہ یہ شخص اپنے نظریے میں مخلص نہیں ہے۔ مخلص اور صاحبِ کردار انسان ہو گا تو وہ اپنے نظریے کی دعوت و تبلیغ کے لئے جدوجہد کرے گا اور اسی عمل کا نام جماد ہے۔ پس اگر کسی شخص کو یقین حاصل ہے اللہ پر، اس کی توحید پر، اس کے رسول حضرت محمد ﷺ پر، قرآن پر اور اسلام پر تو لا محالہ اس کے اس یقین کا ظہور اس کے عمل میں اس طریق سے ہو گا کہ وہ اسلام کے لئے جدوجہد کرے گا، محنت کرے گا، کوشش کرے گا۔ اسلام کو پھیلانے گا، ایمان کی دعوت عام کرے گا، ان لوگوں کو جمع کرے گا جو اسلام کے لئے جان اور مال دینے کے لئے تیار ہوں۔ وہ اسلامی نظام کے قیام کے لئے struggle کرے گا۔ اگر ایمانِ حقیقی دل میں ہے تو یہ ہو کر رہے گا اور اگر یہ نہیں ہو رہا ہے تو ولی یقین والا ایمان موجود نہیں ہے۔ یہ چیزِ حق اس کے کہ جہادِ رُکن ہے ایمان کا۔

جہاد فی سبیل اللہ کے مراتب و مراحل

اب ذرا جہاد کے مراتب اور درجات کو بھی سمجھ لیجئے۔ اس کے لئے ایک تین منزلہ عمارت کو ذہن میں رکھئے۔ اس کا پہلا اور اہم ترین درجہ مجاہدہ مع النفس ہے۔ آپ نے اللہ کو مانا ہے، رسول ﷺ کو مانا ہے، قرآن کو مانا ہے، شریعت کو مانا ہے، لیکن آپ کافی نفس آپ کو کسی اور طرف لے جانا چاہ رہا ہے۔ شریعت نے کہا ہے کہ سود حرام ہے، مگر نفس آپ کو ترغیب دے رہا ہے کہ نہیں یہ تو کار و بار کو پھیلانے کے لئے، معاشی دوڑیں آگے بڑھنے کے لئے ناگزیر ہے، اس کے بغیر کار و بار محدود رہے گا اور اس کی توسعہ ممکن نہیں ہو گی، نتیجنا میں معاشی دوڑیں بست پیچھے رہ جاؤں گا۔ اب یہ تکشیش آپ کے باطن میں پیدا ہو گی۔ اسی طرح صحیح کا وقت ہے، اذان بھی ہو گئی ہے، آپ نے سن بھی لی ہے۔ آپ کو معلوم ہو گیا ہے کہ اس وقت حَنَّى اللَّهُ الْمَسْلُوَةُ وَرَحَى عَلَى الْفَلَاحِ کی صدا، یہ

پکار' یہ call اللہ کی طرف سے ہے، "لذ اب مسجد کارخ کرنا اور نماز پڑھنا ہے۔ لیکن نفس کھٹا ہے کہ نہیں، ابھی سوتے رہو، ابھی آرام کرو،" کیوں صحیح کی میمی نیند کو خراب کرتے ہو؟ تو اس نوع کی سکھیش ہر شخص کے اندر ہر آن، ہر وقت ہوتی رہتی ہے، اسے ہر لحظہ اسی سکھیش سے واسطہ پڑتا رہتا ہے۔ اس میں اگر آپ اپنے نفس کے ساتھ سکھیش کریں، اسے اللہ اور اس کے رسول ﷺ کا مطیع بنائیں، تو یہ مجاہدہ مع النفس ہے، یہ اپنے اندر کا جاد ہے۔ اسے نبی اکرم ﷺ نے افضل جہاد قرار دیا ہے۔ حضور ﷺ سے پوچھا گیا: آئی الجہاد افضل یا زمۇن اللہ؟ تو آپ نے فرمایا: ((أَن تُجاهِدْ نَفْسَكَ فِي طَاعَةِ اللَّهِ)) سوال یہ تھا کہ "اے اللہ کے رسول ﷺ اس سے افضل جہاد کون سا ہے؟" جواب میں حضور ﷺ نے فرمایا: "یہ کہ تو اپنے نفس سے سکھیش کرے اور اسے اللہ کا مطیع بنائے۔" بد شرطی سے جہاد کا یہ تصور ہماری نگاہوں سے او جمل ہو گیا ہے۔

اندر کی شخصیت سے پھریے جہاد بہر لئے گا تو اب ہو گا "مجاہدہ مع الکفر"۔ یعنی نظریاتی سطح پر آپ ایمان کی دعوت دیجئے۔ کفر، الخاد، مادہ پرستی اور اباحت کے خلاف تبلیغ، تلقین اور دعاظ و فصیحت کیجئے اور دلال کل و بر این پیش کیجئے۔ نظریاتی سطح پر اسلام و ایمان کی دعوت اور فروع کا کام کیجئے۔ ظاہریات ہے کہ ان کاموں میں بال بھی کچے گا، جان بھی کچے گی اور وقت بھی لگے گا۔ اسی وقت کو صرف کر کے آپ پیسہ کہا سکتے ہیں، لیکن یہ وقت آپ کو دعوت و تبلیغ میں لگاتا ہے۔ یہ جادو فی سبیل اللہ کی دوسری منزل ہوئی۔ پہلی مجاہدہ مع النفس اور دوسری مجاہدہ مع الکفر۔

تمیری منزل ہے "مجاہدہ مع الکفار"۔ بات اب اگر آگے بڑھے گی تو سکھیش ہو گی۔ کفار اپنے نظریے کا غلبہ چاہتے ہیں اور مومن دین کا غلبہ چاہتا ہے؟! لیکن کوئی کلمۃ اللہ ہیں الغلیڈا۔ ان کے مابین پر امن مفاہمت ناممکن ہے، لہذا تصادم ہو کر رہے گا۔ لیکن اس تصادم کے بھی مختلف مراحل ہوں گے۔ اس تصادم کا ابتدائی مرحلہ ہو گا صبر شخص، جسے انگریزی میں Passive Resistance کہتے ہیں۔ مخالفین آپ پر تشدد کریں، آپ کو ستائیں، لیکن آپ اپنے موقف پر ڈالے رہیں، یقینے نہ بیش اور پھر جو اباہاتھ بھی ناخواہیں۔ یہ پہلا مرحلہ ہے۔ لیکن جب طاقت اتنی فراہم ہو چکی ہو کہ آپ جعلی کارروائی بھی کر سکیں تو اس کو Active Resistance کہیں گے۔ اب آپ بھی

القادم کریں۔ دیکھنے مکہ میں صحابہ رضی اللہ عنہم کو کیا حکم تھا؟ یہ کہ چاہے تمہیں دیکھتے ہوئے انگاروں پر لٹادیا جائے، لیت جاؤ۔ تم جوابی القدام نہیں کر سکتے، اپنی مدافتت میں بھی ہاتھ نہیں اٹھا سکتے۔ لیکن اس کے بعد وہ وقت آیا کہ ہاتھ کھول دیئے گئے۔ آہت نازل ہو گئی : ﴿أَذْنَ اللَّهِ يُقْتَلُونَ بِإِنَّهُمْ ظَلَمُوا﴾ یعنی آج سے اجازت دی جا رہی ہے ان کو جن پر ظلم کے پہاڑ توڑ دیئے گئے تھے کہ وہ اینٹ کا جواب پھر سے دے سکتے ہیں۔ اور اس تصادم مع الکفار کا آخری درجہ ہے Armed Conflict یعنی مسلح تصادم۔ اور یہ ہے جہاد کی وہ بلند ترین چوٹی، جہاں پہنچ کر جہاد قاتل بن جائے گا، جس کے بارے میں الفاظ آئے : ﴿كَيْبَ عَلَيْكُمُ الْفَتْحُ﴾ مدینہ منورہ میں وہ وقت آیا کہ حکم آگیا کہ اب تم پر جنگ فرض کردی گئی ہے۔

پس یہ جہاد فی سبیل اللہ کے تین مرحلیں ہیں۔ اس کی غرض و عایت کیا ہو گی؟ اللہ کے دین کا غلبہ، اللہ کے دین کو قائم کرنا۔ وہ نظام جو اللہ تعالیٰ نے دیا، جو اس کے رسول ﷺ نے دیا، جو قرآن نے دیا اسے باقاعدہ نافذ کرنا۔ اس کے لئے پہلے مجاہدہ مع النفس ہے۔ یعنی اپنے اندر جو خدا کا دشمن موجود ہے، اسے زیر کرو۔ پھر مجاہدہ مع الکفر ہے۔ یعنی نظریاتی سطح پر اسلام و ایمان کی تبلیغ اور نشر و اشاعت کرو۔ پھر مجاہدہ مع الکفار ہے، جس میں صبر محض، اقدام اور وقت آنے پر مسلح تصادم کے مرحلیں ہیں۔

اور یہ جان لیجئے کہ نبی اکرم ﷺ نے اللہ کی راہ میں جان دینے کی آرزو رکھنے کو بھی ایمان کا ایک اہم ترین رکن قرار دیا ہے۔ یہ بات صحیک ہے کہ جنگ ہر وقت نہیں ہوتی۔ لیکن اگر دل میں حقیقی ایمان موجود ہے تو یہ تمنا موجود رہی چاہیئے کہ کاش میری زندگی میں وہ وقت آئے کہ خالصتاً قاتل فی سبیل اللہ کا مرحلہ آئے اور میں اس میں اپنی گردن کشا کر اللہ تعالیٰ کی جناب میں سرخوا اور سبکدوش ہو جاؤں۔ حضور ﷺ نے ارشاد فرمایا : ((عَنْ هَاتَ وَلَمْ يَقُولْمَ يَحْدِثُ بِهِ نَفْسَهُ هَاتَ عَلَى شَعْبَةِ هَنْ التَّفَاقِ)) (صحیح مسلم) ”جس شخص کی موت اس حال میں واقع ہوئی کہ نہ تو اس نے اللہ کی راہ میں جنگ کی اور نہ ہی اس کے دل میں اس کی آرزو پیدا ہوئی تو اس شخص کی موت ایک نوع کے نفاق پر واقع ہوئی“ — اللہ تعالیٰ ہمارے دلوں کو شوق شادت سے معمور فرمائے۔

جہاد شروع تو مجاہدہ مع النفس سے ہوتا ہے لیکن اس کی آخری منزل وہی قتال فی
سیل اللہ ہوگی۔ یہ نگاہ سے او جھل نہ ہونے پائے۔ اگرچہ اس کی کچھ شرائط ہیں، وہ
پوری ہوں گی تو آپ وہاں پہنچیں گے، لیکن یہ آرزو دل میں رہنا کہ ہماری زندگی میں وہ
مرحلہ بھی آئے، ایمان کی شرط لازم ہے۔ اگر یہ نہیں تو ایمان نہیں ہے۔

پس ایمان کے دو گرکن ہیں جو اس آیت مبارکہ کے حوالے سے ہمارے سامنے
آئے۔ اب آپ جمع کر لیجئے۔ جب اسلام اور ایمان دونوں سکباہو جائیں گے تو گوا اقرار
باللسان بھی ہو گا اور تصدیق بالقلب بھی۔ نماز، روزہ، حج اور زکوٰۃ اسلام کے ارکان کی
حیثیت سے ہوں گے، جبکہ شہر سے میرا ایمان دل میں اور جہاد فی سیل اللہ بالنفس و
بالمال عمل میں، یہ ایمان کے ارکان کی حیثیت سے ہوں گے، اور اس طرح گویا ایک بندہ
مؤمن کی شخصیت مکمل ہو جائے گی۔ اللہ تعالیٰ ہمیں بھی اس نقشے پر پورا اترنے کی توفیق
عطافرمائے۔

ایمان کار است

فَلَمَّا تَعْلَمُوا أَنَّ اللَّهَ يَعْلَمُ مَا فِي السَّمُونَاتِ وَمَا فِي
الْأَرْضِ ۖ وَاللَّهُ بِكُلِّ شَيْءٍ عَلِيمٌ ۝ يَعْلَمُونَ عَلَيْكُمْ أَنْ أَسْلَمُوا ۗ فَلَمَّا
تَعْلَمُوا عَلَيْهِ إِسْلَامَكُمْ ۗ بَلَّ اللَّهُ يَعْلَمُ عَلَيْكُمْ أَنْ هَذِهِ كُلُّمَّا
كُنْتُمْ ضَدِّيْقِينَ ۝ إِنَّ اللَّهَ يَعْلَمُ غَيْبَ السَّمُونَاتِ وَالْأَرْضِ ۖ وَاللَّهُ
يَعْلَمُ بِمَا تَعْمَلُونَ ۝ — صدق اللہ العظیم

”کئے: کیا تم اللہ پر جلتا چاہتے ہو اپنادین، حالانکہ اللہ تو جانتا ہے جو کچھ ہے
آسمانوں میں اور جو کچھ ہے زمین میں، اور اللہ تو ہر شے کا علم رکھتا ہے۔ وہ آپ
پر احسان دھر رہے ہیں کہ وہ اسلام لے آئے۔ کئے: مجھ پر اپنے اسلام کا
احسان نہ دھرو، بلکہ اللہ تم پر احسان جلتا ہے کہ اس نے تمیں ایمان کی راہ
بھائی اگر تم قبیل الواقع بچے ہو۔ یقیناً آسمانوں اور زمین کی ہر چیزی چیز اللہ کے علم
میں ہے، اور اللہ دیکھ رہا ہے جو کچھ تم کر رہے ہو۔“

فعیل کے بعد ایمان لانے والوں میں زیادہ تعداد اعراب یعنی مددوں کی تھی۔ ان میں سے اکثر کی کیفیت ایک علاقائی محاورے ”تحو تھا جنا پا ہے گھنا“ یعنی ” غالی بر تن زیادہ کھڑکتا ہے“ کے مصادق تھی۔ چنانچہ جن کے دل میں ایمان نہیں تھا وہ کچھ زیادہ ہی بڑھ کر اپنے ایمان و اسلام کا اظہار کرتے اور آنحضرت ﷺ پر احسان جاتے تھے۔ خاص طور پر وہ لوگ جو بڑے بھڑے بغیر ایمان لے آئے تھے اضافی حقوق کا مطالبہ کرتے کہ دیکھئے حضور ﷺ نے قوم نے آپ سے جنگ کی، نہ کبھی آپ کی مخالفت کی بلکہ ہم پر امن طور پر اسلام لے آئے، لذا ہمارا حق دوسروں کے مقابلے میں کچھ زیادہ ہے۔ ہمیں صدقات میں سے بھی حصہ ملتا چاہئے اور ہماری رعایت زیادہ ہونی چاہئے۔ اس آیت میں انہی زیادہ بڑھ کر باقیں بنانے والوں کے بارے میں قدرے سرزنش کے انداز میں فرمایا : ﴿فَلَمَّا نَعْلَمُنَا اللَّهُ بِدِينِكُمْ كَمْ كَمْ أَنْتُمْ إِنَّمَا يَعْلَمُ مَا فِي السَّمُوَاتِ وَمَا فِي الْأَرْضِ﴾ ”حالانکہ اللہ تو جانتا ہے جو کچھ کہ آسمانوں میں ہے اور جو کچھ زمین میں ہے۔“ اگر تمہارے دل میں ایمان ہے، اگر تم واقعی صاحب ایمان ہو تو کیا کوئی چیز اللہ کی نگاہوں سے پوشیدہ اور اس کے علم سے باہر ہو سکتی ہے؟ ﴿وَاللَّهُ بِكُلِّ شَيْءٍ عَلِيمٌ﴾ ”اللہ تو ہر شے کا جانتے والا ہے۔“ اس کا علم ہر شے کو محیط ہے۔

اصل میں وہ اپنے ایمان کا احسان رسول اللہ ﷺ پر دھرتے تھے۔ چنانچہ فرمایا : ﴿يَنْثُونَ عَلَيْكَ أَنْ أَسْلَمُوا﴾ ”اے نبی! یہ آپ پر احسان دھر رہے ہیں کہ یہ اسلام لے آئے ہیں۔“ چونکہ صدقات کی تقسیم کا معاملہ آپ کے ہاتھ میں تھا، لذا اپنے اسلام لانے کا احسان آپ پر دھرتے تھے تاکہ صدقات و خیرات میں سے زیادہ سے زیادہ حصہ مل سکے!

نوٹ کچھ، یہاں ایمان اور اسلام کو پھر الگ اصطلاحات کی شکل میں لایا جا رہا ہے اور اس اعتبار سے یہ مقام پورے قرآن مجید میں امتیازی حیثیت کا حامل ہے کہ اسلام اور ایمان کو علیحدہ علیحدہ بھی کیا گیا لیکن اس آیت میں ان دونوں کے ربط کو بڑی خوبصورتی سے واضح بھی کیا جا رہا ہے۔ چنانچہ آیت کے پہلے حصے میں اسلام کا آنحضرت ﷺ پر احسان

جتنے کے حوالے سے ان کے طرز عمل پر گرفت فرمائے کے بعد کہ : ﴿يَسْتَوْنُ عَلَيْكُمْ أَنَّ أَسْلَمُوا قُلْ لَا تَنْثُوا عَلَى إِشْلَامِكُمْ﴾ "اے نبی یہ آپ پر احسان و ہمدردی ہے یہ کہ اسلام لے آئے، کہ دینچھے مجھ پر کوئی احسان نہ دھرو اپنے اسلام کا۔" فرمایا : ﴿بِاللَّهِ يَسْأَلُ عَلَيْكُمْ أَنْ هَذِهِكُمْ لِلَّاهِ يَعْلَمُ إِنَّكُنُمْ صَدِيقُونَ﴾ "بِلَّهِ اللَّهِ تَعَالَى پر احسان و ہم تاہے اس کا احسان مانو) کہ اس نے تسمیں ایمان کا راستہ دکھادیا ہے اگر تم (اپنے دعائے اسلام میں) پچھے ہو۔" یعنی ایک توہہ لوگ تھے جنہوں نے دھوکہ دینے کی نیت سے کل پڑھا، یہاں ان کی بہت نمیں ہو رہی، اگر تم نے دھوکے کی نیت کے بغیر اسلام کا کلمہ زبان سے ادا کیا ہے تو گویا کہ اللہ کا احسان مانو کہ تسمیں اللہ اس راستے پر لے آیا ہے کہ جس کی اگلی منزل ایمان ہے۔ اب تم ایمان تک پہنچ سکتے ہو، اس تک رسائی حاصل کر سکتے ہو۔ اس لئے کہ جو شخص اس سرک پر آگیا اب گویا کہ اس کے لئے آسان ہے کہ وہ ایمان کی منزل تک رسائی حاصل کر لے۔ "بدایت" کے مختلف درجات کو ذہن میں رکھئے کہ راہ دکھادیا بھی بدایت کا ابتدائی درجہ ہے اور راہ پر لے آنا بھی بدایت ہی کا اگلا درجہ ہے۔ یہاں دونوں اعتبارات سے ترجیح کیا جاسکتا ہے : ﴿بِاللَّهِ يَسْأَلُ عَلَيْكُمْ أَنْ هَذِهِكُمْ لِلَّاهِ يَعْلَمُ إِنَّكُنُمْ صَدِيقُونَ﴾ "کہ رسول پر اپنے ایمان و اسلام کا احسان و ہمنے کی بجائے اللہ کا احسان مانو کہ اس نے تسمیں ایمان کی راہ پر ڈال دیا، اگر تم فی الواقع اپنے دعائے اسلام میں پچھے ہو۔" بقول شاعر ۔

"مُتْ مُتْ کَهْ خَدْمَتْ سَلَطَانْ هَمْ كَنْ
مُتْ شَنَسْ اَزْوْ کَهْ بَخْدَمَتْ بَدَاشْتَ"

یہاں نوٹ کیجئے کہ پسلے لفظ "اسلام" کے حوالے سے کہتا ہے : ﴿يَسْتَوْنُ عَلَيْكُمْ أَنَّ اَسْلَمُوا قُلْ لَا تَنْثُوا عَلَى إِشْلَامِكُمْ﴾ اور پھر ﴿بِاللَّهِ يَعْلَمُ عَلَيْكُمْ أَنْ هَذِهِكُمْ لِلَّاهِ يَعْلَمُ إِنَّكُنُمْ صَدِيقُونَ﴾ میں ایمان کی راہ پر ڈالنے کا ذکر کہ اللہ تعالیٰ کے احسان کے طور پر کیا گیا ہے۔ اس طرح "اسلام" اور "ایمان" کو دو یونہدہ علیحدہ اصطلاحات کے طور پر بیان کر کے ان کے باہمی ربط کو بھی واضح فرمادیا ہے۔

آگے چلنے، فرمایا : ﴿إِنَّ اللَّهَ يَعْلَمُ غَيْبَ السَّمَاوَاتِ وَالْأَرْضِ﴾ یہ اس سورہ مبارکہ کی اختتامی (concluding) آیت ہے۔ "اللہ تعالیٰ تو آسمانوں اور زمین کی ہر

چھپی شے کا جانے والا ہے۔ ” ﴿وَاللَّهُ بِصِيرٍ بِمَا تَعْمَلُونَ ﴾ ” اور اللہ دیکھ رہا ہے جو کچھ تم کر رہے ہو۔ ” اس میں ایک طرح کی دھمکی بھی مضر ہے کہ ہم دیکھ رہے ہیں تمہارے اعمال کو، تمہارے سارے کرتوں ہماری نگاہ میں ہیں۔ اس کے ساتھ ساتھ مخلاصِ اہل ایمان کے لئے تسلی کا سامان بھی ہے کہ تمہاری قربانیاں، تمہارا ایثار اور تمہارے اعمالِ صالح سب ہماری نگاہ میں ہیں، ہم ان سب سے بے خبر نہیں ہیں۔ جیسا کہ آنحضرت ﷺ سے تسلی آمیز انداز میں فرمایا گیا : ﴿فَإِنَّكَ بِأَغْنِيَّنَا﴾ ” اے نبی، آپ ہماری نگاہوں میں ہیں ”۔ اس اعتبار سے ہر صاحبِ ایمان کے لئے یہ الفاظ گویا کہ ہمت افرادی کا موجب ہیں کہ : ﴿وَاللَّهُ بِصِيرٍ بِمَا تَعْمَلُونَ ﴾ لیکن جن کے دلوں میں روگ ہے ان کے لئے یہی الفاظ کلمہ تدبید کا درجہ رکھتے ہیں۔ یہ دھمکی آمیز الفاظ ہیں کہ اللہ جانتا ہے جو کچھ کہ تم کر رہے ہو۔

اللہ تعالیٰ ہمیں ایمانِ حقیقی سے بہرہ اندوز فرمائے اور اس کے جوانشی اور کان میں، اور کانِ اسلام پر مستزاد، یعنی یقین قلبی اور جماد فی سبیل اللہ، ان کے تقاضوں کو پورا کرنے کا توفیق عطا فرمائے۔



مرکزی انجمن خدمت القرآن لاہور

کے قیام کا مقصد

نبغ ایمان — اور — سرخشم پہ لقین

قرآن حکیم

کے علم و حکمت کی

ویسح پایانے — اور — اعلیٰ علمی سطح

پر تشریف و اشاعت

تاکہ انتہی کے فیغم غاصبین تجدید ایمان کی ایک عمومی تحریک بنا پہ جائے

اور اس طرح

اسلام کی نشأۃ ثانیہ — اور — غلبہ دین حق کے دورانی

کی راہ ہمار ہو سکے

وَمَا النَّصْرُ إِلَّا مَنْ يَعْنِدِ اللَّهِ